



IL-KUMMISSJONI  
EWROPEA

Brussell, 18.11.2022  
COM(2022) 720 final

2022/0379 (COD)

Proposta għal

**REGOLAMENT TAL-PARLAMENT EWROPEW U TAL-KUNSILL**

**li jistipula mizuri għal livell għoli ta' interoperabbiltà tas-settur pubbliku madwar l-Unjoni (Att dwar Ewropa Interoperabbli)**

{SEC(2022) 720 final} - {SWD(2022) 720 final} - {SWD(2022) 721 final} -  
{SWD(2022) 722 final}

## MEMORANDUM TA' SPJEGAZZJONI

### 1. KUNTEST TAL-PROPOSTA

#### • Raġunijiet u objettivi tal-proposta

Dan il-memorandum ta' spjegazzjoni jakkumpanja l-proposta għal Regolament li jistabbilixxi miżuri għal livell għoli ta' interoperabbiltà tas-settur pubbliku madwar l-Unjoni ("l-Att dwar Ewropa Interoperabbli").

It-trasformazzjoni diġitali tal-amministrazzjonijiet pubbliċi hija fost il-prijoritajiet ewlenin tad-deċennju, u l-Istati Membri qegħdin jinvestu b'mod intensiv fid-diġitalizzazzjoni tal-amministrazzjoni pubblika tagħhom. Madankollu, filwaqt li aktar u aktar servizzi pprovduti mis-settur pubbliku tal-UE qed isiru diġitali, il-livell ta' interoperabbiltà tagħhom għadu insuffiċjenti.

L-interoperabbiltà tippermetti lill-organizzazzjonijiet jinteraġixxu lejn għanijiet ta' benefiċċju reċiproku. Din tinvolvi l-kondiviżjoni ta' informazzjoni u għarfien bejn l-organizzazzjonijiet permezz tal-proċessi tan-negozju li jappoġġaw, permezz tal-iskambju ta' *data* bejn in-network u s-sistemi ta' informazzjoni tagħhom. L-interoperabbiltà tiżgura li *d-data* tkun tista' tiġi skambjata mingħajr xkiel.

Fi żminijiet meta l-proċessi jkunu awtomatizzati u t-teknoloġiji diġitali jsiru parti mill-amministrazzjonijiet pubbliċi, huwa kruċjali li l-amministrazzjonijiet pubbliċi jibqgħu kapaċi jikkomunikaw ma' xulxin. L-interoperabbiltà hija element importanti biex jintlaħaq tali għan. Dan ma jstax jiġi żgurat biss b'mezzi tekniċi. Dan jehtieg ftehimiet u proċessi stabbiliti bejn organizzazzjonijiet differenti, deskrizzjonijiet allinjati tad-*data*, liġijiet li jippermettu daww l-iskambji tad-*data* u kooperazzjoni strutturata fit-tul. Livell għoli ta' interoperabbiltà tas-servizzi diġitali tas-settur pubbliku huwa essenzjali għas-suq uniku diġitali.

L-esperjenza tal-pandemija tal-COVID-19 uriet li soluzzjonijiet interoperabbli jgħinu biex jiġi żgurat li ċ-ċittadini tal-Unjoni jkunu jistgħu jeżerċitaw id-dritt tagħhom għall-moviment liberu stipulat fit-Trattati. L-interoperabbiltà tas-settur pubbliku għandha wkoll impatt importanti fuq id-dritt għall-moviment liberu tal-merkanzija u tas-servizzi stipulat fit-Trattati, peress li proċeduri amministrattivi onerużi jistgħu joħolqu ostakli sinifikanti, speċjalment għall-intrapriżi żgħar u ta' daqs medju ("SMEs").

L-interoperabbiltà hija wkoll fattur kruċjali fil-mitigazzjoni tar-riskji dejjem akbar ta' ċibersigurtà li qegħdin jiffaċċjaw l-Unjoni u l-Istati Membri. Illum l-amministrazzjonijiet pubbliċi huma miri regolari tal-attakki ċibernetiċi.

Għalhekk, l-interoperabbiltà ma hijiex biss kwistjoni teknika iżda tehtieg azzjoni f'diversi oqsma. Dawn jinkludu:

- l-iżgurar li l-oqfsa legali li taħthom joperaw organizzazzjonijiet differenti ma jfjixklux il-forniment ta' servizzi pubbliċi mingħajr xkiel bejn l-Istati Membri u fi ħdanhom (interoperabbiltà legali);
- koordinazzjoni effettiva bejn korpi differenti tas-settur pubbliku fil-livelli kollha tal-gvern fil-forniment ta' servizzi pubbliċi (interoperabbiltà organizzazzjonali); u
- l-iżgurar li l-format u t-tifsira tad-*data* u tal-informazzjoni skambjati jiġu ppreservati u mifhuma fi kwalunkwe skambju bejn il-partijiet (interoperabbiltà semantika).

L-interoperabbiltà ottimali tas-settur pubbliku tippresupponi livell għoli ta' interoperabbiltà li jippermetti skambju aktar effiċjenti u sigur tad-*data* biex jiġu pprovduti servizzi pubbliċi mingħajr xkiel. Livell baxx ta' interoperabbiltà jwassal biex iċ-ċittadini u n-negozji jiffaċċjaw

piż amministrattiv bla bżonn u kostijiet akbar għall-amministrazzjonijiet pubbliċi. It-tiżni tal-interoperabbiltà tas-settur pubbliku jipprovdi opportunitajiet sinifikanti għall-innovazzjoni, ippjanar aħjar minn qabel (eż. f'sitwazzjonijiet ta' kriżi) u sovranià teknoloġika mtejba tal-UE. Il-grad ideali ta' interoperabbiltà jenħtiegħ li jstabbilixxi ambjent ċar u stabbli għall-iżvilupp ta' soluzzjonijiet interoperabbli diversi.

Ir-regolamentazzjoni tal-interoperabbiltà transfruntiera hija **prerekwiżit** fundamentali **għall-iżvilupp ulterjuri u għat-tlestija tal-aspetti eżistenti kollha tas-Suq Uniku Diġitali**.

L-oġġettivi speċifiċi ta' din l-inizjattiva huma:

1. li jiġi żgurat approċċ tal-UE konsistenti u ffukat fuq il-bniedem għall-interoperabbiltà, mit-tfassil tal-politika sal-implimentazzjoni tal-politika;
2. li tiġi stabbilita struttura ta' governanza tal-interoperabbiltà mfassla biex tippermetti lill-amministrazzjonijiet pubbliċi mil-livelli u mis-setturi kollha, kif ukoll lill-partijiet ikkonċernati privati, jaħdmu flimkien – b'mandat ċar biex jaqblu dwar soluzzjonijiet ta' interoperabbiltà kondiviżi (eż. oqfsa, speċifikazzjonijiet miftuħa, standards miftuħa, applikazzjonijiet, jew linji gwida);
3. il-kokreazzjoni ta' ekosistema ta' soluzzjonijiet ta' interoperabbiltà għas-settur pubbliku tal-UE, sabiex l-amministrazzjonijiet pubbliċi fil-livelli kollha fl-UE u partijiet ikkonċernati oħrajn ikunu jistgħu jikkontribwixxu għal tali soluzzjonijiet u jużawhom mill-ġdid, jinnovaw flimkien u joħolqu valur pubbliku.

L-Istati Membri nfushom talbu approċċ koerenti, sinerġetiku, xprunat mill-ħtiġijiet u kooperattiv għas-sugġett tal-implimentazzjoni tal-politika bil-ħsieb tal-ambjent regolatorju li qiegħed jikber fil-qasam. Eżempji jinkludu l-Gateway Diġitali Unika (stabbilita bir-Regolament (UE) 2018/1724 tal-Parlament Ewropew u tal-Kunsill<sup>1</sup>, li jinstalla s-sistema teknika ta' darba biss li permezz tagħha l-Istati Membri se jiskambjaw evidenza importanti fil-futur); u l-qafas legali li qed jevolvi dwar l-Identità Diġitali<sup>2</sup>, li jstabbilixxi qafas għall-iskopijiet tal-interoperabbiltà tal-iskemi nazzjonali ta' identifikazzjoni elettronika jew tal-ispazji tad-*data* li ġejjin<sup>3</sup>. Is-sistema teknika ta' darba biss hija l-ewwel spazju tad-*data* transsettorjali bejn is-servizzi pubbliċi bbażat fuq sett sħiħ ta' regoli speċifiċi dwar l-interoperabbiltà.

Peress li l-interoperabbiltà fis-settur pubbliku tal-UE tikkonċerna diversi entitajiet li jikkooperaw biex isegwu oġġettiv unifikat, approċċ komuni għall-interoperabbiltà jista' jiġi implimentat biss f'qafas dinamiku iżda omoġenju, b'rispett assolut tas-sussidjarjetà, u permezz ta' governanza konsolidata f'diversi livelli.

L-esperjenza tal-Istati Membri wriet li, meta tiġi pprovduta bażi ġuridika għall-oqfsa għall-interoperabbiltà, dawk l-oqfsa jevolvu f'punt ta' referenza konsistenti u koerenti li jqiegħed l-interoperabbiltà fuq quddiem nett tal-kunsiderazzjonijiet tal-politika. Pereżempju, il-Proposta

<sup>1</sup> Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jstabbilixxi gateway diġitali unika li tipprovdi aċċess għal informazzjoni, għal proceduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1–38).

<sup>2</sup> Ara l-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 910/2014 fir-rigward l-istabbiliment ta' qafas għal Identità Diġitali Ewropea (COM(2021) 281 final).

<sup>3</sup> Qegħdin jiġu proposti regoli orizzontali għall-ispazji tad-*data* bil-Proposta għal Regolament tal-Parlament Ewropew u tal-Kunsill dwar regoli armonizzati dwar l-aċċess ġust għad-*data* u l-użu tagħha (L-Att dwar id-*Data*) (COM(2022) 68 final) u l-Proposta għal Regolament tal-Parlament Ewropew u tal-Kunsill dwar il-governanza Ewropea tad-*data* (Att dwar il-Governanza tad-*Data*) (COM(2020) 767 final).

għal Qafas Ewropew għall-Interoperabbiltà għal Bliet u Komunitajiet Intelligenti (EIF4SCC<sup>4</sup>) ifittex li jipprovdi gwida dwar approċċ lokali u reġjonali għall-interoperabbiltà, li tikkomplementa dak ġenerali tal-Qafas Ewropew għall-Interoperabbiltà (EIF).

Il-proposta tinkludi mudell ċar ta' governanza appoġġat mill-Istati Membri u mill-istituzzjonijiet tal-UE, filwaqt li tippovdi opportunitajiet għall-partijiet ikkonċernati biex jesprimu l-fehmiet u t-tħassib tagħhom permezz ta' proċessi mingħajr xkiel li, fl-aħħar mill-aħħar, jikkontribwixxu għal soluzzjonijiet komuni ta' interoperabbiltà. Politika effettiva tal-interoperabbiltà tiġbor flimkien inizjattivi ewlenin fi hdan arkitettura kollaborattiva innovattiva u tkun miftuħa, sigura, u inkluziva, u tappoġġa l-implimentazzjoni tal-eżiti.

Din il-proposta tippredvi l-iżvilupp ta' Qafas Ewropew għall-Interoperabbiltà. L-EIF jishaq fuq l-importanza li jitqiesu l-livelli differenti kollha ta' interoperabbiltà – teknika, semantika, organizzazzjonali u legali – kif ukoll li jittiehed approċċ ta' governanza integrata. L-EIF ġie fformulat għall-ewwel darba fl-2004. L-aktar verżjoni riċenti tiegħu ġiet ippubblikata bħala l-Anness 2 tal-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Il-Qafas Ewropew għall-Interoperabbiltà – l-Istrateġija ta' Implimentazzjoni COM/2017/0134 final. L-implimentazzjoni tal-EIF fil-livell tal-Istat Membru tiġi mmonitorjata mill-Osservatorju Nazzjonali għall-Qafas għall-Interoperabbiltà.

Barra minn hekk, din il-proposta tohloq il-bażi biex jiġi żviluppat l-għarfien meħtieġ dwar l-interoperabbiltà u s-soluzzjonijiet rispettivi, speċjalment fost esperti mhux tal-IT. Il-komunikazzjoni u l-kooperazzjoni huma elementi essenzjali għall-interoperabbiltà. Għalhekk, huwa importanti li jkun hemm punt uniku ta' servizz biex jappoġġa l-iskambju ta' informazzjoni fdat – il-portal Ewropa Interoperabbli.

Ir-regolamentazzjoni tal-interoperabbiltà transfruntiera fis-settur pubbliku jenħteġ li tiffoka fuq is-salvagwardja tal-interess pubbliku f'soluzzjonijiet iffukati fuq l-utent u miftuħa. Sors miftuħ jappoġġa l-implimentazzjoni ta' soluzzjonijiet ta' interoperabbiltà. Sors miftuħ jippermetti lill-utenti jivvalutaw u jispezzjonaw b'mod attiv l-interoperabbiltà u s-sigurtà tas-soluzzjonijiet, u għalhekk l-utenti huma awtonomi u indipendenti fil-ġestjoni tal-infrastrutturi tagħhom stess mingħajr restrizzjonijiet esterni. Barra minn hekk, dan itaffi r-riskji taċ-ċibersigurtà u l-effetti ta' lock-in teknoloġiku li jistgħu jiġu indirizzati permezz ta' approċċ koordinat bejn l-Istati Membri. Dan jiżgura wkoll l-aħjar redditu fuq l-investment għall-flus pubbliċi, u b'hekk ikun possibbli li wieħed jibni fuq is-soluzzjonijiet eżistenti u jtejjibhom minflok jibda mill-bidu nett. L-użu ta' strateġiji ta' sors miftuħ għandu effetti konsegwenzjali pożittivi fuq l-effiċjenza tal-innovazzjoni u fuq l-Unjoni<sup>5</sup>. Sors miftuħ u standards miftuħa flimkien huma abilitanti tal-interoperabbiltà. F'dan il-kuntest, il-kwistjoni tal-liċenzji xierqa hija ta' importanza partikolari. Il-verżjoni attwali tal-Liċenzja Pubblika tal-Unjoni Ewropea (EURL), liċenzja standard ta' sors miftuħ (il-verżjoni 1.2), ġiet adottata bid-Deċiżjoni ta' Implimentazzjoni tal-Kummissjoni (UE) 2017/863.

<sup>4</sup> <https://op.europa.eu/en/publication-detail/-/publication/f69284c4-eacb-11eb-93a8-01aa75ed71a1/language-en>

<sup>5</sup> Huwa stmat li l-kumpaniji li jinsabu fl-UE investew EUR 1 biljun f'software b'sors miftuħ (ċifri miġburin għall-2018), u dan ikkontribwixxa bejn EUR 65 u 95 biljun għall-Ekonomija Ewropea. Il-Kummissjoni Ewropea, id-Direttorat Ġenerali għan-Networks tal-Komunikazzjonijiet, il-Kontenut u t-Teknoloġija, Blind, K., Pätš, S., Muto, S., et al., The impact of open source software and hardware on technological independence, competitiveness and innovation in the EU economy: final study report, l-Uffiċċju tal-Pubblikazzjonijiet, 2021, <https://data.europa.eu/doi/10.2759/430161>

- **Konsistenza mad-dispożizzjonijiet eżistenti fil-qasam ta' politika**

Il-qasam ta' politika tal-interoperabbiltà tas-settur pubbliku bħalissa ma huwiex kopert minn dispożizzjonijiet generali vinkolanti tal-politika tal-UE. Madankollu, il-Qafas Ewropew għall-Interoperabbiltà mhux vinkolanti ilu parti mill-politika tal-UE dwar l-interoperabbiltà mill-2010. L-aktar verżjoni riċenti tiegħu giet adottata mill-Kummissjoni f'Komunikazzjoni fl-2017<sup>6</sup>. L-implimentazzjoni tal-qafas kienet u għadha tiġi appoġġata minn sensiela ta' strumenti ta' finanzjament, bħall-programm ISA2 u, illum, il-Programm Ewropa Diġitali<sup>7</sup>. Il-ħtieġa ta' azzjoni aktar b'saħħitha fil-qasam giet rikonoxxuta u f'diversi komunikazzjonijiet tal-Kummissjoni tħabbret azzjoni konkreta, fosthom il-Komunikazzjoni "Insawru l-Futur Diġitali tal-Ewropa"<sup>8</sup>, "Strategija Ewropea għad-Data"<sup>9</sup>, "L-identifikazzjoni u l-indirizzar tal-ostakli għas-Suq Uniku"<sup>10</sup> u "Id-Diġitalizzazzjoni tal-gustizzja fl-Unjoni Ewropea Strumentarju ta' opportunitajiet"<sup>11</sup>. Din il-proposta timplimenta wkoll il-mandat politiku pprovdut mill-Kunsill Ewropew li talab qafas għall-interoperabbiltà li jagħti s-setgħa<sup>12</sup>. Din l-inizjattiva giet inkluzja fil-programm ta' ħidma tal-Kummissjoni għall-2022 (l-anness REFIT)<sup>13</sup>. Sabiex tiġi żgurata l-konsistenza mal-approċċ li ttiehed fil-passat, din il-proposta tibni fuq l-evalwazzjonijiet tal-qafas ta' politika mhux vinkolanti, l-EIF<sup>14</sup> u l-programm ISA2<sup>15</sup>.

Barra minn hekk, hemm żviluppi li jinbidlu malajr fil-qasam ta' politika usa' tas-servizzi pubbliċi diġitali. Eżempji jinkludu r-Regolament dwar il-Gateway Diġitali Unika<sup>16</sup>, id-Direttiva dwar id-data miftuħa<sup>17</sup> u l-Att dwar il-Governanza tad-Data<sup>18</sup>, filwaqt li qegħdin

---

<sup>6</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Il-Qafas Ewropew għall-Interoperabbiltà – l-Istrategija ta' Implimentazzjoni (COM(2017) 134 final).

<sup>7</sup> Ir-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jstabbilixxi l-Programm Ewropa Diġitali u li jhassar id-Deciżjoni (UE) 2015/2240. (ĠU L 166, 11.5.2021, p. 1).

<sup>8</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Insawru l-futur diġitali tal-Ewropa (COM(2020) 67 final).

<sup>9</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Strategija Ewropea għad-data, 19.02.2020 (COM(2020) 66 final).

<sup>10</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - L-identifikazzjoni u l-indirizzar tal-ostakli għas-Suq Uniku (COM(2020) 93 final).

<sup>11</sup> Il-Komunikazzjoni tal-Kummissjoni dwar id-Diġitalizzazzjoni tal-gustizzja fl-Unjoni Ewropea – Strumentarju ta' opportunitajiet (COM (2020) 710 final).

<sup>12</sup> Il-Komunikazzjoni tas-Segretarjat Ġenerali tal-Kunsill lid-Delegazzjonijiet dwar il-Konkluzjonijiet tal-Laqqgħa speċjali tal-Kunsill Ewropew (l-1 u t-2 ta' Ottubru 2020) (EUCO 13/20).

<sup>13</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Programm ta' ħidma tal-Kummissjoni għall-2022 Flimkien għal Ewropa iktar b'saħħitha (COM(2021) 645 final).

<sup>14</sup> Id-dettalji tal-proċess u r-riżultati tal-evalwazzjoni, flimkien mal-evidenza ta' sostenn, huma disponibbli fid-dokument ta' ħidma tal-persunal tal-Kummissjoni (SWD(2022) 720 final).

<sup>15</sup> Dokument tal-Persunal tal-Kummissjoni - Evalwazzjoni finali tal-programm ISA<sup>2</sup> (SWD(2021) 965 final), li jakkumpanja r-Rapport dwar id-dokument tal-Kummissjoni lill-Parlament Ewropew u lill-Kunsill - Riżultati tal-aħħar evalwazzjoni tal-programm ISA<sup>2</sup> (COM(2021) 965 final).

<sup>16</sup> Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jstabbilixxi gateway diġitali unika li tipprovi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (Test b'rilevanza għaž-ŻEE.) (PE/41/2018/REV/2).

<sup>17</sup> Id-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-data miftuħa u l-użu mill-ġdid tal-informazzjoni tas-settur pubbliku (PE/28/2019/REV/1).

<sup>18</sup> Ir-Regolament (UE) 2022/868 tal-Parlament Ewropew u tal-Kunsill tat-30 ta' Mejju 2022 dwar il-governanza Ewropea tad-data u li jemenda r-Regolament (UE) 2018/1724 (Att dwar il-Governanza tad-Data) (PE/85/2021/REV/1).

jigü diskussi proposti legiżlattivi godda mil-legiżlatur tal-Unjoni, pereż., Regolament għal Identità Diġitali Ewropea<sup>19</sup>, u l-Att dwar id-*Data*<sup>20</sup>. Billi dawn l-inizjattivi diġà jitrattaw aspetti differenti tal-ekonomija diġitali u l-interoperabbiltà, l-Att propost dwar Ewropa Interoperabbli għandu l-għan li jiffacilita l-implimentazzjoni interoperabbli ta' ċerti partijiet ta' dawk il-politiki, li huma rilevanti mill-aspett tas-servizzi pubbliċi, billi tiġi stabbilita kooperazzjoni strutturata kontinwa fir-rigward tal-interoperabbiltà transfruntiera tas-settur pubbliku.

Għalkemm xi wħud minn dawn l-inizjattivi ta' politika għandhom dispożizzjonijiet li huma rilevanti għall-forniment ta' servizzi pubbliċi (eż. ir-regoli dwar l-użu mill-ġdid ta' *data* protetta miżmuma pubblikament stabbiliti fl-Att dwar il-Governanza tad-*Data*), dawn ma jistabbilixxux qafas komprensiv għall-interoperabbiltà tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni. L-Istati Membri u l-istituzzjonijiet, l-aġenziji u l-korpi tal-UE, bħala fornituri tan-network u ta' sistemi ta' informazzjoni għas-servizzi pubbliċi, se jaqblu dwar soluzzjonijiet ta' interoperabbiltà permezz ta' korp ta' governanza dedikat (il-“Bord għal Ewropa Interoperabbli”). Dan il-kunsens miftiehem jista' jhaffef u jappoġġa l-implimentazzjoni, speċjalment ta' politiki diġitali oħrajn – filwaqt li jiżgura l-interoperabbiltà bejn id-diversi miżuri ta' implimentazzjoni. Barra minn hekk, “Komunità għal Ewropa Interoperabbli” se tiżgura l-koordinazzjoni u l-kooperazzjoni bejn il-partijiet ikkonċernati rilevanti fil-qasam tal-interoperabbiltà transfruntiera u transsettorjali. Il-“portal Ewropa Interoperabbli” se jipprovdi punt ta' dħul uniku għall-informazzjoni relatata mal-interoperabbiltà tan-network u tas-sistemi ta' informazzjoni rilevanti, u l-“Agenda għal Ewropa Interoperabbli” se tistabbilixxi agenda strateġika madwar l-UE kollha ta' suggerimenti għal titjib ulterjuri, inklużi miżuri ta' appoġġ koordinati.

- **Konsistenza ma' politiki oħra tal-Unjoni**

Huwa meħtieġ li tiġi stabbilita rabta bejn l-ispeċifikazzjonijiet kollha għan-network tas-settur pubbliku u s-sistemi ta' informazzjoni li huma obbligatorji li jintużaw minhabba d-dispożizzjonijiet legali tal-Unjoni. Mhux dejjem ikun faċli għall-awtoritajiet ta' implimentazzjoni li jsibu r-rekwiżiti fl-aktar format riċenti u li jinqara mill-magni. Punt uniku ta' dħul u regoli ċari dwar il-metadata ta' tali informazzjoni jenħtieġ li jgħinu lill-korpi tas-settur pubbliku biex l-infrastrutturi tas-servizzi diġitali tagħhom jikkonformaw mar-regoli eżistenti u futuri. Dan huwa fattur importanti ieħor dwar kif il-proposta se tgħin biex jigü integrati l-politiki fis-setturi differenti tal-UE u biex titrawwem l-implimentazzjoni koerenti tagħhom.

Fil-fatt, minhabba n-natura trażversali tal-interoperabbiltà, din il-proposta għandha wkoll l-għan li tiffacilita l-implimentazzjoni diġitali tal-politiki settorjali. Il-proposta hija mfassla biex tevita rekwiżiti vinkolanti ta' interoperabbiltà li jkunu konfligġenti ma' politiki settorjali li jistabbilixxu rekwiżiti għan-network u għas-sistemi ta' informazzjoni għas-servizzi pubbliċi, jew viċi versa. Minflok, il-valutazzjoni tal-interoperabbiltà għandha l-għan li trawwem l-adozzjoni ta' soluzzjonijiet interoperabbli fl-iżviluppi futuri tal-politika, u li ttejjeb il-konsistenza mal-politika proposta u ma' politiki oħrajn, speċifikament l-implimentazzjoni diġitali generali tagħhom.

L-interoperabbiltà tan-network u ta' sistemi ta' informazzjoni li jintużaw biex jipprovdu jew jiġġestixxu s-servizzi pubbliċi hija importanti wkoll biex jintlaħqu l-miri relatati mas-settur

<sup>19</sup> Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 910/2014 fir-rigward l-istabbiliment ta' qafas għal Identità Diġitali Ewropea (COM(2021) 281 final).

<sup>20</sup> Proposta għal Regolament tal-Parlament Ewropew u tal-Kunsill dwar regoli armonizzati dwar l-aċċess ġust għad-*data* u l-użu tagħha (L-Att dwar id-*Data*) (COM(2022) 68 final).

pubbliku stabbiliti fil-Komunikazzjoni tal-Kummissjoni “Il-Kumpass Diġitali tal-2030: l-approċċ Ewropew għad-Deċennju Diġitali”<sup>21</sup>. Filwaqt li s-servizzi pubbliċi li jingħataw 100% online jistgħu potenzjalment jinkisbu wkoll b’soluzzjonijiet mhux interoperabbli, l-użu ta’ soluzzjonijiet interoperabbli se jgħin lill-amministrazzjonijiet pubbliċi jilhq u l-mira b’mod aktar effettiv u effiċjenti. L-istess jgħodd għall-miri settorjali, pereżempju fil-qasam tas-saħha. Id-*data* miġbura skont dan ir-Regolament tista’ tikkontribwixxi wkoll għall-monitoraġġ rilevanti.

## **2. BAŽI ĠURIDIKA, SUSSIDJARJETÀ U PROPORZJONALITÀ**

### **• Baži ġuridika**

Il-baži ġuridika għal din il-proposta hija l-Artikolu 172 tat-Trattat dwar il-Funzjonament tal-Unjoni Ewropea (TFUE).

F’konformità mal-Artikolu 170 tat-TFUE, sabiex tgħin fl-ilħuq tal-oġġettivi msemmija fl-Artikoli 26 u 174 tat-TFUE, u sabiex in-nies fl-UE, l-operaturi ekonomiċi u l-komunitajiet reġjonali u lokali jkunu jistgħu jiksbu l-benefiċċji kollha tal-istabbiliment ta’ żona mingħajr fruntieri interni, l-UE jenħtieġ li tgħin biex jinholqu u jiġu żviluppanti networks trans-Ewropej, b’mod partikolari fil-qasam tat-telekomunikazzjoni. Fil-qafas ta’ sistema ta’ swieq miftuħa u kompetittivi, l-azzjoni mill-Unjoni Ewropea se jkollha l-għan li tappoġġa u ttejjeg l-interkonnessjoni u l-interoperabbiltà transfruntiera tan-networks nazzjonali u ttejjeb l-aċċess għal dawn in-networks.

Skont l-Artikolu 171(1) tat-TFUE, l-Unjoni jenħtieġ li tistabbilixxi linji gwida, tidentifika proġetti ta’ interess komuni, u timplimenta kwalunkwe miżura meħtieġa biex tiżgura l-interoperabbiltà tan-networks trans-Ewropej. Skont l-Artikolu 171(2) “L-Istati Membri għandhom, flimkien mal-Kummissjoni, jikkoordinaw bejniethom il-linji politiċi nazzjonali li jista’ jkollhom impatt konsiderevoli” fuq l-oġġettiv tal-istabbiliment ta’ networks trans-Ewropej, u l-Kummissjoni “tista’, b’ħidma mill-qrib mal-Istati Membri, tiegħu kull inizzjattiva utli sabiex tippromwovi dik il-koordinazzjoni”.

Din il-proposta għandha l-għan li tiżviluppa approċċ koerenti u ffukat fuq il-bniedem għall-interoperabbiltà transfruntiera tan-network u tas-sistemi ta’ informazzjoni li jintużaw biex jipprovdu jew jiġġestixxu s-servizzi pubbliċi mit-tfassil tal-politika sal-implimentazzjoni tal-politika, akkumpanjat minn governanza ċara sabiex jiġu ssimplifikati oqfsa għall-interoperabbiltà, soluzzjonijiet, linji gwida u speċifikazzjonijiet kondiviżi fil-kuntest tal-forniment ta’ servizzi pubbliċi diġitali bejn il-fruntieri tal-UE.

L-azzjoni tal-UE biex tittejjeb l-interoperabbiltà tas-settur pubbliku – billi tiġi stabbilita struttura ta’ governanza biex tmexxi l-iżvilupp tal-interoperabbiltà transfruntiera tan-network u s-sistemi ta’ informazzjoni li jintużaw biex jipprovdu jew jiġġestixxu s-servizzi pubbliċi fis-settur pubbliku tal-UE – tgħin biex is-suq uniku jiġi integrat ulterjorament, peress li tneħħi l-ostakli għaċ-ċirkolazzjoni tal-informazzjoni fl-UE u trawwem il-koeżjoni ekonomika, soċjali u territorjali. It-TFUE jagħti lill-UE l-kompetenza li tistpula dispożizzjonijiet xierqa sabiex tistabbilixxi u tiżviluppa networks trans-Ewropej fl-oqfsa tal-infrastrutturi tat-telekomunikazzjoni (l-Artikolu 170 tat-TFUE) għal dan il-għan.

Mill-1994, l-UE użat din il-baži ġuridika u l-predeċessor tagħha sabiex toħloq programmi ta’ finanzjament halli tappoġġa l-iżvilupp u t-tixrid ta’ soluzzjonijiet ta’ interoperabbiltà għall-amministrazzjonijiet pubbliċi u għan-negozji u biex tistabbilixxi infrastrutturi tas-servizzi

---

<sup>21</sup> Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, “Il-Kumpass Diġitali tal-2030: l-approċċ Ewropew għad-Deċennju Diġitali (COM/2021/118 final).

diġitali transfruntieri<sup>22</sup>. Il-Qorti tal-Ġustizzja tal-Unjoni Ewropea kkonfermat li l-miżuri tal-UE li jikkontribwixxu għall-“interkambju telematiku tad-*data* bejn l-amministrazzjonijiet fil-Komunità (IDA) ” jaqgħu fl-ambitu tan-networks trans-Ewropej għat-telekomunikazzjoni skont l-Artikolu 129 tat-Trattat tal-KE<sup>23</sup>.

Għalhekk, l-Artikolu 172 huwa l-bażi ġuridika xierqa għall-azzjoni tal-UE sabiex tippromwovi l-interoperabbiltà transfruntiera tan-network u tas-sistemi ta' informazzjoni.

Sabiex tgħin fl-istabbiliment u fl-iżvilupp tan-networks trans-Ewropej fir-rigward tas-servizzi pubbliċi diġitali pprovduti minn korpi tas-settur pubbliku, trid tinholoq sistema ġdida ta' koordinazzjoni fil-livell tal-UE bi rwoli u mandati ċari.

- **Sussidjarjetà (għall-kompetenza mhux esklużiva)**

Skont il-prinċipju tas-sussidjarjetà stipulat fl-Artikolu 5(3) tat-TUE, jenħtieġ li tittiehed azzjoni fil-livell tal-UE biss meta l-għanijiet previsti ma jkunux jistgħu jintlaħqu b'mod suffiċjenti mill-Istati Membri waħedhom u, għalhekk, minhabba l-iskala jew l-effetti tal-azzjoni proposta, ikunu jistgħu jinkisbu aħjar mill-UE. Barra minn hekk, hemm bżonn li n-natura u l-intensità ta' miżura partikolari jaqblu mal-problema identifikata.

Miżuri li jappoġġaw l-interoperabbiltà transfruntiera tas-settur pubbliku madwar l-UE ma jistgħux jinkisbu minn Stat Membru li jaġixxi waħdu u jeħtieġu koordinazzjoni fil-livell tal-UE. L-iżvilupp ta' kooperazzjoni strutturata madwar l-UE kollha biex tiġi appoġġata l-interoperabbiltà tas-settur pubbliku huwa min-natura tiegħu kompitu li jrid jitwettaq fil-livell tal-UE.

- **Proporzjonalità**

F'konformità mal-prinċipju tal-proporzjonalità stabbilit fl-Artikolu 5(4) tat-Trattat dwar l-Unjoni Ewropea, il-miżuri f'din il-proposta ma jmorru lil hinn minn dak li huwa meħtieġ sabiex jintlaħqu l-oġettivi tat-Trattati (l-iżvilupp u t-tlestija tas-Suq Uniku Diġitali). Il-proposta tindirizza l-ostakli eżistenti għal servizzi pubbliċi interoperabbli fl-UE. Din tistabbilixxi qafas legali għall-kondiviżjoni u għall-użu mill-ġdid ta' soluzzjonijiet ta' interoperabbiltà u ta' teknoloġija tal-gvern (“GovTech”) rakkomandati miftuħa b'mod ġenerali sabiex tiġi appoġġata aħjar l-interkonnessjoni tal-infrastrutturi rilevanti. Il-proposta tistabbilixxi wkoll qafas għall-kooperazzjoni li jippermetti lill-entitajiet pubbliċi rilevanti u lis-setturi differenti jikkoordinaw l-azzjonijiet tagħhom fil-livell tal-UE. Din tibni fuq

---

<sup>22</sup> L-aktar waħda riċenti hija d-Deċiżjoni (UE) 2015/2240 tal-Parlament Ewropew u tal-Kunsill li tistabbilixxi programm dwar soluzzjonijiet ta' interoperabbiltà u oqfsa komuni għall-amministrazzjonijiet pubbliċi, in-negozji u ċ-ċittadini Ewropej (Programm ISA2) bħala mezz għall-modernizzazzjoni tas-settur pubbliku u r-Regolament (UE) 2021/694 tal-Parlament Ewropew u tal-Kunsill tad-29 ta' April 2021 li jistabbilixxi l-Programm Ewropa Diġitali u li jhassar id-Deċiżjoni (UE) 2015/2240.

<sup>23</sup> Il-Kawża C-22/96, il-Parlament Ewropew vs il-Kunsill tal-Unjoni Ewropea, ECLI:EU:C:1998:258. Il-Qorti ddecidiet li: “[...] [Ċ]erti aspetti tad-deċiżjoni kkontestata jikkonċernaw l-interoperabbiltà tan-networks skont it-tifsira tat-tieni inċiż tal-Artikolu 129c(1). L-ewwel nett, [...] il-preambolu ta' dik id-deċiżjoni jenfasizza l-ħtieġa li tiġi żgurata l-interoperabbiltà tas-sistemi telematiċi nazzjonali. It-tieni, [...] id-deċiżjoni kkontestata tipprevedi li l-proċedura speċjali stipulata fl-Artikolu 4 hija applikabbli għall-“adozzjoni ta' regoli u proċeduri komuni sabiex tinkiseb l-interoperabbiltà teknika u amministrattiva”. Barra minn hekk, skont l-Artikolu 5(1), it-tipi ta' azzjoni li l-kontribuzzjoni Komunitarja tista' tinkludi jinkludu, b'mod partikolari, miżuri relatati mal-interoperabbiltà. Fil-fatt, l-interoperabbiltà hija speċifikata bħala waħda mill-kundizzjonijiet qafas stipulati fl-Artikolu 5(2). Għalkemm l-istabbiliment u l-iżvilupp ta' networks trans-Ewropej tat-telekomunikazzjoni bejn l-amministrazzjonijiet jinvolvu, fihom infushom, l-interkonnessjoni u l-interoperabbiltà tan-networks nazzjonali kif ukoll l-aċċess għal tali networks, il-kontenut tad-deċiżjoni kkontestata juri li jkopri miżuri li jaqgħu speċifikament fit-tieni inċiż tal-Artikolu 129c(1).” (il-punti 35 sa 36).

soluzzjonijiet eżistenti li ġew żviluppati u implimentati parzjalment f'entitajiet u f'setturi pubbliċi differenti f'dawn l-aħħar snin, b'hal-EIF.

Fit-terminu qasir, din il-proposta se twassal għal kostijiet li jithallsu mill-Kummissjoni fl-istabbiliment tal-mekkaniżmu għal kooperazzjoni strutturata fost l-amministrazzjonijiet fl-UE u fl-Istati Membri. Fit-terminu twil, il-Kummissjoni se gġarrab kostijiet għall-iffaċilitar tal-governanza tal-interoperabbiltà u għall-iżvilupp ta' gwida u soluzzjonijiet komuni. L-Istati Membri se jgarrbu wkoll kostijiet relatati mal-iżvilupp u mal-implimentazzjoni ta' soluzzjonijiet komuni ta' interoperabbiltà, abbażi tal-gwida u tal-għodod iffaċilitati mill-mekkaniżmu ta' kooperazzjoni. Dawn il-kostijiet jiġu kkompensati fit-terminu twil mill-benefiċċji gġenerati permezz tal-kooperazzjoni mtejba u l-iżvilupp, l-implimentazzjoni u l-użu mill-ġdid ta' miżuri komuni ta' interoperabbiltà għas-servizzi pubbliċi, u b'hekk titnaqqas id-duplikazzjoni tal-isforzi u l-piżijiet bla bżonn.

Sabiex jiġi mminimizzat il-piż fir-rigward tar-rapportar regolatorju, il-monitoraġġ se jibni kemm jista' jkun fuq il-kanali u l-infrastruttura eżistenti tar-rapportar tad-*data*, u fuq l-irkupru awtomatizzat tad-*data*.

Fir-rigward tan-negozji u tal-membri tal-pubbliku, il-proposta x'aktarx li twassal għal tnaqqis fil-kostijiet tal-interazzjoni mal-amministrazzjonijiet pubbliċi kif ukoll fil-kostijiet tan-negozju fl-UE.

- **Għażla tal-istrument**

Regolament jitqies b'hal l-aktar strument legali xieraq biex jiġi stabbilit qafas għall-interoperabbiltà transfruntiera tas-settur pubbliku fl-UE. L-applikabbiltà diretta ta' Regolament f'konformità mal-Artikolu 288 tat-TFUE se tipprovdi ċertezza legali akbar bl-introduzzjoni ta' sett armonizzat ta' regoli ewlenin, li jikkontribwixxu għall-funzjonament tas-Suq Uniku. Ir-Regolament se joħloq ukoll mekkaniżmu ta' kooperazzjoni strutturat.

### **3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex-post*/kontrolli tal-idoneità tal-leġiżlazzjoni eżistenti**

Il-valutazzjoni tal-impatt li takkumpanja din il-proposta tibbaża – fost l-oħrajn – fuq l-evalwazzjoni tal-Qafas Ewropew għall-Interoperabbiltà (EIF)<sup>24</sup>, li saret konsekuttivament u ġiet ippubblikata ma' din il-proposta. Is-sejba ewlenija tal-evalwazzjoni hija li l-interoperabbiltà transfruntiera tista' tinkiseb b'mod aktar effiċjenti u effettiv b'miżuri tal-UE milli b'azzjoni nazzjonali jew subnazzjonali biss. Xi rakkomandazzjonijiet tal-EIF diġà huma implimentati b'mod kuncettwali fl-Istati Membri. Il-kostijiet tat-tfassil tal-oqfsa nazzjonali għall-interoperabbiltà allinjati mal-EIF kienu mistennija li jkunu relattivament baxxi. Madankollu, l-EIF attwali ma jappoġġax biżżejjed l-implimentazzjoni Prattika ta' servizzi pubbliċi diġitali Ewropej interoperabbli. Hemm bżonn ta' mekkaniżmu ġdid biex dan isir aktar azzjonabbli. Il-valutazzjoni tal-impatt tenfasizza b'mod partikolari l-htieġa ta': (i) governanza mtejba tal-interoperabbiltà fl-UE; (ii) regoli aktar komuni u potenzjalment vinkolanti; u (iii) aktar allinjament, b'mod partikolari, tal-politiki tal-UE u tal-programmi ta' finanzjament tal-UE mal-EIF.

---

<sup>24</sup> SWD(2022) 720 final.

- **Konsultazzjonijiet mal-partijiet ikkonċernati**

Il-proċess ta' konsultazzjoni u l-konklużjonijiet ewlenin tiegħu li fuqhom hija bbażata din il-proposta, huma miġbura fil-qosor fl-Anness 2 tal-valutazzjoni tal-impatt li takkumpanja l-proposta għal Att dwar Ewropa Interoperabbli. L-attivitajiet ta' konsultazzjoni kienu jinkludu konsultazzjoni pubblika miftuħa u online mmirata, workshops ma' diversi kategoriji ta' partijiet ikkonċernati rilevanti, u gruppi ta' esperti stabbiliti mill-Kummissjoni.

Ir-rispondenti qiesu li l-oġettivi preċiżi deskritti fil-valutazzjoni tal-impatt huma sinifikanti fil-biċċa l-kbira tagħhom, filwaqt li speċifikaw li bosta minn dawn l-oġettivi huma interkonnessi u ma jistgħux jintlaħqu individwalment.

Il-partijiet ikkonċernati identifikaw diversi għanijiet addizzjonali, bħal: (i) l-iżvilupp u l-promozzjoni ta' standards u linji gwida partikolari li jistgħu jiggwidaw lill-amministrazzjonijiet pubbliċi lejn l-interoperabbiltà skont id-disinn; (ii) it-tranżizzjoni lejn servizzi proattivi u awtosovrani; (iii) iż-żieda fit-trasparenza billi jiġi applikat il-prinċipju ta' "darba biss"; (iv) qafas li jiċċentralizza l-informazzjoni tal-utenti; u (v) l-enfasizzar tal-valur tal-interoperabbiltà għad-drittijiet ċivili, l-involvement diġitali għal kulhadd, id-diversità u d-demokratizzazzjoni tal-għarfien pubbliku.

Il-maġġoranza tal-partijiet ikkonċernati semmew b'mod esplicitu l-ħtieġa ta' standards u speċifikazzjonijiet miftiehma u miftuħa. Xi wħud minnhom enfasizzaw ukoll il-ħtieġa ta' involviment aktar koordinat tas-settur pubbliku fl-organizzazzjonijiet tal-istandardizzazzjoni. Il-biċċa l-kbira tal-partijiet ikkonċernati kellhom fehmiel simili dwar l-inċentivar tal-kondiviżjoni tal-kostijiet tad-disinn fir-rigward ta' soluzzjonijiet faċli għall-utent, affidabbli u siguri (inkluż bejn il-partijiet ikkonċernati pubbliċi u privati) u fir-rigward tat-trawwim ta' kondiviżjoni u użu mill-ġdid madwar l-UE kollha ta' soluzzjonijiet interoperabbli maturi, li jistgħu jerggħu jintużaw u b'sors miftuħ għall-amministrazzjonijiet pubbliċi. Huma semmew ukoll li dawn s-soluzzjonijiet għandhom ikunu akkumpanjati minn gwida ċara dwar l-użu ta' standards miftuħa u sors miftuħ (inklużi definizzjonijiet ċari), u li huwa meħtieġ li tiġi koperta l-assistenza teknika fil-livelli kollha (inklużi r-riżorsi ta' taħriġ rilevanti).

Barra minn hekk, il-partijiet ikkonċernati talbu li l-politika dwar l-interoperabbiltà ssir aktar prattika u konsistenti ma' politiki oħrajn tal-UE billi tiġi avvanzata l-idea ta' implimentazzjonijiet ta' referenza. Dawn l-implimentazzjonijiet jakkumpanjaw proposti ta' politika bi "standards tad-deheb" mhux vinkolanti dwar kif tista' taħdem l-implimentazzjoni interoperabbli fil-livell amministrattiv u juru kif il-proposti jistgħu jiġu implimentati.

- **Ġbir u użu tal-għarfien expert**

Il-proposta tfasslet flimkien mal-Grupp ta' Esperti dwar l-interoperabbiltà tas-servizzi pubbliċi Ewropej. Bħala parti minn dan il-proċess, il-Grupp ta' Esperti ħareġ rakkomandazzjonijiet ta' politika għall-politika Ewropea tal-interoperabbiltà li jmiss f'Ottubru 2021<sup>25</sup>.

Saru diversi studji biex jappoġġaw il-ħidma fuq l-inizjattiva. Dawn kienu jinkludu:

- Study supporting the evaluation of the implementation of the EIF<sup>26</sup>;

<sup>25</sup> Ir-Registru tal-gruppi ta' esperti tal-Kummissjoni u entitajiet oħrajn simili. (it-18 ta' Ottubru 2021). Il-Kummissjoni Ewropea, <https://ec.europa.eu/transparency/expert-groups-register/screen/expert-groups/consult?lang=en&groupID=3714>

<sup>26</sup> CEPS (2021): Study supporting the evaluation of the implementation of the EIF, European Commission. DOI: 10.2799/58201.

- Study supporting the final evaluation of the programme on interoperability solutions for European public administrations, businesses and citizens (ISA<sup>2</sup>)<sup>27</sup>;
- Ir-Rapport Tekniku tal-JRC – Quantifying the Benefits of Location Interoperability in the European Union<sup>28</sup>.
- **Valutazzjoni tal-impatt**

Il-Valutazzjoni tal-Impatt li takkumpanja din il-proposta giet eżaminata mill-Bord tal-Iskrutinju Regulatorju fid-19 ta' Jannar 2022. Il-Bord ta opinjoni pożittiva b'rizervi. Il-kummenti ġew indirizzati mill-Kummissjoni fil-verżjoni finali tal-Valutazzjoni tal-Impatt (id-dettalji huma pprovduti fl-Anness 1 tagħha).

Il-valutazzjoni tal-impatt tqabbel tliet għażliet, minbarra l-linja bażi ta' nuqqas ta' azzjoni.

L-għażla 1 tfitteż żvilupp kontinwu gradwali tal-EIF.

L-għażla 2 iżżomm il-qafas volontarju attwali. Din tipproponi azzjoni legiżlattiva li tiffoka fuq il-bini ta' mekkaniżmu ta' kooperazzjoni strutturali b'mandat flessibbli sabiex jiġu żgurati l-iżvilupp u ż-żamma kontinwi ta' soluzzjonijiet komuni ta' interoperabbiltà miftiehma, kif ukoll sabiex jiġu ddeterminati sperimentazzjoni komuni u inizjattivi ta' appoġġ politiku ffukati.

Simili għall-għażla 2, l-għażla 3 tipproponi azzjoni legiżlattiva, iżda l-azzjoni proposta hija aktar wiesgħa. Din tiffoka fuq l-inklużjoni ta' rekwiżiti minimi tal-interoperabbiltà Ewropea applikabbli direttament fil-liġi, li jiġu riveduti permezz ta' deċiżjonijiet ta' implimentazzjoni.

Skont il-valutazzjoni tal-impatti mistennija, l-għażla 1 u l-linja bażi ma humiex se jindirizzaw b'mod effettiv in-nuqqasijiet żvelati mill-evalwazzjoni tal-EIF. Minhabba incentivi ta' kooperazzjoni insuffiċjenti, it-tnejn li huma ma humiex se jissodisfaw l-aspettattivi politiċi u operazzjonali tal-partijiet ikkonċernati, speċjalment tal-Istati Membri. L-għażla 3 hija ugwalment inqas probabbli li tikseb appoġġ politiku, minhabba l-ambitu wiesa' tagħha u l-livell għoli ta' sensitività għas-sussidjarjetà (eż., fir-rigward tas-sistemi ta' legat tal-UE u tal-Istati Membri). Għalkemm l-inklużjoni ta' rekwiżiti minimi ta' interoperabbiltà applikabbli direttament fid-dritt tal-UE hija mistennija li tkun effiċjenti, din se tkun proċedura twila, u se tirrikjedi kostijiet u sforzi sinifikanti ta' implimentazzjoni. Għalhekk, huwa preżunt li dan ikollu inqas impatt biex jiggarantixxi reazzjoni flessibbli u risponsiva għal rekwiżiti teknoloġiċi u ta' politika li jinbidlu malajr.

Il-valutazzjoni tal-impatt identifikat l-għażla 2 bħala x-xenarju preferut. Id-deċiżjoni li jinholq mekkaniżmu ta' kooperazzjoni strutturat hija mistennija li tipprovidi lill-Istati Membri l-istabbiltà u l-prevedibbiltà (legali) li jeħtieġu, filwaqt li tippermetti wkoll il-flessibbiltà meħtieġa biex ikompli jiżviluppaw soluzzjonijiet ta' interoperabbiltà kondivizi b'reazzjoni għall-ħtiġijiet ta' politika li qed jinbidlu. L-għażla 2 tiffoka wkoll fuq l-iżvilupp ta' proċessi partecipattivi. Dawn il-proċessi huma aktar rilevanti għall-progress teknoloġiku aċċellerat. Huma wkoll inqas intrużivi fir-rigward tal-impatt fuq is-sistemi ta' legat, peress li ma jispeċifikax direttament ir-rekwiżiti (minimi) ta' kompatibbiltà fil-liġi (kif tkun l-għażla 3). Sal-lum, l-għażla 3 hija inqas probabbli li tikseb appoġġ politiku, minhabba l-ambitu wiesa' tagħha u l-livell għoli ta' sensitività għas-sussidjarjetà (b'mod partikolari fir-rigward tas-sistemi ta' legat tal-UE u tal-Istati Membri). Għalhekk, l-għażla 2 hija preżunta li tħalli

<sup>27</sup> CEPS (2021): Study supporting the final evaluation of the programme on interoperability solutions for European public administrations, businesses and citizens (ISA<sup>2</sup>), il-Kummissjoni Ewropea. DOI: 10.2799/94683.

<sup>28</sup> Ulrich, P., Duch Brown, N., Minghini, M., Kotsev, A., Hernandez Quiros, L., Boguslawski, R., u Pignatelly, F. (2021). Quantifying the Benefits of Location Interoperability in the European Union. Il-Kummissjoni Ewropea.

inqas impatt fuq il-garanzija ta' reazzjoni flessibbli u reattiva għar-reqwiziti teknoloġiċi u ta' politika li jinbidlu malajr. Maż-żmien, l-għażla 2, tista' gradwalment twassal ukoll għall-għażla 3.

Hija prevista governanza tal-interoperabbiltà transfruntiera unifikata tal-UE biex trawwem kollaborazzjoni minn isfel għal fuq u sjieda minn fuq għal isfel fost il-partijiet ikkonċernati ewlenin fl-Istati Membri, li tirriżulta f'ekosistema ta' interoperabbiltà kondiviza. Din tiffaċilita l-involvement fi stadju bikri fit-tfassil tal-politika u fl-identifikazzjoni tal-ħtiġijiet ta' (ko)investiment u ttejjeb l-implimentazzjoni tal-politika. Għal dawn ir-raġunijiet, l-għażla 2 ma hijiex theddida iżda faċilitatur għas-sussidjarjetà, li ssahħaħ ir-reżiljenza tal-amministrazzjonijiet pubbliċi u s-sovranità diġitali.

Fl-aħħar nett, il-miżuri proposti fl-għażla 2 x'aktar li jkollhom impatti limitati iżda pożittivi fuq l-ilħuq tal-għanijiet klimatiċi u enerġetiċi tal-UE. Interoperabbiltà transfruntiera akbar tista' tiffranka l-piż billi, pereżempju, tiffaċilita r-rapportar tal-emissjonijiet tal-karbonju, tnaqqas l-użu tal-karti, u tillimita l-ivvjaġġar fiżiku meħtieġ mill-utenti tas-servizzi pubbliċi meta jtemmu l-proċeduri amministrattivi.

- **Idoneità regolatorja u simplifikazzjoni**

Il-miżuri ta' politika proposti taħt l-għażla ppreferuta jindirizzaw l-oġġettivi ta' simplifikazzjoni u piż amministrattiv imnaqqas, f'konformità mal-programm tal-Kummissjoni dwar l-idoneità u l-prestazzjoni tar-regolamentazzjoni (REFIT)<sup>29</sup>. Il-potenzjal tiegħu għat-tnaqqis tal-piż amministrattiv fil-qasam tal-politika ġie rikonoxxut mill-Pjattaforma Fit for Future, li inkludietu fil-programm ta' ħidma annwali tagħha għall-2022<sup>30</sup>.

L-iskop ta' din l-inizjattiva huwa li jitnaqqas il-piż amministrattiv mhux biss fil-qasam tal-politika iżda wkoll fis-setturi u fil-livelli amministrattivi. Permezz ta' interoperabbiltà mtejba, din għandha l-għan li tnaqqas il-kostijiet amministrattivi u tal-konformità għall-amministrazzjonijiet pubbliċi. Il-membri tal-pubbliku se jibbenefikaw mill-piż amministrattiv imnaqqas, u se jkunu jistgħu jiddependu bis-sħiħ fuq is-servizzi pubbliċi diġitali u l-faċilità għall-iskambju sigur tad-*data* bl-istess valur legali transfruntier. In-negozji – speċjalment l-intrapriżi żgħar u ta' daqs medju (SMEs) – ukoll se jibbenefikaw mill-iffrankar fil-kostijiet tal-konformità.

- **Drittijiet fundamentali**

Din il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea (CFR)<sup>31</sup>.

Il-proposta hija partikolarment rilevanti għad-dritt għal amministrazzjoni tajba, kif definit fl-Artikolu 41 tas-CFR. Dan l-artikolu jiddikjara li l-amministrazzjoni tajba hija dritt fundamentali billi jiddikjara li kull individwu għandu d-dritt li l-affarijiet tiegħu jiġu ġestiti b'ċertu mod mill-istituzzjonijiet u mill-korpi tal-UE jew mill-Istati Membri li japplikaw id-dritt tal-UE. Id-dritt għal amministrazzjoni tajba jenfasizza l-importanza tat-trasparenza f'era dejjem aktar diġitali. Inizjattivi li jappoġġaw id-diġitalizzazzjoni tas-servizzi pubbliċi jistgħu jitqiesu bħala faċilitaturi tad-dritt għal amministrazzjoni tajba, peress li għandhom il-kapaċità li jiffaċilitaw kunsiderazzjonijiet essenzjali ta' amministrazzjoni tajba, bħan-newtralità, l-

<sup>29</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni - Idoneità Regolatorja tal-UE (COM(2012) 746 final).

<sup>30</sup> Il-Programm ta' Ħidma Annwali għall-2022 Pjattaforma Fit for Future. (n.d.). Il-Kummissjoni Ewropea [https://ec.europa.eu/info/sites/default/files/2022\\_annual\\_work\\_programme\\_fit\\_for\\_future\\_platform\\_en.pdf](https://ec.europa.eu/info/sites/default/files/2022_annual_work_programme_fit_for_future_platform_en.pdf)

<sup>31</sup> Il-Karta tad-Drittijiet Fundamentali tal-Unjoni Ewropea, l-Unjoni Ewropea tas-26 ta' Ottubru 2012 (2012/C 326/02).

imparzjalità, u kapacità ta' previzjoni sabiex jiġu solvuti diversi kwistjonijiet<sup>32</sup>. L-ebda azzjoni ulterjuri dwar l-EIF u prinċipji relatati ma tista' tinvolvi konsegwenzi negattivi, bħal għall-Artikolu 8 tas-CFR, id-dritt għall-protezzjoni ta' *data* personali, jew bħal għall-Artikolu 22, tas-CFR, id-dritt għad-diversità lingwistika. Meta d-*data* personali tiġi pproċessata f'ambjenti ta' esperimentazzjoni regolatorji, il-proposta tinkludi salvagwardji xierqa għall-protezzjoni tad-*data* sabiex jiġu żgurati d-drittijiet tas-suġġetti tad-*data*.

F'termini tad-dritt ta' moviment liberu fl-UE, ir-riċerka dwar l-SMEs turi li l-proċeduri amministrattivi mhux interoperabbli jimminaw il-kapaċità tal-SMEs Ewropej li jagħmlu negozju f'pajjiżi oħrajn tal-UE, kif ukoll li jiffunzjonaw b'mod flessibbli u mingħajr riżervi fis-Suq Uniku<sup>33</sup>.

#### 4. IMPLIKAZZJONIJIET BAĠITARJI

Din il-proposta tistabbilixxi għadd ta' obbligi għall-Kummissjoni, b'mod partikolari, biex tohloq il-mekkaniżmu għall-kooperazzjoni strutturata fost l-amministrazzjonijiet fl-UE u fl-Istati Membri, biex tappoġġa din il-governanza tal-interoperabbiltà u biex tiżviluppa gwida u soluzzjonijiet komuni. Fil-programmi ta' ħidma tagħha tal-2021 u l-2022, il-programm Ewropa Digitali diġà kien qed jappoġġa l-attivitajiet relatati tal-Kummissjoni b'kontribuzzjoni inizjali ta' kważi EUR 50 miljun.

Ir-Regolament jistabbilixxi strument għall-koordinazzjoni tal-investimenti pubblici f'soluzzjonijiet ta' interoperabbiltà: l-Aġenda għal Ewropa Interoperabbli. Din jenħtieġ li tipprovdi ħarsa ġenerali komprensiva lejn il-possibbiltajiet ta' finanzjament u l-impenji ta' finanzjament fil-qasam, filwaqt li tintegra, fejn xieraq, il-programmi relatati tal-Unjoni, bħall-programm Ewropa Digitali, il-Fond Ewropew għall-Iżvilupp Reġjonali, il-faċilitajiet għall-Irkupru u r-reżiljenza, l-Istrument ta' Appoġġ Tekniku, il-programm Orizzont Ewropa u programmi oħrajn.

It-twertiq tal-obbligi tal-Kummissjoni stabbiliti f'din il-proposta legali se jirrikjedi madwar EUR 130 miljun bejn l-2023 u l-2027 u se jiġi ffinanzjat direttament mill-programm Ewropa Digitali. Il-kontribuzzjonijiet mill-programm Ewropa Digitali mill-2023 huma soġġetti għad-disponibbiltà tal-appropriazzjonijiet previsti fl-abbozz tal-baġit ġenerali tal-Unjoni, b'segwitu għall-adozzjoni ta' dak il-baġit mill-awtorità baġitarja, u se jitqiesu fil-kuntest tat-thejjija tal-programmi ta' ħidma rispettivi. L-allokazzjonijiet finali se jkunu soġġetti għall-prijoritizzazzjoni għall-finanzjament fil-kuntest tal-proċedura ta' adozzjoni sottostanti u l-qbil tal-Kumitat tal-Programm rispettiv. Il-kostijiet amministrattivi tal-Kummissjoni huma stmati għal madwar EUR 2,822 miljun, inklużi l-kostijiet għar-riżorsi umani u nefqa amministrattiva oħra.

Id-dikjarazzjoni finanzjarja leġiżlattiva mehmuża ma' din il-proposta tistabbilixxi l-implikazzjonijiet tar-riżorsi baġitarji, umani u amministrattivi.

#### 5. ELEMENTI OĦRAJN

- **Pjanijiet ta' implimentazzjoni u arranġamenti dwar il-monitoraġġ, l-  
evalwazzjoni u r-rapportar**

Ladarba jiġi adottat, l-impatti tar-Regolament se jiġu mmonitorjati u evalwati f'konformità mal-Linji Gwida għal Regolamentazzjoni Aħjar. L-indikaturi se jibnu kemm jista' jkun fuq

<sup>32</sup> Matusiak, J., & Princ, M. (2018). eGovernment as an element of the right to good administration. Central and Eastern European eDem and eGov Days, 331, 29–39. <https://doi.org/10.24989/ocg.v331.3>

<sup>33</sup> SWD(2020) 54 final, L-identifikazzjoni u l-indirizzar tal-ostakli għas-Suq Uniku.

id-*data* ta' monitoraġġ eżistenti u jippreferu l-irkupru awtomatizzat tad-*data* mill-kwestjonarji. Id-*data* ta' monitoraġġ u r-rapporti ta' evalwazzjoni se jkunu disponibbli għall-pubbliku u se jipprovdu dettalji dwar l-applikazzjoni u l-infurzar effettivi ta' dan ir-Regolament.

Billi bosta partijiet ikkonċernati ssuġġerew li jiġu introdotti miżuri saħansitra aktar b'saħħithom, il-kwistjoni ta' tishih ulterjuri tal-politika se tiġi indirizzata f'evalwazzjonijiet futuri.

- **Spjegazzjoni fid-dettall tad-dispożizzjonijiet speċifiċi tal-proposta**

**Il-Kapitolu 1 (Dispożizzjonijiet ġenerali)** jistabbilixxi s-suġġett tar-Regolament, jiġifieri li jiġi stabbilit network Ewropew għall-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni u biex jiġu appoġġati l-interkonnexxjonijiet bejn is-servizzi pubbliċi nazzjonali eżistenti. Dan jistabbilixxi wkoll id-definizzjonijiet li jintużaw fid-diversi strumenti. Sabiex jitrawwem approċċ koerenti tal-UE għall-interoperabbiltà transfruntiera u sabiex jiġu appoġġati t-tliet pilastri ewlenin tal-proposta (soluzzjonijiet ta' interoperabbiltà, proġetti ta' appoġġ għall-implimentazzjoni tal-politika u qafas ta' governanza) il-Kapitolu jistabbilixxi żewġ obbligi ġenerali għall-korpi tas-settur pubbliku: li jwettqu valutazzjonijiet tal-interoperabbiltà u li jappoġġaw il-kondiviżjoni ta' soluzzjonijiet ta' interoperabbiltà fis-settur pubbliku. (l-Artikoli 1 sa 4)

**Il-Kapitolu 2 (Soluzzjonijiet ta' interoperabbiltà)** jirregola l-istabbiliment ta' soluzzjonijiet ta' interoperabbiltà b'referenza għal: (1) Il-Qafas Ewropew għall-Interoperabbiltà (EIF) u l-oqfsa speċjalizzati tiegħu għall-interoperabbiltà, (2) l-ispeċifikazzjonijiet u l-applikazzjonijiet għal Ewropa Interoperabbli li huma rakkomandati mill-Bord għal Ewropa Interoperabbli. L-użu tagħhom fis-setturi u fil-livelli amministrattivi, filwaqt li ma huwiex obligatorju, huwa promoss permezz tal-mekkaniżmi stabbiliti fil-Kapitolu 1 u fil-Kapitolu 3. (l-Artikoli 5 sa 8)

**Il-Kapitolu 3 (Miżuri ta' appoġġ)** jistabbilixxi miżuri mfassla biex jappoġġaw lill-korpi tas-settur pubbliku fl-implimentazzjoni tar-Regolament. Ir-regoli li jirregolaw l-appoġġ għall-implimentazzjoni tal-politika jistabbilixxu proċess dwar kif il-proġetti ta' politika madwar l-UE kollha mwettqa skont ir-Regolament jistgħu jappoġġaw l-implimentazzjoni tal-politika tal-UE interoperabbli u diġitali fis-settur pubbliku kollu tal-UE. Dan il-kapitolu jistabbilixxi wkoll miżuri ta' innovazzjoni għall-promozzjoni tal-iżvilupp u l-adozzjoni ta' soluzzjonijiet innovattivi ta' interoperabbiltà f'kuntesti transfruntieri. Sabiex tappoġġa l-ambjenti tal-ittestjar għal soluzzjonijiet innovattivi ta' interoperabbiltà, il-Kummissjoni tista' tawtorizza l-istabbiliment ta' ambjenti ta' esperimentazzjoni regolatorji. L-ambjenti ta' esperimentazzjoni regolatorji jenħtieġ li ma jikkontribwixxux biss għal soluzzjonijiet teknoloġiċi godda iżda wkoll għat-tagħlim regolatorju. Sistema ta' rieżami bejn il-pari u dispożizzjonijiet dwar it-taħriġ isaħħu żewġ faċilitaturi importanti ulterjuri tal-interoperabbiltà: il-ħiliet u l-iskambju tal-għarfien. (l-Artikoli 9 sa 14)

**Il-Kapitolu 4 (Governanza)** jistabbilixxi qafas ta' governanza f'diversi livelli. Fil-“Bord għal Ewropa Interoperabbli”, l-Istati Membri u r-rappreżentanti mill-Kummissjoni, mill-Kumitat tar-Regġuni u mill-Kumitat Ekonomiku u Soċjali Ewropew jistabbilixxu l-għanijiet strateġiċi u jaqblu dwar miżuri konkreti li jistgħu jiżguraw l-interoperabbiltà transfruntiera tan-network u tas-sistema ta' informazzjoni tagħhom li jipprovdu jew jiġġestixxu servizzi pubbliċi diġitali. Il-Bord huwa appoġġat minn komunità (il-“Komunità għal Ewropa Interoperabbli”) li se tippermetti l-involviment ta' sett usa' ta' partijiet ikkonċernati u li hija involuta fil-kompiti operazzjonali marbutin mal-implimentazzjoni tar-Regolament. (l-Artikoli 15 sa 18)

**Il-Kapitolu 5 (Ippjanar, monitoraġġ u evalwazzjoni)** jistabbilixxi mekkaniżmu ta' ppjanar integrat (l-“Agenda għal Ewropa Interoperabbli”). Filwaqt li r-Regolament ma jipprevedix mekkaniżmu ta' finanzjament, huwa jistabbilixxi dimensjoni ġdida ta' ppjanar fi programmi differenti ta' finanzjament tal-UE u inizjattivi nazzjonali rilevanti sabiex jiżdiedu s-sinergiji tal-miżuri ta' digitalizzazzjoni fis-settur pubbliku. Il-Kapitolu jistabbilixxi ulterjorament ir-regoli dwar il-monitoraġġ u l-evalwazzjoni. (l-Artikolu 19 sa 20)

**Il-Kapitolu 6 (Dispożizzjonijiet finali)** jistabbilixxi l-kostijiet marbutin ma' din il-proposta u d-data tad-dhul fis-seħh tagħha. (l-Artikoli 21 sa 22)

Proposta għal

**REGOLAMENT TAL-PARLAMENT EWROPEW U TAL-KUNSILL**

**li jistipula miżuri għal livell għoli ta' interoperabbiltà tas-settur pubbliku madwar l-Unjoni (Att dwar Ewropa Interoperabbli)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 172 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>34</sup>,

Wara li kkunsidraw l-opinjoni tal-Kumitat tar-Regġuni<sup>35</sup>,

Filwaqt li jaġixxu skont il-proċedura leġiżlattiva ordinarja,

Billi:

- (1) Huwa meħtieġ li jissahħah l-iżvilupp tal-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni, sabiex l-amministrazzjonijiet pubbliċi fl-Unjoni jkunu jistgħu jikkooperaw u jaġhmlu s-servizzi pubbliċi jiffunzjonaw b' mod transfruntier. Il-kooperazzjoni informali eżistenti jenħtieġ li tiġi sostitwita b' qafas legali ċar li jippermetti l-interoperabbiltà fil-livelli u fis-setturi amministrattivi differenti u li jiżgura flussi ta' *data* transfruntiera u bla xkiel għal servizzi diġitali verament Ewropej. L-interoperabbiltà tas-settur pubbliku għandha impatt importanti fuq id-dritt għall-moviment liberu tal-merkanzija u tas-servizzi stipulat fit-Trattati, peress li proċeduri amministrattivi onerużi jistgħu joħolqu ostakli sinifikanti, speċjalment għall-intrapriżi żgħar u ta' daqs medju ("SMEs").
- (2) L-Istati Membri u l-Unjoni ilhom jaħdmu għal aktar minn 20 sena biex jappoġġaw il-modernizzazzjoni tal-amministrazzjonijiet permezz tat-trasformazzjoni diġitali u jrawmu l-interkonnexxjonijiet profondi meħtieġa għal spazju diġitali verament Ewropew. Il-komunikazzjoni tal-Kummissjoni "Il-Kumpass Diġitali tal-2030: l-approċċ Ewropew għad-Deċennju Diġitali" (COM(2021) 118) tissottolinja l-ħtieġa li tithaffef id-diġitalizzazzjoni tas-servizzi pubbliċi sal-2030, inkluż billi tiġi żgurata l-interoperabbiltà fil-livelli kollha tal-gvern u fis-servizzi pubbliċi. Barra minn hekk, il-pandemija tal-COVID-19 ziedet il-veloċità tad-diġitalizzazzjoni, u heġġet lill-amministrazzjonijiet pubbliċi jadattaw għall-mudell online, inkluż għas-servizzi pubbliċi diġitali transfruntieri, kif ukoll għall-użu aktar intelligenti u aktar ekoloġiku tat-teknoloġiji f'konformità mal-miri klimatiki u enerġetici stabbiliti fil-Patt Ekoloġiku

---

<sup>34</sup> ĠU C [...], [...], p. [...]

<sup>35</sup> ĠU C [...], [...], p. [...]

Ewropew u fir-Regolament (UE) 2021/1119 tal-Parlament Ewropew u tal-Kunsill<sup>36</sup>. Dan ir-Regolament għandu l-għan li jikkontribwixxi b'mod sinifikanti għal dawn l-għanijiet tal-Unjoni billi joħloq qafas ta' kooperazzjoni strutturat dwar l-interoperabbiltà transfruntiera fost l-Istati Membri u l-Kummissjoni sabiex jappoġġa l-istabbiliment ta' servizzi pubbliċi diġitali.

- (3) L-istruttura l-ġdida ta' governanza jenħtieġ li jkollha mandat legali biex jixpruna l-iżvilupp ulterjuri tal-Qafas Ewropew għall-Interoperabbiltà u soluzzjonijiet komuni oħrajn ta' interoperabbiltà, bħal speċifikazzjonijiet u applikazzjonijiet. Barra minn hekk, dan ir-Regolament jenħtieġ li jistabbilixxi tikketta ċara u li tingharaf faċilment għal xi soluzzjonijiet ta' interoperabbiltà. Jenħtieġ li jitrawwem il-ħolqien ta' komunità vibranti fir-rigward ta' soluzzjonijiet tat-teknoloġija ta' gvern miftuħ.
- (4) Huwa fl-interess ta' approċċ koerenti għall-interoperabbiltà tas-settur pubbliku madwar l-Unjoni, li jiġi appoġġat il-prinċipju ta' amministrazzjoni tajba u l-moviment liberu ta' *data* personali u mhux personali fl-Unjoni, li r-regoli jiġu allinjati kemm jista' jkun għas-setturi pubbliċi kollha li huma kontrolluri jew fornituri ta' network u sistemi ta' informazzjoni li jintużaw biex jiffaċilitaw jew jiġġestixxu s-servizzi pubbliċi. Dan l-oġjettiv jinkludi l-Kummissjoni u istituzzjonijiet, korpi u aġenziji oħrajn tal-Unjoni, kif ukoll korpi tas-settur pubbliku fl-Istati Membri fil-livelli kollha tal-amministrazzjoni: nazzjonali, reġjonali u lokali. L-aġenziji għandhom rwol importanti fil-ġbir ta' *data* dwar ir-rapportar regolatorju mill-Istati Membri. Għalhekk, l-interoperabbiltà ta' din id-*data* - jenħtieġ li taqa' wkoll fil-kamp ta' applikazzjoni ta' dan ir-Regolament.
- (5) L-interoperabbiltà transfruntiera ma hijiex permessa biss permezz ta' infrastrutturi diġitali centralizzati tal-Istati Membri, iżda wkoll permezz ta' approċċ decentralizzati. Dan jinvolti skambju ta' *data* bejn l-amministrazzjonijiet lokali fi Stati Membri differenti mingħajr ma neċessarjament jgħaddu minn nodi nazzjonali. Għalhekk, huwa meħtieġ li jiġu żviluppati soluzzjonijiet komuni fil-livelli amministrattivi kollha, b'mod partikolari għall-ispeċifikazzjonijiet u għall-applikazzjonijiet. Il-ħtiġijiet għal interazzjonijiet diġitali transfruntieri qegħdin jiżdedu, u dan jeħtieġ soluzzjonijiet li jistgħu jissodisfaw dawn il-ħtiġijiet. B'dan ir-Regolament, l-intenzjoni hija li jiġi ffaċilitat u mhegġeġ l-iskambju bejn il-livelli kollha ta' amministrazzjoni.
- (6) L-interoperabbiltà tiffaċilita l-implimentazzjoni b'suċċess tal-politiki, b'mod partikolari dawk b'rabta qawwija mas-settur pubbliku, bħall-ġustizzja u l-affarijiet interni, it-tassazzjoni u d-dwana, it-trasport, is-saħħa, l-agrikoltura, kif ukoll fir-regolamentazzjoni tan-negozju u tal-industrija. Madankollu, perspettiva tal-interoperabbiltà tas-settur uniku hija assoċjata mar-riskju li l-adozzjoni ta' soluzzjonijiet differenti jew inkompatibbli fil-livelli nazzjonali jew settorjali twassal għal ostakli elettronici godda li jimpedixxu l-funzjonament xieraq tas-suq intern u l-libertajiet assoċjati tal-moviment. Barra minn hekk, hemm ir-riskju li ddgħajjed il-ftuħ u l-kompetittività tas-swieq u l-forniment ta' servizzi ta' interess generali lin-negozji u liċ-ċittadini. Għalhekk, dan ir-Regolament jenħtieġ li jiffaċilita, ihegġeġ u japplika wkoll għall-interoperabbiltà transsettorjali.
- (7) Sabiex tiġi eliminata l-frammentazzjoni fix-xenarju tal-interoperabbiltà fl-Unjoni, jenħtieġ li jiġu promossi fehim komuni tal-interoperabbiltà fl-Unjoni u approċċ olistiku fir-rigward ta' soluzzjonijiet ta' interoperabbiltà. Kooperazzjoni strutturata

<sup>36</sup> Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

jenħtieg li tappoġġa miżuri li jippromwovu l-istabbiliment ta' politika lesta mil-lat digitali u interoperabbli prestabbilita. Barra minn hekk, jenħtieg li tippromwovi l-ġestjoni u l-użu effiċjenti tal-infrastrutturi tas-servizzi digitali u l-komponenti rispettivi tagħhom mill-korpi u mill-istituzzjonijiet tas-settur pubbliku, mill-korpi u mill-aġenziji tal-Unjoni li jippermettu l-istabbiliment u t-tħaddim ta' servizzi pubbliċi transfruntieri sostenibbli u effiċjenti.

- (8) Sabiex jiġu stabbiliti servizzi pubbliċi interoperabbli transfruntieri, huwa importanti li ssir enfasi fuq l-aspett tal-interoperabbiltà mill-aktar fis possibbli fil-proċess tat-tfassil tal-politika. Għalhekk, l-organizzazzjoni pubblika li beħsiebha tistabbilixxi network u sistema ta' informazzjoni godda, jew li timmodifika dawk eżistenti, li x'aktarx jirriżultaw f'impatti għoljin fuq l-interoperabbiltà transfruntiera, jenħtieg li twettaq valutazzjoni tal-interoperabbiltà. Din il-valutazzjoni hija meħtieġa sabiex jiġi mifhum id-daqs tal-impatt tal-azzjoni ppjanata u sabiex jiġu proposti miżuri ħalli jinkisbu l-benefiċċji u jiġu indirizzati l-kostijiet potenzjali. Il-valutazzjoni tal-interoperabbiltà jenħtieg li tkun obligatorja fi tliet każijiet, li jaqgħu fl-ambitu tal-interoperabbiltà transfruntiera. F'sitwazzjonijiet oħrajn, l-organizzazzjonijiet pubbliċi jistgħu jiddeċiedu li jwettqu l-valutazzjoni tal-interoperabbiltà fuq bażi volontarja.
- (9) F'xi ċirkostanzi jista' jkun ukoll raġonevoli u ekonomiku li s-sugġett ta' valutazzjoni tal-interoperabbiltà jkun usa' minn proġett wiehed, pereżempju meta l-korpi tas-settur pubbliku jkollhom l-intenzjoni li jistabbilixxu applikazzjoni komuni jew pjattaforma tal-ipproċessar. F'dawk il-każijiet l-oħrajn, il-valutazzjoni jenħtieg li tiġi mhegġa ħafna biex tmur lil hinn mill-ilħuq tal-oġettivi ta' Ewropa Interoperabbli lejn implimentazzjoni sħiħa tal-interoperabbiltà.
- (10) Il-valutazzjoni tal-interoperabbiltà jenħtieg li tevalwa l-impatti tal-azzjoni ppjanata fuq l-interoperabbiltà transfruntiera tan-network u tas-sistema ta' informazzjoni, pereżempju, wara li jitqiesu l-oriġini, in-natura, il-partikolarità u l-iskala ta' dawk l-impatti. L-eżitu ta' dik il-valutazzjoni jenħtieg li jitqies meta jiġu ddeterminati l-miżuri xierqa li jeħtieg li jittieħdu sabiex jiġu stabbiliti jew immodifikati n-network u s-sistema ta' informazzjoni.
- (11) L-organizzazzjoni jenħtieg li tippubblika l-eżitu tal-valutazzjoni tal-interoperabbiltà fuq is-sit web tagħha. Jenħtieg li l-pubblikazzjoni tal-eżitu ma tikkompromettix id-drittijiet ta' proprjetà intellettuali jew is-sigrieti kummerċjali, u jenħtieg li tiġi ristretta fejn ikun ġustifikat abbażi tal-ordni jew tas-sigurtà pubblika. Jenħtieg li jiġu osservati d-dispożizzjonijiet tad-dritt tal-Unjoni li jirregolaw il-protezzjoni ta' *data* personali.
- (12) Il-korpi jew l-istituzzjonijiet tas-settur pubbliku, il-korpi jew l-aġenziji tal-Unjoni li jfittxu soluzzjonijiet ta' interoperabbiltà jenħtieg li jkunu jistgħu jitolbu mingħand korpi jew istituzzjonijiet oħrajn tas-settur pubbliku, korpi jew aġenziji tal-Unjoni l-kodiċi tas-software li jużaw dawk l-organizzazzjonijiet, flimkien mad-dokumentazzjoni relatata. Il-kondiviżjoni jenħtieg li tkun prestabbilita fost il-korpi tas-settur pubbliku, u l-istituzzjonijiet, il-korpi u l-aġenziji tal-Unjoni, filwaqt li n-nuqqas ta' kondiviżjoni jkun jeħtieg ġustifikazzjoni legali. Barra minn hekk, il-korpi jew l-istituzzjonijiet tas-settur pubbliku, il-korpi jew l-aġenziji tal-Unjoni jenħtieg li jfittxu li jiżviluppaw soluzzjonijiet godda ta' interoperabbiltà jew li jiżviluppaw ulterjorament is-soluzzjonijiet eżistenti ta' interoperabbiltà.
- (13) Meta l-amministrazzjonijiet pubbliċi jiddeċiedu li jikkondividu s-soluzzjonijiet tagħhom ma' amministrazzjonijiet pubbliċi oħrajn jew mal-pubbliku, huma jkunu qed jaġixxu fl-interess pubbliku. Dan huwa saħansitra aktar rilevanti għat-teknoloġiji innovattivi: pereżempju, il-kodiċi miftuħ jaqgħmel l-algoritmi trasparenti u jippermetti

awditi indipendenti u elementi kostitwenti riproducibbli. Il-kondiviżjoni ta' soluzzjonijiet ta' interoperabbiltà fost l-amministrazzjoni pubblika jenhtieg li tistabilixxi l-kundizzjonijiet għall-ksib ta' ekosistema miftuħa ta' teknoloġiji digitali għas-settur pubbliku li jistgħu jipproduċu benefiċċji multipli.

- (14) Meta jimmonitorja l-koerenza tas-soluzzjonijiet ta' interoperabbiltà u jipproponi miżuri sabiex tiġi żgurata l-kompatibbiltà tagħhom mas-soluzzjonijiet eżistenti bi skop komuni, il-Bord għal Ewropa Interoperabbli jenhtieg li jqis l-iskadenza tas-soluzzjonijiet.
- (15) Il-Qafas Ewropew għall-Interoperabbiltà (EIF) jenhtieg li jiżgura l-koerenza u jenhtieg li jiġi rikonoxxut bħala l-punt uniku ta' referenza għall-approċċ tal-Unjoni għall-interoperabbiltà fis-settur tas-servizz pubbliku. Barra minn hekk, oqfsa speċjalizzati għall-interoperabbiltà jistgħu jindirizzaw il-htigijiet ta' setturi, oqfsa jew livelli amministrattivi speċifiċi. Dawk l-oqfsa jenhtieg li jippromwovu aktar l-implimentazzjoni ta' soluzzjonijiet ta' interoperabbiltà.
- (16) L-EIF jenhtieg li jiġi żviluppat mill-Bord Ewropa għall-Interoperabbiltà, magħmul, fost l-oħrajn, minn rappreżentant wiehed ta' kull Stat Membru. Għalhekk, l-Istati Membri, flimkien mal-membri l-oħrajn tal-Bord għal Ewropa Interoperabbli, jinsabu fiċ-ċentru tal-iżvilupp u l-implimentazzjoni tal-EIF. Il-Bord għal Ewropa Interoperabbli jenhtieg li jaġġorna l-EIF meta jkun mehtieg.
- (17) L-oqfsa speċjalizzati għall-interoperabbiltà maħruġa biex jikkomplementaw l-EIF jenhtieg li jqisu u ma jfixklux l-oqfsa eżistenti speċifiċi għas-settur żviluppanti fil-livell tal-Unjoni (pereżempju fis-settur tas-saħħa).
- (18) L-interoperabbiltà hija marbuta direttament u tibbaża fuq l-użu ta' speċifikazzjonijiet u standards miftuħa. Għalhekk, is-settur pubbliku tal-Unjoni jenhtieg li jithalla jaqbel dwar speċifikazzjonijiet miftuħa trażversali u soluzzjonijiet oħrajn għall-promozzjoni tal-interoperabbiltà. Il-qafas il-ġdid jenhtieg li jipprevedi proċess ċar dwar l-istabbiliment u l-promozzjoni ta' tali soluzzjonijiet ta' interoperabbiltà miftiehma fil-futur. B'dan il-mod, is-settur pubbliku se jkollu vuċi aktar koordinata biex jidderiegi l-htigijiet tas-settur pubbliku u l-valuri pubbliċi f'diskussjonijiet usa'.
- (19) Bosta speċifikazzjonijiet tal-interoperabbiltà użati mis-settur pubbliku jistgħu jiġu derivati mil-legiżlazzjoni eżistenti tal-Unjoni. Għalhekk, huwa mehtieg li tiġi stabbilita rabta bejn l-ispeċifikazzjonijiet kollha għan-network tas-settur pubbliku u s-sistemi ta' informazzjoni li huma obligatorji li jintużaw minhabba d-dispożizzjonijiet legali tal-Unjoni. Mhux dejjem ikun faċli għall-awtoritajiet ta' implimentazzjoni li jsibu r-rekwiżiti fl-aktar format riċenti u li jinqara mill-magni. Punt uniku ta' dħul u regoli ċari dwar il-metadata ta' tali informazzjoni jenhtieg li jgħinu lill-korpi tas-settur pubbliku biex l-infrastrutturi tas-servizzi digitali tagħhom jikkonformaw mar-regoli eżistenti u futuri.
- (20) Jenhtieg li jiġi stabbilit portal Ewropa Interoperabbli bħala punt ta' referenza għal soluzzjonijiet ta' interoperabbiltà, għarfien u komunità. Il-portal jenhtieg li jiġi stabbilit bħala link għas-sorsi uffiċjali iżda jenhtieg li jkun miftuħ ukoll għal kontribut mill-Komunità għal Ewropa Interoperabbli.
- (21) Il-portal Ewropa Interoperabbli jenhtieg li jagħmel disponibbli għall-pubbliku soluzzjonijiet li jsegwu l-prinċipji ta' ftuħ, newtralità teknika u sigurtà tal-EIF. Peress li s-sorsi miftuħ jippermetti lill-utenti jivvalutaw u jispezzjonaw b'mod attiv l-interoperabbiltà u s-sigurtà tas-soluzzjonijiet, huwa importanti li s-sorsi miftuħ jappoġġa l-implimentazzjoni ta' soluzzjonijiet ta' interoperabbiltà. F'dan il-kuntest,

jenħtieg li jiġi promoss l-użu ta' liċenzji ta' sors miftuħ sabiex jittejjbu ċ-ċarezza legali u r-rikonoxximent reċiproku tal-liċenzji fl-Istati Membri.

- (22) Bħalissa, is-servizzi pubbliċi tal-Unjoni mogħtija jew ġestiti b'mod elettroniku jiddependu f'bosta każijiet minn fornituri mhux tal-Unjoni. Huwa fl-interess strateġiku tal-Unjoni li tiżgura li żżomm u tiżviluppa kapaċitajiet teknoloġiċi essenzjali sabiex tiżgura s-Suq Uniku Diġitali tagħha, u b'mod partikolari sabiex tiżgura l-għoti ta' servizzi, tipproteġi s-sistemi kritiċi tan-network u tal-informazzjoni, u tipprovdi servizzi ewlenin. Il-miżuri ta' appoġġ għal Ewropa Interoperabbli jenħtieg li jgħinu lill-amministrazzjonijiet pubbliċi jevolvu u jkunu kapaċi jinkorporaw sfidi ġodda u oqsma ġodda f'kuntesti transfruntieri. L-interoperabbiltà hija kundizzjoni għall-evitar tal-lock-in teknoloġiku, l-iffaċilitar ta' żviluppi tekniċi, u t-trawwim tal-innovazzjoni, li jenħtieg li jagħtu spinta lill-kompetittività globali tal-Unjoni.
- (23) Huwa meħtieg li jiġi stabbilit mekkaniżmu ta' governanza li jiffaċilita l-implimentazzjoni tal-politiki tal-Unjoni b'mod li jiżgura l-interoperabbiltà. Dan il-mekkaniżmu jenħtieg li jiffoka fuq l-implimentazzjoni diġitali interoperabbli tal-politiki ladarba jkunu ġew adottati fil-forma ta' atti legali u jenħtieg li jservi biex jiġu żviluppati soluzzjonijiet ta' interoperabbiltà fuq bażi xprunata mill-ħtiġijiet. Il-mekkaniżmu jenħtieg li jappoġġa lill-korpi tas-settur pubbliku. Il-proġetti li jappoġġaw il-korpi tas-settur pubbliku jenħtieg li jiġu proposti mill-Bord għal Ewropa Interoperabbli lill-Kummissjoni, li jenħtieg li tiddeċiedi jekk għandhiex tistabbilixxi l-proġetti.
- (24) Il-livelli kollha tal-gvern jenħtieg li jikkooperaw ma' organizzazzjonijiet innovattivi, kemm jekk ikunu kumpaniji kif ukoll entitajiet mingħajr skop ta' qligħ, fid-disinn, fl-iżvilupp u fl-operat tas-servizzi pubbliċi. L-appoġġ għall-kooperazzjoni tal-GovTech bejn il-korpi tas-settur pubbliku u n-negozji ġodda u l-SMEs innovattivi, jew il-kooperazzjoni li tinvolvi l-aktar lill-organizzazzjonijiet tas-soċjetà ċivili ("CivicTech"), huwa mezz effettiv ta' appoġġ għall-innovazzjoni tas-settur pubbliku u l-promozzjoni tal-użu ta' għodod ta' interoperabbiltà fost is-sħab privati u dawk tas-settur pubbliku. L-appoġġ ta' ekosistema miftuħa tal-GovTech fl-Unjoni li tlaqqa' flimkien atturi pubbliċi u privati bejn il-fruntieri u tinvolvi livelli differenti tal-gvern jenħtieg li jippermetti l-iżvilupp ta' inizjattivi innovattivi mmirati lejn id-disinn u l-implimentazzjoni ta' soluzzjonijiet ta' interoperabbiltà tal-GovTech.
- (25) L-identifikazzjoni tal-ħtiġijiet u l-prijoritajiet tal-innovazzjoni kondiviżi u l-enfasi tal-isforzi komuni tal-GovTech u tal-esperimentazzjoni bejn il-fruntieri jgħinu lill-korpi tas-settur pubbliku tal-Unjoni jikkondividu r-riskji, it-tagħlimiet meħuda, u r-riżultati tal-proġetti ta' appoġġ għall-innovazzjoni. Dawk l-attivitajiet se jisfruttaw b'mod partikolari r-riżerva rikka tal-Unjoni ta' negozji ġodda u ta' SMEs tat-teknoloġija. Proġetti ta' GovTech li jirnexxu u miżuri ta' innovazzjoni mmexxija minn miżuri ta' innovazzjoni għal Ewropa Interoperabbli jenħtieg li jgħinu biex jiżiedu l-għodod ta' GovTech u s-soluzzjonijiet ta' interoperabbiltà għall-użu mill-ġdid.
- (26) Miżuri ta' appoġġ għal Ewropa Interoperabbli jistgħu jibbenefikaw minn spazji sikuri għall-esperimentazzjoni, filwaqt li jiżguraw innovazzjoni u integrazzjoni responsabbli ta' miżuri u salvagwardji xierqa ta' mitigazzjoni tar-riskju. Sabiex jiġi żgurat qafas legali li jkun favorevoli għall-innovazzjoni, reżistenti għall-futur u reżiljenti għat-tfixkil, jenħtieg li jkun possibbli li tali proġetti jsiru f'ambjenti ta' esperimentazzjoni regolatorji. L-ambjenti ta' esperimentazzjoni regolatorji jenħtieg li jikkonsistu f'ambjenti ta' ttestjar kontrollati li jiffaċilitaw l-iżvilupp u l-ittestjar ta' soluzzjonijiet innovattivi qabel ma tali sistemi jiġu integrati fin-network u fis-sistemi ta'

informazzjoni tas-settur pubbliku. L-objettivi tal-ambjenti ta' esperimentazzjoni regolatorji jenhtieg li jkunu li jrawmu l-interoperabbiltà permezz ta' soluzzjonijiet innovattivi billi jistabbilixxu ambjent ikkontrollat ta' esperimentazzjoni u ta' ttestjar bil-għan li jiġi żgurat l-allinjament tas-soluzzjonijiet ma' dan ir-Regolament u ma' drittijiet rilevanti oħra tal-Unjoni u mal-leġizlazzjoni tal-Istati Membri, li jsaħhu ċ-ċertezza legali għall-innovaturi u għall-awtoritajiet kompetenti u li jżidu l-fehim tal-opportunitajiet, tar-riskji emergenti u tal-impatti tas-soluzzjonijiet il-godda. Sabiex tiġi żgurata implimentazzjoni uniformi madwar l-Unjoni u l-ekonomiji ta' skala, huwa xieraq li jiġu stabbiliti regoli komuni għall-implimentazzjoni tal-ambjenti ta' esperimentazzjoni regolatorji. Il-Kontrollur Ewropew għall-Protezzjoni tad-Data jista' jimponi multa amministrattiva lill-istituzzjonijiet u lill-korpi tal-Unjoni fil-kuntest ta' ambjenti ta' esperimentazzjoni regolatorji, skont l-Artikolu 58(2)(i) tar-Regolament (UE) 2018/1725 tal-Parlament Ewropew u tal-Kunsill.

- (27) Huwa meħtieġ li tiġi pprovduta bażi ġuridika għall-użu ta' *data* personali miġbura għal skopijiet oħrajn sabiex jiġu żviluppati ċerti soluzzjonijiet ta' interoperabbiltà fl-interess pubbliku fi hdan l-ambjent ta' esperimentazzjoni regolatorju, f'konformità mal-Artikolu 6(4) tar-Regolament (UE) 2016/679 tal-Parlament Ewropew u tal-Kunsill, u l-Artikolu 6 tar-Regolament (UE) 2018/1725 tal-Parlament Ewropew u tal-Kunsill. Ir-Regolament għandu biss l-għan li jistabbilixxi bażi ġuridika tal-ipproċessar ta' *data* personali fil-kuntest tal-ambjent ta' esperimentazzjoni regolatorju kif inhu. Kwalunkwe pproċessar ieħor ta' *data* personali li jaqa' fil-kamp ta' applikazzjoni ta' dan ir-Regolament ikun jeħtieġ bażi ġuridika separata.
- (28) Huwa meħtieġ li jittejjeb fehim tajjeb tal-kwistjonijiet ta' interoperabbiltà, speċjalment fost l-impjegati tas-settur pubbliku. It-taħriġ kontinwu huwa kruċjali f'dan ir-rigward u l-kooperazzjoni u l-koordinazzjoni dwar is-sugġett jenhtieg li jiġu mhegga. Lil hinn mit-taħriġ dwar soluzzjonijiet għal Ewropa Interoperabbli, fejn ikun xieraq, l-inizjattivi kollha jenhtieg li jibnu fuq il-kondiviżjoni tal-esperjenza u tas-soluzzjonijiet u l-iskambju u l-promozzjoni tal-aħjar Prattiki, jew ikunu akkumpanjati minnhom.
- (29) Sabiex jinholq mekkaniżmu li jiffaċilita proċess ta' taġħlim reċiproku fost il-korpi tas-settur pubbliku u l-kondiviżjoni tal-aħjar Prattiki fl-implimentazzjoni ta' soluzzjonijiet għal Ewropa interoperabbli madwar l-Istati Membri, huwa meħtieġ li jiġu stabbiliti dispożizzjonijiet dwar il-proċess ta' rieżami bejn il-pari. Ir-rieżamijiet bejn il-pari jistgħu jwasslu għal għarfien u rakkomandazzjonijiet siewja għall-korp tas-settur pubbliku li jkun qed isirli r-rieżami. B'mod partikolari, dawn jistgħu jikkontribwixxu sabiex jiffaċilitaw it-trasferiment ta' teknoloġiji, għodod, miżuri u proċessi fost l-Istati Membri involuti fir-rieżami bejn il-pari. Dawn jgħolqu mogħdija funzjonali għall-kondiviżjoni tal-aħjar Prattiki fost l-Istati Membri b'livelli differenti ta' maturità fl-interoperabbiltà. Sabiex jiġi żgurat li l-proċess ta' rieżami bejn il-pari jkun kosteffettiv u jipproduċi riżultati ċari u konklużivi, u wkoll sabiex jiġi evitat it-tqegħid ta' piż mhux meħtieġ, il-Kummissjoni tista' tadotta linji gwida dwar l-aħjar stabbiliment għal dawn ir-rieżamijiet bejn il-pari, abbażi tal-htigijiet li jseħħu u wara li tikkonsulta mal-Bord għal Ewropa Interoperabbli.
- (30) Sabiex tiġi żviluppata d-direzzjoni ġenerali tal-kooperazzjoni strutturata għal Ewropa Interoperabbli fil-promozzjoni tal-interkonnessjoni diġitali u tal-interoperabbiltà tas-servizzi pubbliċi fl-Unjoni, u sabiex jiġu ssorveljati l-attivitajiet strateġiċi u ta' implimentazzjoni relatati ma' dik il-kooperazzjoni, jenhtieg li jiġi stabbilit Bord għal Ewropa Interoperabbli. Il-Bord għal Ewropa Interoperabbli jenhtieg li jwettaq il-kompiti tiegħu filwaqt li jqis ir-regoli u s-soluzzjonijiet ta' interoperabbiltà

transfruntiera li diġà huma implimentati għan-network u għas-sistemi ta' informazzjoni eżistenti.

- (31) Ċerti korpi tal-Unjoni bħall-Bord Ewropew għall-Innovazzjoni fil-Qasam tad-*Data* u l-Bord għall-Ispazju Ewropew tad-*Data* dwar is-Saħħa nholqu u nġataw il-kompitu li, fost l-oħrajn, itejbu l-interoperabbiltà f'dominju speċifiku jew fil-livell ta' politika. Madankollu, l-ebda wieħed mill-korpi eżistenti ma għandu l-kompitu li jindirizza l-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni. Il-Bord għal Ewropa Interoperabbli li nholq permezz ta' dan ir-Regolament jenħtieġ li jappoġġa lill-korpi tal-Unjoni li jaħdmu fuq politiki, azzjonijiet u soluzzjonijiet rilevanti għall-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni, pereżempju dwar l-interoperabbiltà semantika għall-portabbiltà u l-użu mill-ġdid tal-ispazji tad-*data*. Il-Bord għal Ewropa Interoperabbli jenħtieġ li jinteraġixxi mal-korpi rilevanti kollha tal-Unjoni sabiex jiżgura l-allinjament u s-sinergiji bejn l-azzjonijiet ta' interoperabbiltà transfruntiera u dawk speċifiċi għas-settur.
- (32) L-avvanz tal-interoperabbiltà tas-settur pubbliku jeħtieġ l-involviment u l-impenn attiv ta' esperti, prattikanti, utenti u tal-pubbliku interessat fl-Istati Membri, fil-livelli kollha tal-gvern u l-involviment ta' sħab internazzjonali u tas-settur privat. Sabiex jiġu sfruttati l-għarfien espert, il-ħiliet u l-kreattività tagħhom, forum miftuħ dedikat (il-“Komunità għal Ewropa Interoperabbli”) jenħtieġ li jgħin sabiex jingabru l-feedback, il-ħtiġijiet tal-utenti u dawk operazzjonali, jiġu identifikati oqsma għal żvilupp ulterjuri u biex jiġu eżaminati l-prijoritajiet tal-kooperazzjoni fejn tidhol l-interoperabbiltà tal-UE. L-istabbiliment tal-Komunità għal Ewropa Interoperabbli jenħtieġ li jappoġġa l-koordinazzjoni u l-kooperazzjoni bejn l-atturi strateġiċi u operazzjonali ewlenin għall-interoperabbiltà.
- (33) Il-Komunità għal Ewropa Interoperabbli jenħtieġ li tkun miftuħa għall-partijiet interessati kollha. L-aċċess għall-Komunità għal Ewropa Interoperabbli jenħtieġ li jsir faċli kemm jista' jkun, filwaqt li jiġu evitati ostakli u piżijiet mhux meħtieġa. Il-Komunità għal Ewropa Interoperabbli jenħtieġ li tlaqqa' flimkien il-partijiet ikkonċernati pubbliċi u privati, inklużi ċ-ċittadini, b'għarfien espert fil-qasam tal-interoperabbiltà transfruntiera, li jkunu ġejjin minn sfondi differenti, bħall-akkademja, ir-riċerka u l-innovazzjoni, l-edukazzjoni, l-istandardizzazzjoni u l-ispeċifikazzjonijiet, in-negozji u l-amministrazzjoni pubblika fil-livelli kollha.
- (34) Sabiex jiġi żgurat li r-regoli stipulati minn dan ir-Regolament jiġu implimentati b'mod effiċjenti, huwa meħtieġ li jinhatru awtoritajiet nazzjonali kompetenti responsabbli għall-implimentazzjoni tiegħu. F'bosta Stati Membri, xi entitajiet diġà għandhom ir-rwol li jiżviluppaw l-interoperabbiltà. Dawk l-entitajiet jistgħu jieħdu r-rwol tal-awtorità kompetenti f'konformità ma' dan ir-Regolament.
- (35) Jenħtieġ li tiġi stabbilita Agenda għal Ewropa Interoperabbli bħala l-istrument ewlieni tal-Unjoni għall-koordinazzjoni tal-investimenti pubbliċi f'soluzzjonijiet ta' interoperabbiltà. Jenħtieġ li ttiprovdi ħarsa ġenerali komprensiva lejn il-possibiltajiet ta' finanzjament u l-impenji ta' finanzjament fil-qasam, filwaqt li tintegra, fejn ikun xieraq, il-programmi tal-Unjoni relatati. Din jenħtieġ li tikkontribwixxi għall-ħolqien ta' sinergiji u għall-koordinazzjoni tal-appoġġ finanzjarju relatat mal-iżvilupp tal-interoperabbiltà u l-evitar tad-duplikazzjoni.
- (36) L-informazzjoni jenħtieġ li tingabar sabiex tiġi vvalutata l-prestazzjoni ta' dan ir-Regolament fl-isfond tal-oġettivi li jrid jilhaq, u sabiex ttiprovdi feedback għal

evalwazzjoni ta' dan ir-Regolament f'konformità mal-paragrafu 22 tal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet<sup>37</sup>. Għalhekk, jenħtieġ li l-Kummissjoni twettaq monitoraġġ u evalwazzjoni ta' dan ir-Regolament. L-evalwazzjoni jenħtieġ li tkun ibbażata fuq il-ħames kriterji ta' effiċjenza, effettività, rilevanza, koerenza u valur miżjud tal-UE. L-evalwazzjoni jenħtieġ li tkun ukoll il-bażi għall-valutazzjonijiet tal-impatt ta' miżuri ulterjuri possibbli. Il-monitoraġġ jenħtieġ li jintegra s-sorsi tad-*data* eżistenti u l-proċessi ta' monitoraġġ.

- (37) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenħtieġ li l-Kummissjoni tingħata setghat ta' implimentazzjoni sabiex tistabbilixxi regoli u l-kundizzjonijiet għall-istabbiliment u għall-operat tal-ambjenti ta' esperimentazzjoni regolatorji.
- (38) Billi l-oġġettiv ta' dan ir-Regolament, jiġifieri l-interoperabbiltà fl-amministrazzjonijiet pubbliċi fuq skala madwar l-Unjoni kollha, ma jistax tintlaħaq b'mod suffiċjenti mill-Istati Membri iżda pjuttost jista', minħabba l-iskala u l-effetti tiegħu, jintlaħaq aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità kif stabbilit fl-istess Artikolu, dan ir-Regolament ma jmurx lil hinn minn dak li huwa meħtieġ sabiex jintlaħqu l-oġġettivi tat-Trattati, speċjalment fir-rigward tat-tiżiħ tas-Suq Uniku.
- (39) L-applikazzjoni ta' dan ir-Regolament jenħtieġ li tiġi differita għal tliet xhur wara d-*data* tad-dħul fis-seħħ tiegħu sabiex l-Istati Membri u l-istituzzjonijiet, il-korpi u l-aġenziji tal-Unjoni jingħataw biżżejjed żmien sabiex ihejju għall-applikazzjoni ta' dan ir-Regolament. Tali żmien huwa meħtieġ sabiex jiġi stabbilit il-Bord għal Ewropa Interoperabbli u l-Komunità għal Ewropa Interoperabbli u għall-ħatra tal-awtoritajiet nazzjonali kompetenti u tal-koordinaturi tal-interoperabbiltà.
- (40) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill<sup>38</sup> u ta opinjoni nhar ...

ADOTTAW DAN IR-REGOLAMENT:

## **Kapitolu 1** **Dispożizzjonijiet ġenerali**

### *Artikolu 1*

#### **Suġġett u kamp ta' applikazzjoni**

1. Dan ir-Regolament jistabbilixxi miżuri għall-promozzjoni tal-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi fl-Unjoni billi jistabbilixxi regoli komuni u qafas għall-koordinazzjoni dwar l-interoperabbiltà tas-settur pubbliku, bil-għan li jitravwem l-iżvilupp ta' infrastruttura interoperabbli trans-Ewropea tas-servizzi pubbliċi diġitali.

<sup>37</sup> ĠU L 123, 12.5. 2016, p 1.

<sup>38</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

2. Dan ir-Regolament japplika għall-korpi tas-settur pubbliku tal-Istati Membri u għall-istituzzjonijiet, il-korpi u l-aġenziji tal-Unjoni li jipprovdu jew jiġġestixxu network jew sistemi ta' informazzjoni li jippermettu li s-servizzi pubbliċi jingħataw jew jiġu ġestiti b'mod elettroniku.

## Artikolu 2

### Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) “interoperabbiltà transfruntiera” tfisser il-kapaċità ta' network u ta' sistemi ta' informazzjoni li għandhom jintużaw minn korpi tas-settur pubbliku fi Stati Membri differenti u f'istituzzjonijiet, f'korpi u f'aġenziji tal-Unjoni sabiex jinteraġixxu ma' xulxin billi jikkondividu d-*data* permezz ta' komunikazzjoni elettronika;
- (2) “network u sistema ta' informazzjoni” tfisser network u sistema ta' informazzjoni kif definiti fl-Artikolu 4, il-punt (1), tal-proposta għal Direttiva tal-Parlament Ewropew u tal-Kunsill dwar miżuri għal livell komuni għoli ta' ċibersigurtà madwar l-Unjoni, li tħassar id-Direttiva (UE) 2016/1148 [il-proposta NIS 2];
- (3) “soluzzjoni ta' interoperabbiltà” tfisser speċifikazzjoni teknika, inkluż standard, jew soluzzjoni oħra, inklużi oqfsa kuncettwali, linji gwida u applikazzjonijiet, li jiddeskrivu rekwiżiti legali, organizzazzjonali, semantiċi jew tekniċi li għandhom jiġu ssodisfati minn network u sistema ta' informazzjoni sabiex tittejjeb l-interoperabbiltà transfruntiera;
- (4) “korp tas-settur pubbliku” tfisser korp tas-settur pubbliku kif definit fl-Artikolu 2, il-punt (1), tad-Direttiva (UE) 2019/1024;
- (5) “*data*” tfisser *data* kif definita fl-Artikolu 2, il-punt (1), tar-Regolament (UE) 2022/868 dwar il-governanza Ewropea tad-*data* u li jemenda r-Regolament (UE) 2018/1724 (Att dwar il-Governanza tad-*Data*)<sup>39</sup>;
- (6) “format li jinqara mill-magni” tfisser format li jinqara mill-magni kif definit fl-Artikolu 2, il-punt (13), tad-Direttiva (UE) 2019/1024;
- (7) “GovTech” tfisser kooperazzjoni bbażata fuq it-teknoloġija bejn l-atturi tas-settur pubbliku u dak privat li tappoġġa t-trasformazzjoni diġitali tas-settur pubbliku;
- (8) “standard” tfisser standard kif definit fl-Artikolu 2, il-punt (1), tar-Regolament (UE) Nru 1025/2012 tal-Parlament Ewropew u tal-Kunsill<sup>40</sup>;
- (9) “l-oġhla livell ta' manigment” tfisser manigjer, manigment jew korp ta' koordinazzjoni u sorveljanza fl-aktar livell amministrattiv għoli, filwaqt li jitqiesu l-arranġamenti ta' governanza ta' livell għoli f'kull istituzzjoni, korp jew aġenzija tal-Unjoni.

## Artikolu 3

### Valutazzjoni tal-interoperabbiltà

<sup>39</sup> Ir-Regolament (UE) 2022/868 tal-Parlament Ewropew u tal-Kunsill tat-30 ta' Mejju 2022 dwar il-governanza Ewropea tad-*data* u li jemenda r-Regolament (UE) 2018/1724 (Att dwar il-Governanza tad-*Data*) (ĠU L 152, 03.06.2022, p. 1).

<sup>40</sup> Ir-Regolament (UE) Nru 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea, li jemenda d-Direttivi tal-Kunsill 89/686/KEE u 93/15/KEE u d-Direttivi 94/9/KE, 94/25/KE, 95/16/KE, 97/23/KE, 98/34/KE, 2004/22/KE, 2007/23/KE, 2009/23/KE u 2009/105/KE tal-Parlament Ewropew u tal-Kunsill u li jħassar id-Deciżjoni tal-Kunsill 87/95/KEE u d-Deciżjoni Nru 1673/2006/KE tal-Parlament Ewropew u tal-Kunsill (ĠU L 316, 14.11.2012, p. 12).

1. Meta korp tas-settur pubbliku jew istituzzjoni, aġenzija jew korp tal-Unjoni jkollhom l-intenzjoni li jistabbilixxu sistema ta' network u ta' informazzjoni ġdida jew jimmodifikaw b'mod sinifikanti waħda eżistenti li tippermetti li s-servizzi pubbliċi jingħataw jew jiġu ġestiti b'mod elettroniku, dan għandu jwettaq valutazzjoni tal-impatti tal-azzjoni ppjanata fuq l-interoperabbiltà transfruntiera ("valutazzjoni tal-interoperabbiltà") fil-każijiet li ġejjin:
  - (a) meta l-istabbiliment jew il-modifika maħsuba taffettwa network jew sistema ta' informazzjoni waħda jew aktar li tintuża għall-forniment ta' servizzi transfruntieri f'diversi setturi jew amministrazzjonijiet;
  - (b) meta l-istabbiliment jew il-modifika maħsuba x'aktarx li tirriżulta f'akkwisti pubbliċi ta' sistemi ta' network u ta' informazzjoni li jintużaw għall-forniment ta' servizzi transfruntieri oġġla mil-livell limitu stabbilit fl-Artikolu 4 tad-Direttiva 2014/24/UE;
  - (c) meta l-istabbiliment jew il-modifika maħsuba tikkoncerna sistema ta' network u ta' informazzjoni li tintuża għall-forniment ta' servizzi transfruntieri u ffinanzjati permezz ta' programmi tal-Unjoni.

Il-korp tas-settur pubbliku jew l-istituzzjoni, il-korp jew l-aġenzija tal-Unjoni kkoncernata tista' wkoll twettaq il-valutazzjoni tal-interoperabbiltà f'każijiet oħrajn.

2. Il-valutazzjoni tal-interoperabbiltà għandha titwettaq qabel ma jittiehdu deċiżjonijiet dwar ir-rekwiżiti legali, organizzazzjonali, semantiċi jew tekniċi tas-sistema ta' network u ta' informazzjoni ġdida jew modifikata b'mod vinkolanti. Tista' titwettaq valutazzjoni tal-interoperabbiltà unika sabiex jiġi indirizzat sett ta' rekwiżiti u diversi sistemi ta' network u ta' informazzjoni.

Il-korp tas-settur pubbliku jew l-istituzzjoni, il-korp jew l-aġenzija tal-Unjoni kkoncernata għandha tippubblika rapport li jippreżenta l-eżitu tal-valutazzjoni tal-interoperabbiltà fuq is-sit web tagħha.

3. L-awtoritajiet nazzjonali kompetenti u l-koordinaturi tal-interoperabbiltà għandhom jipprovdu l-appoġġ meħtieġ sabiex titwettaq il-valutazzjoni tal-interoperabbiltà. Il-Kummissjoni tista' ttiprovdi għodod tekniċi sabiex tappoġġa l-valutazzjoni.
4. Il-valutazzjoni tal-interoperabbiltà għandha tinkludi minn tal-inqas:
  - (a) deskrizzjoni tal-operazzjoni maħsuba u l-impatti tagħha fuq l-interoperabbiltà transfruntiera ta' sistema tan-network u tal-informazzjoni waħda jew aktar ikkoncernati, inklużi l-kostijiet stmati għall-adattament tas-sistemi tan-network u tal-informazzjoni kkoncernati;
  - (b) deskrizzjoni tal-livell ta' allinjament tas-sistemi ta' network u ta' informazzjoni kkoncernati mill-Qafas Ewropew għall-Interoperabbiltà, u bis-soluzzjonijiet għal Ewropa interoperabbli, wara l-operazzjoni u fejn dan tjieb meta mqabbel mal-livell ta' allinjament qabel l-operazzjoni;
  - (c) deskrizzjoni tal-Interfaċċi għall-Ipprogrammar tal-Applikazzjonijiet li jippermettu interazzjoni bejn magna u oħra mad-*data* kkunsidrata bħala rilevanti għall-iskambju transfruntier ma' sistemi oħra ta' network u ta' informazzjoni.
5. Il-korp tas-settur pubbliku, jew l-istituzzjoni, il-korp jew l-aġenzija tal-Unjoni kkoncernata għandha tikkonsulta lir-riċevituri tas-servizzi affettwati jew lir-rappreżentanti tagħhom dwar l-operazzjoni maħsuba jekk taffettwa direttament lir-

riċevituri. Din il-konsultazzjoni hija minghajr preġudizzju għall-protezzjoni ta' interessi kummerċjali jew pubbliċi jew għas-sigurtà ta' dawn is-sistemi.

6. Il-Bord għal Ewropa Interoperabbli għandu jadotta linji gwida dwar il-kontenut tal-valutazzjoni tal-interoperabbiltà sa ... mhux aktar tard minn ... [sena wara d-dhul fis-seħh ta' dan ir-Regolament], inklużi listi ta' kontroll prattiċi.

#### *Artikolu 4*

### **Kondiviżjoni u użu mill-ġdid ta' soluzzjonijiet ta' interoperabbiltà bejn il-korpi tas-settur pubbliku, l-istituzzjonijiet, il-korpi u l-aġenziji tal-Unjoni**

1. Korp tas-settur pubbliku jew istituzzjoni, korp jew aġenzija tal-Unjoni għandha tagħmel disponibbli għal kwalunkwe entità simili li titlob dan, soluzzjonijiet ta' interoperabbiltà li jappoġġaw is-servizzi pubbliċi li din tipprovdi jew tiġġestixxi b'mod elettroniku. Il-kontenut kondiviż għandu jinkludi d-dokumentazzjoni teknika u, fejn applikabbli, il-kodiċi tas-sors dokumentat. Dan l-obbligu ta' kondiviżjoni ma għandux japplika għas-soluzzjonijiet ta' interoperabbiltà li ġejjin:
  - (a) li jappoġġaw proċessi li jaqgħu barra mill-ambitu tal-kompitu pubbliku tal-korpi tas-settur pubbliku jew l-istituzzjonijiet, il-korpi jew l-aġenziji tal-Unjoni kkonċernati kif definiti mil-liġi jew minn regoli vinkolanti oħrajn, jew, fin-nuqqas ta' tali regoli, kif definiti f'konformità mal-prattika amministrattiva komuni fl-Istat Membru jew fl-amministrazzjonijiet tal-Unjoni inkwistjoni, dment li l-ambitu tal-kompiti pubbliċi jkun trasparenti u soġġett għal rieżami;
  - (b) li għalihom partijiet terzi jkollhom drittijiet ta' proprjetà intellettuali u ma jippermettux il-kondiviżjoni;
  - (c) li l-aċċess għalihom ikun eskluż jew ristrett għal raġunijiet ta':
    - (i) informazzjoni kritika sensittiva relatata mal-protezzjoni tal-infrastruttura kif definita fl-Artikolu 2, il-punt (d) tad-Direttiva tal-Kunsill 2008/114/KE<sup>41</sup>;
    - (ii) il-protezzjoni tal-interessi tad-difiża, jew tas-sigurtà pubblika.
2. Sabiex l-entità ta' użu mill-ġdid tkun tista' tiġġestixxi s-soluzzjoni ta' interoperabbiltà b'mod awtonomu, l-entità ta' kondiviżjoni għandha tispeċifika l-garanziji li se jiġu pprovduti lill-entità ta' użu mill-ġdid f'termini ta' kooperazzjoni, appoġġ u manutenzjoni. Qabel ma tadotta s-soluzzjoni ta' interoperabbiltà, l-entità ta' użu mill-ġdid għandha tipprovdi lill-entità ta' kondiviżjoni valutazzjoni tas-soluzzjoni li tkopri l-kapaċità tagħha li tiġġestixxi b'mod awtonomu ċ-ċibersigurtà u l-evoluzzjoni tas-soluzzjoni ta' interoperabbiltà li tkun qed tintuża mill-ġdid.
3. L-obbligu fil-paragrafu 1 ta' dan l-Artikolu jista' jiġi ssodisfat billi jiġi ppubblikat il-kontenut rilevanti fuq il-portal Ewropa Interoperabbli jew portal, katalogu jew repożitorju konness mal-portal Ewropa Interoperabbli. F'dak il-każ, il-paragrafu 2 ta' dan l-Artikolu ma għandux japplika għall-entità ta' kondiviżjoni. Il-pubblikazzjoni fuq il-portal Ewropa Interoperabbli għandha ssir mill-Kummissjoni, fuq talba tal-entità ta' kondiviżjoni.

---

<sup>41</sup> Id-Direttiva tal-Kunsill 2008/114/KE tat-8 ta' Diċembru 2008 dwar l-identifikazzjoni u l-indikazzjoni ta' l-Infrastruttura Kritika Ewropea u l-valutazzjoni tal-ħtieġa għat-titjib tal-harsien tagħhom (GU L 345, 23.12.2008, p. 75).

4. Korp tas-settur pubbliku, istituzzjoni, korp jew aġenzija tal-Unjoni jew parti terza li tuża soluzzjoni ta' interoperabbiltà tista' tadattaha għall-ħtiġijiet tagħha stess. Jekk is-soluzzjoni ta' interoperabbiltà tkun giet ippubblikata kif stabbilit fil-paragrafu 3, is-soluzzjoni ta' interoperabbiltà adattata għandha tiġi ppubblikata bl-istess mod.
5. L-entitajiet kondividenti u li jużaw mill-ġdid jistgħu jikkonkludu ftehim dwar il-kondiviżjoni tal-kostijiet għal żviluppi futuri tas-soluzzjoni tal-interoperabbiltà.

## **Kapitolu 2** **Soluzzjonijiet ta' interoperabbiltà**

### *Artikolu 5*

#### **Prinċipji ġenerali**

1. Il-Kummissjoni għandha tippubblika soluzzjonijiet għal Ewropa interoperabbli u l-Qafas Ewropew għall-Interoperabbiltà fuq il-portal Ewropa Interoperabbli, b'mezzi elettronici, f'formati li jkunu miftuħa, li jinqraw mill-magni, aċċessibbli<sup>42</sup>, li jistgħu jinstabu u li jistgħu jerġgħu jintużaw, jekk applikabbli, flimkien mal-metadata tagħhom.
2. Il-Bord għal Ewropa Interoperabbli għandu jimmonitorja l-koerenza ġenerali tas-soluzzjonijiet ta' interoperabbiltà żviluppata jew rakkomandati, u jipproponi miżuri biex, fejn xieraq, jiżgura l-kompatibbiltà tagħhom ma' soluzzjonijiet ta' interoperabbiltà oħrajn li għandhom skop komuni, filwaqt li jappoġġa, fejn rilevanti, il-komplementarjetà ma' teknoloġiji godda jew it-tranzizzjoni lejhom.

### *Artikolu 6*

#### **Qafas Ewropew għall-Interoperabbiltà u oqfsa speċjalizzati għall-interoperabbiltà**

1. Il-Bord għal Ewropa Interoperabbli għandu jiżviluppa Qafas Ewropew għall-Interoperabbiltà (EIF)<sup>43</sup> u jipproponi lill-Kummissjoni biex tadottah. Il-Kummissjoni tista' tadotta l-EIF. Il-Kummissjoni għandha tippubblika l-EIF f'*Il-Ġurnal Uffiċjali tal-Unjoni Ewropea*.
2. L-EIF għandu jipprovdi mudell u sett ta' rakkomandazzjonijiet dwar l-interoperabbiltà legali, organizzazzjonali, semantika u teknika, indirizzati lill-entitajiet kollha li jaqgħu fil-kamp ta' applikazzjoni ta' dan ir-Regolament biex jinteraġixxu ma' xulxin permezz tan-network u tas-sistemi ta' informazzjoni tagħhom. L-EIF għandu jitqies fil-valutazzjoni tal-interoperabbiltà f'konformità mal-Artikolu 3(4), il-punt (b) u l-Artikolu 3(6).
3. Wara li tikkonsulta mal-Bord għal Ewropa Interoperabbli, il-Kummissjoni tista' tadotta oqfsa oħra għall-interoperabbiltà ("oqfsa speċjalizzati għall-interoperabbiltà") li jimmiraw lejn il-ħtiġijiet ta' setturi jew livelli amministrattivi speċifiċi. L-oqfsa speċjalizzati għall-interoperabbiltà għandhom ikunu bbażati fuq l-EIF. Il-Bord għal Ewropa Interoperabbli għandu jivvaluta l-allinjament tal-oqfsa speċjalizzati għall-

<sup>42</sup> Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi (Test b'rilevanza għaž-ŻEE) (ĠU L 151, 7.6.2019, p. 70–115).

<sup>43</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni - Il-Qafas Ewropew għall-Interoperabbiltà – l-Istrateġija ta' Implimentazzjoni COM/2017/0134 final.

interoperabbiltà mal-EIF. Il-Kummissjoni għandha tippubblika l-oqfsa speċjalizzati għall-interoperabbiltà fuq il-portal Ewropa Interoperabbli.

4. Meta Stat Membru jiżviluppa qafas nazzjonali għall-interoperabbiltà, u politiki, strateġiji jew linji gwida nazzjonali rilevanti oħrajn, huwa għandu jqis l-EIF.

#### *Artikolu 7*

### **soluzzjonijiet għal Ewropa interoperabbli**

Il-Bord għal Ewropa Interoperabbli għandu jirrakkomanda soluzzjonijiet ta' interoperabbiltà għall-interoperabbiltà transfruntiera tas-sistemi ta' network jew ta' informazzjoni li jintużaw biex jipprovdu jew jiġġestixxu s-servizzi pubbliċi li jkunu se jingħataw jew jiġu ġestiti b'mod elettroniku fl-Unjoni. Meta soluzzjoni ta' interoperabbiltà tiġi rakkomandata mill-Bord għal Ewropa Interoperabbli, din għandu jkollha t-tikketta “soluzzjoni għal Ewropa Interoperabbli” u għandha tiġi ppubblikata fuq il-portal Ewropa Interoperabbli.

#### *Artikolu 8*

### **portal Ewropa Interoperabbli**

1. Il-Kummissjoni għandha ttiprovdi portal (“il-portal Ewropa Interoperabbli”) bhala punt ta' dħul uniku għall-informazzjoni relatata mal-interoperabbiltà transfruntiera tas-sistemi ta' network u ta' informazzjoni li jintużaw biex jipprovdu jew jiġġestixxu s-servizzi pubbliċi li għandhom jingħataw jew jiġu ġestiti b'mod elettroniku fl-Unjoni. Il-portal għandu jkun aċċessibbli b'mod elettroniku u mingħajr ħlas. Il-portal għandu jkollu tal-inqas il-funzjonijiet li ġejjin:
  - (a) aċċess għal soluzzjonijiet għal Ewropa interoperabbli;
  - (b) aċċess għal soluzzjonijiet oħrajn ta' interoperabbiltà li ma jkollhomx it-tikketta “soluzzjoni għal Ewropa Interoperabbli ” u previsti minn politiki oħrajn tal-Unjoni jew li jissodisfaw ir-rekwiżiti stabbiliti fil-Paragrafu 2;
  - (c) aċċess għall-ispeċifikazzjonijiet tekniċi tal-ICT eliġibbli għar-referenzjar f'konformità mal-Artikolu 13 tar-Regolament (UE) Nru 1025/2012;
  - (d) aċċess għal informazzjoni dwar l-ipproċessar ta' *data* personali fil-kuntest ta' ambjenti ta' esperimentazzjoni regolatorji msemmija fl-Artikoli 11 u 12, jekk ikun ġie identifikat xi riskju kbir għad-drittijiet u għal-libertajiet tas-suġġetti tad-*data*, kif imsemmi fl-Artikolu 35(1) tar-Regolament (UE) 2016/679 u fl-Artikolu 39 tar-Regolament (UE) 2018/1725, kif ukoll aċċess għal informazzjoni dwar il-mekkaniżmi ta' rispons biex jittaffew minnufih dawk ir-riskji. L-informazzjoni ppubblikata tista' tinkludi żvelar tal-valutazzjoni tal-impatt dwar il-protezzjoni tad-*data*;
  - (e) it-trawwim tal-iskambju tal-għarfien bejn il-membri tal-Komunità għal Ewropa Interoperabbli, kif stabbilit fl-Artikolu 16, bħad-disponibbiltà ta' sistema ta' feedback biex jesprimu l-fehmiet tagħhom dwar miżuri proposti mill-Bord għal Ewropa Interoperabbli jew jesprimu l-interess tagħhom li jipparteċipaw f'azzjonijiet relatati mal-implimentazzjoni ta' dan ir-Regolament;
  - (f) aċċess għad-*data* ta' monitoraġġ relatata mal-interoperabbiltà msemmi fl-Artikolu 20;
  - (g) jippermetti li ċ-ċittadini u l-organizzazzjonijiet tas-soċjetà ċivili jipprovdu feedback dwar il-kontenut ippubblikat.

2. Il-Bord għal Ewropa Interoperabbli jista' jipproponi lill-Kummissjoni tippubblika fuq il-portal soluzzjonijiet ta' interoperabbiltà oħrajn jew li tagħmel referenza għalihom fuq il-portal. Dawn is-soluzzjonijiet għandhom:
  - (a) ma jkunux soġġetti għal drittijiet ta' partijiet terzi jew ikun fihom *data* personali jew informazzjoni kunfidenzjali;
  - (b) ikollhom livell għoli ta' allinjament mas-soluzzjonijiet għal Ewropa interoperabbli li jista' jintwera billi jiġi ppubblikat l-eżitu tal-valutazzjoni tal-interoperabbiltà msemmija fl-Artikolu 3;
  - (c) jużaw liċenzja li tippermetti tal-inqas l-użu mill-ġdid minn korpi jew istituzzjonijiet oħrajn tas-settur pubbliku, korpi jew aġenziji tal-Unjoni jew jinħarġu bhala sors miftuħ. Liċenzja ta' sors miftuħ tfisser liċenzja li biha l-użu mill-ġdid tas-software jkun permess għall-użi speċifikati kollha f'dikjarazzjoni unilaterali mid-detentur tad-dritt, u li biha l-kodiċijiet tas-sors tas-software jitqiegħdu għad-dispożizzjoni tal-utenti;
  - (d) jinżammu regolarment taht ir-responsabbiltà tas-sid tas-soluzzjoni ta' interoperabbiltà.
3. Meta korp tas-settur pubbliku jew istituzzjoni, korp jew aġenzija tal-Unjoni tipprovdi portal, katalogu jew repożitorju b'funzjonijiet simili, din għandha tiegħu l-miżuri meħtieġa sabiex tiżgura l-interoperabbiltà mal-portal Ewropa Interoperabbli. Meta dawn il-portali jiġbru soluzzjonijiet ta' sors miftuħ, dawn għandhom jippermettu l-użu tal-Liċenzja Pubblika tal-Unjoni Ewropea.
4. Il-Kummissjoni tista' tadotta linji gwida dwar l-interoperabbiltà għal portali oħrajn b'funzjonijiet simili kif imsemmi fil-paragrafu 3.

### **Kapitolu 3** **Miżuri ta' appoġġ għal Ewropa Interoperabbli**

#### *Artikolu 9*

#### **Proġetti ta' appoġġ għall-implimentazzjoni tal-politika**

1. Il-Bord għal Ewropa Interoperabbli jista' jipproponi lill-Kummissjoni tistabbilixxi proġetti li jappoġġaw lill-korpi tas-settur pubbliku fl-implimentazzjoni diġitali tal-politiki tal-Unjoni li jiżguraw l-interoperabbiltà transfruntiera tan-networks u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi li jkun se jingħataw jew jiġu ġestiti b'mod elettroniku ("proġett ta' appoġġ għall-implimentazzjoni tal-politika").
2. Il-proġett ta' appoġġ għall-implimentazzjoni tal-politika għandu jistabbilixxi:
  - (a) is-soluzzjonijiet eżistenti għal Ewropa Interoperabbli meqjusin bhala meħtieġa għall-implimentazzjoni diġitali tar-rekwiżiti ta' politika;
  - (b) kwalunkwe soluzzjoni ta' interoperabbiltà nieqsa li għandha tiġi żviluppata, meqjusa bhala meħtieġa għall-implimentazzjoni diġitali tar-rekwiżiti ta' politika;
  - (c) miżuri oħrajn ta' appoġġ rakkomandati, bħal taħriġ jew rieżamijiet bejn il-pari.
3. Wara li tikkonsulta mal-Bord għal Ewropa Interoperabbli, il-Kummissjoni għandha tistabbilixxi l-ambitu, l-iskeda ta' żmien, l-involvement meħtieġ tas-setturi u l-livelli amministrattivi, u l-metodi ta' hidma tal-proġett ta' appoġġ. Jekk il-Kummissjoni

tkun digà wettqet u ppubblikat valutazzjoni tal-interoperabbiltà, f'konformità mal-Artikolu 3, għandu jitqies l-eżitu ta' dik il-valutazzjoni meta jiġi stabbilit il-proġett ta' appoġġ.

4. Sabiex jissahhaħ il-proġett ta' appoġġ għall-implimentazzjoni tal-politika, il-Bord għal Ewropa Interoperabbli jista' jipproponi li jiġi stabbilit ambjent ta' esperimentazzjoni regolatorju kif imsemmi fl-Artikolu 11.
5. L-eżitu ta' proġett ta' appoġġ għall-implimentazzjoni tal-politika kif ukoll soluzzjonijiet ta' interoperabbiltà żviluppata fil-proġett għandhom ikunu disponibbli b'mod miftuħ u jiġu ppubblikati fuq il-portal Ewropa Interoperabbli.

#### *Artikolu 10*

##### **Miżuri ta' innovazzjoni**

1. Il-Bord għal Ewropa Interoperabbli jista' jipproponi lill-Kummissjoni biex tistabbilixxi miżuri ta' innovazzjoni sabiex tappoġġa l-iżvilupp u l-adozzjoni ta' soluzzjonijiet innovattivi ta' interoperabbiltà fl-UE ("miżuri ta' innovazzjoni").
2. Il-miżuri ta' innovazzjoni għandhom:
  - (a) jikkontribwixxu għall-iżvilupp ta' soluzzjonijiet eżistenti jew godda għal Ewropa Interoperabbli;
  - (b) jinvolvu lill-atturi tal-GovTech.
3. Sabiex jappoġġa l-iżvilupp ta' miżuri ta' innovazzjoni, il-Bord għal Ewropa Interoperabbli jista' jipproponi li jistabbilixxi ambjent ta' esperimentazzjoni regolatorju.
4. Il-Kummissjoni għandha tagħmel ir-riżultati mill-miżuri ta' innovazzjoni disponibbli b'mod miftuħ fuq il-portal Ewropa Interoperabbli.

#### *Artikolu 11*

##### **Stabbiliment ta' ambjenti ta' esperimentazzjoni regolatorji**

1. L-ambjenti ta' esperimentazzjoni regolatorji għandhom jipprovdu ambjent ikkontrollat għall-iżvilupp, għall-ittestjar u għall-validazzjoni ta' soluzzjonijiet innovattivi ta' interoperabbiltà li jappoġġaw l-interoperabbiltà transfruntiera tas-sistemi ta' network u ta' informazzjoni li jintużaw biex jipprovdu jew jiġġestixxu s-servizzi pubbliċi li jkunu se jingħataw jew jiġu ġestiti b'mod elettroniku għal perjodu ta' żmien limitat qabel ma jibdedw jintużaw.
2. L-ambjenti ta' esperimentazzjoni regolatorji għandhom jithaddmu taħt ir-responsabbiltà tal-korpi tas-settur pubbliku parteċipanti u, meta l-ambjent ta' esperimentazzjoni jinvolvi l-ipproċessar ta' *data* personali minn korpi tas-settur pubbliku, taħt is-superviżjoni ta' awtoritajiet nazzjonali rilevanti oħrajn, jew meta l-ambjent ta' esperimentazzjoni jinvolvi l-ipproċessar ta' *data* personali minn istituzzjonijiet, korpi, u aġenziji tal-Unjoni, taħt ir-responsabbiltà tal-Kontrollur Ewropew għall-Protezzjoni tad-*Data*.
3. L-istabbiliment ta' ambjent ta' esperimentazzjoni regolatorju kif stabbilit fil-paragrafu 1 għandu jkollu l-għan li jikkontribwixxi għall-oġettivi li ġejjin:
  - (a) irawwem l-innovazzjoni u jiffacilita l-iżvilupp u t-tnedija ta' soluzzjonijiet innovattivi ta' interoperabbiltà diġitali għas-servizzi pubbliċi;

- (b) jiffacilita l-kooperazzjoni transfruntiera bejn l-awtoritajiet nazzjonali kompetenti u s-sinergiji fl-għoti ta' servizzi pubbliċi;
  - (c) jiffacilita l-iżvilupp ta' ekosistema Ewropea miftuħa tal-GovTech, inkluża l-kooperazzjoni ma' intrapriżi żgħar u medji u negozji godda;
  - (d) itejjeb il-fehim tal-awtoritajiet dwar l-opportunitajiet jew l-ostakli għall-interoperabbiltà transfruntiera ta' soluzzjonijiet innovattivi ta' interoperabbiltà, inklużi ostakli legali;
  - (e) jikkontribwixxi għall-iżvilupp jew għall-aġġornament ta' soluzzjonijiet għal Ewropa interoperabbli.
4. L-istabbiliment ta' ambjenti ta' esperimentazzjoni regolatorji għandu jikkontribwixxi għat-titjib taċ-ċertezza legali permezz ta' kooperazzjoni mal-awtoritajiet involuti fil-ambjent ta' esperimentazzjoni regolatorju bil-għan li tiġi żgurata l-konformità ma' dan ir-Regolament u, fejn xieraq, ma' leġiżlazzjoni oħra tal-Unjoni u tal-Istati Membri.
  5. Il-Kummissjoni, wara li tikkonsulta mal-Bord għal Ewropa Interoperabbli u, meta l-ambjent ta' esperimentazzjoni regolatorju jkun jinkludi l-ipproċessar ta' *data* personali, il-Kontrollur Ewropew għall-Protezzjoni tad-*Data*, fuq talba kongunta minn tal-inqas tliet korpi tas-settur pubbliku parteċipanti, għandu jawtorizza l-istabbiliment ta' ambjent ta' esperimentazzjoni regolatorju. Din il-konsultazzjoni ma għandhiex tissostitwixxi l-konsultazzjoni minn qabel imsemmija fl-Artikolu 36 tar-Regolament (UE) 2016/679 u fl-Artikolu 40 tar-Regolament (UE) 2018/1725. Meta l-ambjent ta' esperimentazzjoni jiġi stabbilit għal soluzzjonijiet ta' interoperabbiltà li jappoġġaw l-interoperabbiltà transfruntiera tas-sistemi ta' network u ta' informazzjoni li jintużaw biex jipprovdu jew jiġġestixxu s-servizzi pubbliċi li jkunu se jingħataw jew jiġu ġestiti b'mod elettroniku minn istituzzjoni, korp jew aġenzija waħda jew aktar tal-Unjoni, eventwalment bil-parteeċipazzjoni ta' korpi tas-settur pubbliku, ma hija meħtieġa l-ebda awtorizzazzjoni.

## *Artikolu 12*

### **Parteċipazzjoni fl-ambjenti ta' esperimentazzjoni regolatorji**

1. Il-korpi tas-settur pubbliku parteċipanti għandhom jiżguraw li, sa fejn is-soluzzjoni innovattiva ta' interoperabbiltà tinvolvi l-ipproċessar ta' *data* personali jew inkella taqa' taħt il-kompetenza superviżorja ta' awtoritajiet nazzjonali oħrajn li jipprovdu jew jappoġġaw l-aċċess għad-*data*, l-awtoritajiet nazzjonali għall-protezzjoni tad-*data* u dawk l-awtoritajiet nazzjonali l-oħrajn ikunu assoċjati mal-operat tal-ambjenti ta' esperimentazzjoni regolatorji. Kif xieraq, il-korpi tas-settur pubbliku parteċipanti jistgħu jippermettu l-involviment fl-ambjent ta' esperimentazzjoni regolatorju ta' atturi oħrajn fl-ekosistema tal-GovTech bħal organizzazzjonijiet nazzjonali jew Ewropej tal-istandardizzazzjoni, korpi notifikati, laboratorji ta' riċerka u ta' esperimentazzjoni, ċentri ta' innovazzjoni, u kumpaniji li jixtiequ jittestjaw soluzzjonijiet innovattivi ta' interoperabbiltà. Tista' tiġi prevista wkoll kooperazzjoni ma' pajjiżi terzi li jistabbilixxu mekkaniżmi li jappoġġaw soluzzjonijiet innovattivi ta' interoperabbiltà għas-settur pubbliku.
2. Il-parteeċipazzjoni fl-ambjenti ta' esperimentazzjoni regolatorji għandha tkun limitata għal perjodu li jkun xieraq għall-kumplessità u għall-iskala tal-proġett, u fi kwalunkwe każ mhux aktar minn sentejn mill-istabbiliment tal-ambjenti ta'

esperimentazzjoni regolatorji. Jekk ikun meħtieġ, il-partecipazzjoni tista' tiġi estiża sa sena oħra biex jintlaħaq l-iskop tal-ipproċessar.

3. Il-partecipazzjoni fl-ambjenti ta' esperimentazzjoni regolatorji għandha tkun ibbażata fuq pjan speċifiku elaborat mill-partecipanti, filwaqt li jitqies il-parir ta' awtoritajiet nazzjonali kompetenti oħrajn jew tal-Kontrollur Ewropew għall-Protezzjoni tad-Data, kif applikabbli. Il-pjan għandu jkun fih tal-inqas dan li ġej:
  - (a) deskrizzjoni tal-partecipanti involuti u r-rwoli tagħhom, is-soluzzjoni innovattiva ta' interoperabbiltà prevista u l-iskop maħsub tagħha, u l-proċess rilevanti ta' żvilupp, ittestjar u validazzjoni;
  - (b) il-kwistjonijiet regolatorji speċifiċi involuti u l-gwida li hija mistennija mill-awtoritajiet li jwettqu s-superviżjoni tal-ambjent ta' esperimentazzjoni regolatorju;
  - (c) il-modalitajiet speċifiċi tal-kollaborazzjoni bejn il-partecipanti u l-awtoritajiet, kif ukoll kwalunkwe attur ieħor involut fl-ambjent ta' esperimentazzjoni regolatorju;
  - (d) mekkaniżmu ta' ġestjoni u monitoraġġ tar-riskju sabiex jiġi identifikat, evitat u mmitigat kwalunkwe riskju;
  - (e) l-istadji importanti ewlenin li jridu jitlestew mill-partecipanti biex is-soluzzjoni ta' interoperabbiltà titqies lesta biex titqiegħed fis-servizz;
  - (f) rekwiżiti ta' evalwazzjoni u rapportar u segwitu possibbli;
  - (g) meta tiġi pproċessata *data* personali, indikazzjoni tal-kategoriji tad-*data* personali kkonċernata, l-iskopijiet tal-ipproċessar li għalih tkun maħsuba d-*data* personali u l-atturi involuti fl-ipproċessar u r-rwol tagħhom.
4. Il-partecipazzjoni fl-ambjenti ta' esperimentazzjoni regolatorji ma għandhiex taffettwa s-setgħat superviżorji u korrettivi ta' kwalunkwe awtorità li twettaq superviżjoni tal-ambjent ta' esperimentazzjoni.
5. Il-partecipanti fl-ambjent ta' esperimentazzjoni regolatorju għandhom jibqgħu responsabbli skont id-dritt tal-Unjoni u l-leġiżlazzjoni tal-Istati Membri applikabbli dwar ir-responsabbiltà għal kwalunkwe dannu kkawżat matul il-partecipazzjoni tagħhom fl-ambjent ta' esperimentazzjoni regolatorju.
6. Id-*data* personali tista' tiġi pproċessata fl-ambjent ta' esperimentazzjoni regolatorju soġġett għall-kundizzjonijiet kumulattivi li ġejjin:
  - (a) is-soluzzjoni innovattiva ta' interoperabbiltà tiġi żviluppata biex jiġu ssalvagwardjati l-interessi pubbliċi fil-qasam ta' livell għoli ta' effiċjenza u kwalità tal-amministrazzjoni pubblika u tas-servizzi pubbliċi;
  - (b) id-*data* pproċessata hija limitata għal dak li huwa meħtieġ għall-funzjonament tas-soluzzjoni ta' interoperabbiltà li tkun se tiġi żviluppata jew ittestjata fl-ambjent ta' esperimentazzjoni, u l-funzjonament ma jistax jinkiseb b'mod effettiv bl-ipproċessar ta' *data* anonimizzata, sintetika jew mhux personali oħra;
  - (c) ikun hemm mekkaniżmi effettivi ta' monitoraġġ sabiex jiġi identifikat jekk jistax jinholoq kwalunkwe riskju għoli għad-drittijiet u għal-libertajiet tas-suġġetti tad-*data*, kif imsemmi fl-Artikolu 35(1) tar-Regolament (UE) 2016/679 u fl-Artikolu 39 tar-Regolament (UE) 2018/1725, matul l-operat tal-

ambjent ta' esperimentazzjoni, kif ukoll mekkaniżmu ta' rispons sabiex jittaffew minnufih dawk ir-riskji u, fejn meħtieġ, jitwaqqaf l-ipproċessar;

- (d) kwalunkwe *data* personali li tkun se tiġi pproċessata tkun f'ambjent tal-ipproċessar tad-*data* funzjonalment separat, iżolat u protett taħt il-kontroll tal-partecipanti u persuni awtorizzati biss ikollhom aċċess għal dik id-*data*;
  - (e) kwalunkwe *data* personali pproċessata ma għandhiex tiġi trażmessa, ittrasferita jew aċċessata b'mod ieħor minn partijiet oħrajn li ma humiex partecipanti fl-ambjent ta' esperimentazzjoni, u lanqas ma għandha tiġi ttrasferita lil partijiet għajr il-partecipanti tal-ambjent ta' esperimentazzjoni;
  - (f) kwalunkwe pproċessar ta' *data* personali ma jaffettwax l-applikazzjoni tad-drittijiet tas-suġġetti tad-*data* kif previst skont id-dritt tal-Unjoni dwar il-protezzjoni ta' *data* personali, b'mod partikolari fl-Artikolu 22 tar-Regolament (UE) 2016/679 u fl-Artikolu 24 tar-Regolament (UE) 2018/1725;
  - (g) kwalunkwe *data* personali pproċessata tkun protetta permezz ta' miżuri tekniċi u organizzazzjonali xierqa u tithassar ladarba l-partecipazzjoni fl-ambjent ta' esperimentazzjoni tkun intemmet jew id-*data* personali tkun laħqet it-tmiem tal-perjodu taż-żamma tagħha;
  - (h) ir-reġistri tal-ipproċessar tad-*data* personali jinżammu għad-durata tal-partecipazzjoni fl-ambjent ta' esperimentazzjoni u għal perjodu limitat wara t-terminazzjoni tiegħu biss għall-iskop tal-issodisfar tal-obbligi ta' responsabbiltà u dokumentazzjoni skont il-legiżlazzjoni tal-Unjoni jew tal-Istati Membri, u biss sakemm ikun meħtieġ biex jiġu ssodisfati dawn l-obbligi;
  - (i) deskrizzjoni sħiħa u dettaljata tal-proċess u r-raġunament għat-taħriġ, għall-ittestjar u għall-validazzjoni tas-soluzzjoni ta' interoperabbiltà jinżammu flimkien mar-riżultati tal-ittestjar bħala parti mid-dokumentazzjoni teknika u jingħaddew lill-Bord għal Ewropa Interoperabbli;
  - (j) sommarju qasir tas-soluzzjoni ta' interoperabbiltà żviluppata fl-ambjent ta' esperimentazzjoni, l-objettivi tagħha u r-riżultati mistennija jitqiegħdufuq il-portal Ewropa Interoperabbli.
7. Il-korpi tas-settur pubbliku partecipanti għandhom jissottomettu rapporti perjodiċi u rapport finali lill-Bord għal Ewropa Interoperabbli u lill-Kummissjoni dwar ir-riżultati mill-ambjenti ta' esperimentazzjoni regolatorji, inklużi Prattiki tajbin, it-tagħlimiet meħuda u rakkomandazzjonijiet dwar l-istabbiliment tagħhom u, fejn rilevanti, dwar l-iżvilupp ta' dan ir-Regolament u ta' legiżlazzjoni oħra tal-Unjoni taħt superviżjoni fi hdan l-ambjent ta' esperimentazzjoni regolatorju. Il-Bord għal Ewropa Interoperabbli għandu jgħid opinjoni lill-Kummissjoni dwar l-eżitu tal-ambjent ta' esperimentazzjoni regolatorju, li tispeċifika, fejn applikabbli, l-azzjonijiet meħtieġa biex jiġu implimentati soluzzjonijiet godda ta' interoperabbiltà sabiex tiġi promossa l-interoperabbiltà transfruntiera tas-sistemi ta' network u ta' informazzjoni li jintużaw biex jipprovdu jew jiġġestixxu s-servizzi pubbliċi li jkunu se jingħataw jew jiġu ġestiti b'mod elettroniku.
8. Il-Kummissjoni għandha tiżgura li l-informazzjoni dwar l-ambjenti ta' esperimentazzjoni regolatorji ssir disponibbli fuq il-portal Ewropa Interoperabbli.
9. Il-Kummissjoni għandha s-setgħa li tadotta atti ta' implimentazzjoni sabiex tistabbilixxi r-regoli dettaljati u l-kundizzjonijiet għall-istabbiliment u għall-operat tal-ambjenti ta' esperimentazzjoni regolatorji, inklużi l-kriterji ta' eliġibbiltà u l-

proċedura għall-applikazzjoni għall-ambjent ta' esperimentazzjoni, l-għażla tiegħu, il-parteciċipazzjoni fih u l-ħruġ minnu, u d-drittijiet u l-obbligi tal-parteciċipanti.

10. Meta ambjent ta' esperimentazzjoni regolatorju jinvolvi l-użu ta' intelliġenza artifiċjali, ir-regoli stabbiliti skont l-Artikoli 53 u 54 tar-[proposta għal] Regolament tal-Parlament Ewropew u tal-Kunsill li jstabbilixxi regoli armonizzati dwar l-intelliġenza artifiċjali (l-Att dwar l-Intelliġenza Artifiċjali) u l-emendar ta' ċerti atti legiżlattivi tal-Unjoni għandhom jipprevalu f'każ ta' kunflitt mar-regoli stabbiliti mir-Regolament.

### *Artikolu 13*

#### **Taħriġ**

1. Il-Kummissjoni, assistita mill-Bord għal Ewropa Interoperabbli, għandha tipprovdi materjal ta' taħriġ dwar l-użu tal-EIF u dwar soluzzjonijiet għal Ewropa interoperabbli. Il-korpi tas-settur pubbliku u l-istituzzjonijiet, il-korpi u l-aġenziji tal-Unjoni għandhom jipprovdu lill-persunal tagħhom fdat b'kompiti strateġiċi jew operazzjonali li jkollhom impatt fuq in-network jew is-sistemi ta' informazzjoni fl-Unjoni, bi programmi ta' taħriġ xierqa li jikkonċernaw kwistjonijiet ta' interoperabbiltà.
2. Il-Kummissjoni għandha torganizza korsijiet ta' taħriġ dwar kwistjonijiet ta' interoperabbiltà fil-livell tal-Unjoni sabiex ittejjeb il-kooperazzjoni u l-iskambju tal-aħjar prattiki bejn il-persunal tal-korpi tas-settur pubbliku, u l-istituzzjonijiet, il-korpi u l-aġenziji tal-Unjoni. Il-korsijiet għandhom jiġu mħabbra fuq il-portal Ewropa Interoperabbli.

### *Artikolu 14*

#### **Rieżamijiet bejn il-pari**

1. Għandu jiġi stabbilit mekkaniżmu għall-kooperazzjoni bejn il-korpi tas-settur pubbliku mfassal biex jappoġġahom fl-implimentazzjoni ta' soluzzjonijiet għal Ewropa interoperabbli fis-sistemi ta' network u ta' informazzjoni tagħhom u biex jgħinjom iwettqu l-valutazzjonijiet tal-interoperabbiltà msemmija fl-Artikolu 3 ("rieżami bejn il-pari").
2. Ir-rieżami bejn il-pari għandu jitwettaq minn esperti tal-interoperabbiltà meħuda minn Stati Membri għajr l-Istat Membru fejn jinsab il-korp tas-settur pubbliku li jkun qiegħed isirli r-rieżami. Wara li tikkonsulta mal-Bord għal Ewropa Interoperabbli, il-Kummissjoni tista' tadotta linji gwida dwar il-metodoloġija u l-kontenut tar-rieżami bejn il-pari.
3. Kwalunkwe informazzjoni miksuba permezz ta' rieżami bejn il-pari għandha tintuża biss għal dak l-iskop. L-esperti li jipparteċipaw fir-rieżami bejn il-pari ma għandhom jiżvelaw l-ebda informazzjoni sensittiva jew kunfidenzjali miksuba matul dak ir-rieżami lil partijiet terzi. L-Istat Membru kkonċernat għandu jiżgura li kwalunkwe riskju ta' kunflitt ta' interess li jikkonċerna l-esperti maħtura jiġi kkomunikat lill-Istati Membri l-oħrajn u lill-Kummissjoni mingħajr dewmien żejjed.
4. L-esperti li jwettqu r-rieżami bejn il-pari għandhom ihejju u jipprezentaw fi żmien xahar wara t-tmiem tar-rieżami bejn il-pari rapport u jissottomettuh lill-korp tas-settur pubbliku kkonċernat u lill-Bord għal Ewropa Interoperabbli. Ir-rapporti għandhom jiġu ppubblikati fuq il-portal Ewropa Interoperabbli meta jkun

awtorizzati mill-Istat Membru fejn ikun jinsab il-korp tas-settur pubbliku li jkun qiegħed isirli r-rieżami.

## **Kapitolu 4** **Governanza tal-interoperabbiltà transfruntiera**

### *Artikolu 15*

#### **Bord għal Ewropa Interoperabbli**

1. Huwa stabbilit il-Bord għal Ewropa Interoperabbli. Dan għandu jiffacilita l-kooperazzjoni strateġika u l-iskambju ta' informazzjoni dwar l-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi li jkunu se jingħataw jew jiġu ġestiti b'mod elettroniku fl-Unjoni.
2. Il-Bord għal Ewropa Interoperabbli għandu jkun magħmul minn:
  - (a) rappreżentant wieħed ta' kull Stat Membru;
  - (b) rappreżentant wieħed maħtur minn kull wieħed minn dawn li ġejjin:
    - (i) il-Kummissjoni;
    - (ii) il-Kumitat tar-Regjuni;
    - (iii) il-Kumitat Ekonomiku u Soċjali Ewropew.
3. Il-Kummissjoni għandha tippresjedi fuq il-Bord. Il-pajjiżi li jipparteċipaw fiż-Żona Ekonomika Ewropea u l-pajjiżi kandidati jistgħu jiġu mistiedna bhala osservaturi. Barra minn hekk, il-President jista' jagħti status ta' osservatur lil individwi u organizzazzjonijiet wara konsultazzjoni mal-Bord għal Ewropa Interoperabbli. Fuq bażi *ad hoc*, il-President jista' jistieden lil esperti b'kompetenza speċifika f'suġġett fuq l-aġenda biex jipparteċipaw. Il-Kummissjoni għandha ttiprovdi s-segretarjat tal-Bord għal Ewropa Interoperabbli.

Il-membri tal-Bord għal Ewropa Interoperabbli għandhom jagħmlu kull sforz sabiex jadottaw id-deċiżjonijiet b'kunsens. F'każ ta' votazzjoni, l-eżitu tal-votazzjoni għandu jiġi deċiż b'maġġoranza sempliċi tal-membri komponenti. Il-membri li jkunu vvutaw kontra jew astjenew għandu jkollhom id-dritt li jkollhom dokument li jiġbor fil-qosor ir-raġunijiet għall-pożizzjoni tagħhom meħmuż mal-opinjonijiet, mar-rakkomandazzjonijiet jew mar-rapporti.
4. Il-Bord għal Ewropa Interoperabbli għandu jkollu l-kompiti li ġejjin:
  - (a) jappoġġa l-implimentazzjoni ta' oqfsa nazzjonali għall-interoperabbiltà u politiki, strateġiji jew linji gwida nazzjonali rilevanti oħrajn;
  - (b) jadotta linji gwida dwar il-kontenut tal-valutazzjoni tal-interoperabbiltà msemmija fl-Artikolu 3(6);
  - (c) jipproponi miżuri sabiex irawwem il-kondiviżjoni u l-użu mill-ġdid ta' soluzzjonijiet interoperabbli;
  - (d) jimmonitorja l-koerenza ġenerali tas-soluzzjonijiet ta' interoperabbiltà żviluppati jew rakkomandati;
  - (e) jipproponi lill-Kummissjoni miżuri sabiex tiżgura, fejn xieraq, il-kompatibbiltà ta' soluzzjonijiet ta' interoperabbiltà ma' soluzzjonijiet oħrajn ta'

interoperabbiltà bi skop komuni, filwaqt li jappoġġa, fejn rilevanti, il-komplementarjetà ma' teknoloġiji ġodda jew it-tranzizzjoni lejhom;

- (f) jiżviluppa l-EIF u jaġġornah, jekk ikun meħtieġ, u jipproponih lill-Kummissjoni;
  - (g) jivvaluta l-allinjament tal-oqfsa speċjalizzati għall-interoperabbiltà mal-EIF u jwieġeb għat-talba ta' konsultazzjoni mill-Kummissjoni dwar dawk l-oqfsa;
  - (h) jirrakkomanda soluzzjonijiet għal Ewropa interoperabbli;
  - (i) jipproponi lill-Kummissjoni sabiex tippubblika fuq il-portal Ewropa Interoperabbli s-soluzzjonijiet ta' interoperabbiltà msemmija fl-Artikolu 8(2), jew biex issemmihom fuq il-portal;
  - (j) jipproponi lill-Kummissjoni sabiex tistabbilixxi proġetti ta' appoġġ għall-implimentazzjoni tal-politika u miżuri ta' innovazzjoni u miżuri oħrajn li tista' tippromovi l-Komunità għal Ewropa Interoperabbli;
  - (k) jirrieżamina r-rapporti mill-miżuri ta' innovazzjoni, dwar l-użu tal-ambjent ta' esperimentazzjoni regolatorju u dwar ir-rieżami bejn il-pari u jipproponi miżuri ta' segwitu, jekk ikunu meħtieġa;
  - (l) jipproponi miżuri biex jissaħħu l-kapaċitajiet ta' interoperabbiltà tal-korpi tas-settur pubbliku, bħat-taħriġ;
  - (m) jadotta l-Aġenda għal Ewropa Interoperabbli;
  - (n) jipprovdi pariri lill-Kummissjoni dwar il-monitoraġġ u r-rapportar dwar l-applikazzjoni ta' dan ir-Regolament;
  - (o) jipproponi miżuri lill-organizzazzjonijiet u lill-korpi rilevanti tal-istandardizzazzjoni sabiex jikkontribwixxi għall-attivitajiet Ewropej tal-istandardizzazzjoni, b'mod partikolari permezz tal-proċeduri stabbiliti fir-Regolament (UE) Nru 1025/2012;
  - (p) jipproponi miżuri għall-kollaborazzjoni ma' korpi internazzjonali li jistgħu jikkontribwixxu għall-iżvilupp tal-interoperabbiltà transfruntiera, speċjalment il-komunitajiet internazzjonali dwar soluzzjonijiet ta' sors miftuħ, standards miftuħa jew speċifikazzjonijiet u pjattaformi oħrajn mingħajr effetti legali;
  - (q) jikkoordina mal-Bord Ewropew għall-Innovazzjoni fil-qasam tad-Data, imsemmi fir-Regolament (UE) Nru 2022/686 dwar soluzzjonijiet ta' interoperabbiltà għall-Ispazji komuni Ewropej tad-Data, kif ukoll ma' kwalunkwe istituzzjoni, korp, jew aġenzija oħra tal-Unjoni li taħdem fuq soluzzjonijiet ta' interoperabbiltà rilevanti għas-settur pubbliku;
  - (r) jinforma regolarment u jikkoordina mal-koordinaturi tal-interoperabbiltà u mal-Komunità għal Ewropa Interoperabbli dwar kwistjonijiet li jikkonċernaw l-interoperabbiltà transfruntiera tan-network u tas-sistemi ta' informazzjoni.
5. Il-Bord għal Ewropa Interoperabbli jista' jistabbilixxi gruppi ta' hidma sabiex jeżaminaw punti speċifiċi relatati mal-kompiti tal-Bord. Il-gruppi ta' hidma għandhom jinvolvu membri tal-Komunità għal Ewropa Interoperabbli.
6. Il-Bord għal Ewropa Interoperabbli għandu jadotta r-regoli ta' proċedura tiegħu stess.

## Artikolu 16

### **Komunità għal Ewropa Interoperabbli**

1. Hija stabbilita l-Komunità għal Ewropa Interoperabbli. Din għandha tikkontribwixxi għall-attivitajiet tal-Bord għal Ewropa Interoperabbli billi tipprovdha għarfien esperti u pariri.
2. Il-partijiet ikkonċernati pubbliċi u privati li jirrisjedu jew li għandhom l-uffiċċju rreġistrat tagħhom fi Stat Membru jistgħu jirreġistraw fuq il-portal Ewropa Interoperabbli bħala membri tal-Komunità għal Ewropa Interoperabbli.
3. Wara l-konferma tar-reġistrazzjoni, l-istatus ta' sħubija għandu jiġi ppubblikat fuq il-portal Ewropa Interoperabbli. Is-sħubija ma għandhiex tkun limitata fiż-żmien. Madankollu, din tista' tiġi revokata mill-Bord għal Ewropa Interoperabbli fi kwalunkwe hin għal raġunijiet proporzjonati u ġustifikati, speċjalment jekk persuna ma tkunx għadha tista' tikkontribwixxi għall-Komunità għal Ewropa Interoperabbli jew tkun abbużat mill-istatus tagħha bħala membru tal-Komunità.
4. Il-membri tal-Komunità għal Ewropa Interoperabbli jistgħu jiġu mistiedna biex fost oħrajn:
  - (a) jikkontribwixxu għall-kontenut tal-portal Ewropa Interoperabbli;
  - (b) jipparteċipaw fil-gruppi ta' ħidma;
  - (c) jipparteċipaw fir-rieżamijiet bejn il-pari.
5. Il-Bord għal Ewropa Interoperabbli darba fis-sena għandu jorganizza assemblea online tal-Komunità għal Ewropa Interoperabbli.
6. Il-Bord għal Ewropa Interoperabbli għandu jadotta l-kodiċi ta' kondotta għall-Komunità għal Ewropa Interoperabbli li għandu jiġi ppubblikat fuq il-portal Ewropa Interoperabbli.

## Artikolu 17

### **Awtoritajiet nazzjonali kompetenti**

1. Sa mhux aktar tard minn ... [id-data tal-applikazzjoni ta' dan ir-Regolament], kull Stat Membru għandu jahtar awtorità kompetenti waħda jew aktar bħala responsabbli għall-applikazzjoni ta' dan ir-Regolament. L-Istati Membri jistgħu jaħtru awtorità eżistenti għal dak l-iskop.
2. L-awtorità kompetenti għandu jkollha l-kompiti li ġejjin:
  - (a) tahtar membru fil-Bord għal Ewropa Interoperabbli;
  - (b) tikkordina fi ħdan l-Istat Membru l-mistoqsijiet kollha relatati ma' dan ir-Regolament;
  - (c) tappoġġa lill-korpi tas-settur pubbliku fl-Istat Membru sabiex jistabbilixxu jew jadattaw il-proċessi tagħhom biex iwettqu l-valutazzjoni tal-interoperabbiltà msemmija fl-Artikolu 3;
  - (d) trawwem il-kondiviżjoni u l-użu mill-ġdid ta' soluzzjonijiet ta' interoperabbiltà permezz tal-portal Ewropa Interoperabbli jew portal rilevanti ieħor;
  - (e) tikkontribwixxi b'għarfien speċifiku għall-pajjiż għall-portal Ewropa Interoperabbli;

- (f) tikkoordina u thegġeg l-involvement attiv ta' firxa diversa ta' entitajiet nazzjonali fil-Komunità għal Ewropa Interoperabbli u l-partecipazzjoni tagħhom fi proġetti ta' appoġġ għall-implimentazzjoni tal-politika kif imsemmi fl-Artikolu 9 u l-miżuri ta' innovazzjoni msemmija fl-Artikolu 10;
  - (g) tappoġġa lill-korpi tas-settur pubbliku fl-Istat Membru biex jikkooperaw mal-korpi rilevanti tas-settur pubbliku fi Stati Membri oħrajn dwar sugġetti koperti minn dan ir-Regolament.
3. L-Istati Membri għandhom jiżguraw li l-awtorità kompetenti jkollha kompetenzi u riżorsi adegwati biex twettaq, b'mod effettiv u effiċjenti, il-kompiti assenjati lilha.
  4. L-Istati Membri għandhom jistabbilixxu l-istrutturi ta' kooperazzjoni meħtieġa bejn l-awtoritajiet nazzjonali kollha involuti fl-implimentazzjoni ta' dan ir-Regolament. Dawk l-istrutturi jistgħu jibnu fuq mandati u proċessi eżistenti fil-qasam.
  5. Kull Stat Membru għandu jinnotifika lill-Kummissjoni, mingħajr dewmien mhux dovut, il-ħatra tal-awtorità kompetenti, il-kompiti tagħha, u kwalunkwe bidla sussegwenti fiha, u jinforma lill-Kummissjoni dwar awtoritajiet nazzjonali oħrajn involuti fis-sorveljanza tal-politika tal-interoperabbiltà. Kull Stat Membru għandu jippubblika l-ħatra tal-awtorità kompetenti tiegħu. Il-Kummissjoni għandha tippubblika l-lista tal-awtoritajiet kompetenti maħtura.

#### *Artikolu 18*

### **Koordinaturi tal-interoperabbiltà għall-istituzzjonijiet, għall-korpi u għall-aġenziji tal-Unjoni**

1. L-istituzzjonijiet, il-korpi u l-aġenziji kollha tal-Unjoni li jipprovdu jew jiġġestixxu sistemi ta' network u ta' informazzjoni li jippermettu li s-servizzi pubbliċi jingħataw jew jiġu ġestiti b'mod elettroniku għandhom jaħtru koordinatur tal-interoperabbiltà taħt is-sorveljanza tal-ogħla livell ta' manigment tiegħu biex jiżgura l-kontribut għall-implimentazzjoni ta' dan ir-Regolament.
2. Il-koordinatur tal-interoperabbiltà għandu jappoġġa lid-dipartimenti kkonċernati sabiex jistabbilixxu jew jadattaw il-proċessi tagħhom halli jimplementaw il-valutazzjoni tal-interoperabbiltà.

#### **Kapitolu 5**

### **Ippjanar u monitoraġġ tal-Ewropa interoperabbli**

#### *Artikolu 19*

### **Aġenda għal Ewropa Interoperabbli**

1. Wara l-organizzazzjoni ta' proċess ta' konsultazzjoni pubblika permezz tal-portal Ewropa Interoperabbli li jinvolvi, fost l-oħrajn, il-membri tal-Komunità għal Ewropa Interoperabbli, il-Bord għal Ewropa Interoperabbli għandu jadotta kull sena agenda strateġika biex jippjana u jikkoordina prijoritajiet għall-iżvilupp tal-interoperabbiltà transfruntiera tan-network u tas-sistemi ta' informazzjoni li jintużaw biex jipprovdu jew jiġġestixxu s-servizzi pubbliċi li għandhom jingħataw jew jiġu ġestiti b'mod elettroniku. ("Aġenda għal Ewropa Interoperabbli"). L-Aġenda għal Ewropa Interoperabbli għandha tqis l-istrategiji fit-tul tal-Unjoni għad-diġitalizzazzjoni, il-programmi ta' finanzjament eżistenti tal-Unjoni u l-implimentazzjoni kontinwa tal-politika tal-Unjoni.

2. L-Aġenda għal Ewropa Interoperabbli għandu jkun fiha:
  - (a) il-ħtiġijiet għall-iżvilupp ta' soluzzjonijiet ta' interoperabbiltà;
  - (b) lista ta' miżuri ta' appoġġ għal Ewropa Interoperabbli fis-seħħ u ppjanati;
  - (c) lista ta' azzjonijiet ta' segwitu proposti għall-miżuri ta' innovazzjoni;
  - (d) l-identifikazzjoni ta' sinerġiji ma' programmi u inizzjattivi rilevanti oħrajn tal-Unjoni u dawk nazzjonali.
3. L-Aġenda għal Ewropa Interoperabbli ma għandhiex tikkostitwixxi obbligi finanzjarji. Wara l-adozzjoni tagħha, il-Kummissjoni għandha tippubblika l-Aġenda fuq il-portal Ewropa Interoperabbli.

#### *Artikolu 20*

#### **Monitoraġġ u evalwazzjoni**

1. Il-Kummissjoni għandha timmonitorja l-progress tal-iżvilupp ta' servizzi pubbliċi interoperabbli transfruntieri li għandhom jingħataw jew jiġu ġestiti b'mod elettroniku fl-Unjoni. Il-monitoraġġ għandu jagħti prijorità lill-użu mill-ġdid tad-*data* ta' monitoraġġ internazzjonali, tal-Unjoni u nazzjonali eżistenti u lill-ġbir awtomatizzat tad-*data*.
2. Fir-rigward ta' suġġetti ta' interess speċifiku għall-implimentazzjoni ta' dan ir-Regolament, il-Kummissjoni għandha timmonitorja:
  - (a) l-implimentazzjoni tal-EIF mill-Istati Membri;
  - (b) l-adozzjoni tas-soluzzjonijiet ta' interoperabbiltà f'setturi differenti, madwar l-Istati Membri, u fil-livell lokali;
  - (c) l-iżvilupp ta' soluzzjonijiet ta' sors miftuħ għas-servizzi pubbliċi, l-innovazzjoni tas-settur pubbliku u l-kooperazzjoni mal-atturi tal-GovTech fil-qasam tas-servizzi pubbliċi interoperabbli transfruntieri li jkunu se jingħataw jew jiġu ġestiti b'mod elettroniku fl-Unjoni.
3. Ir-riżultati tal-monitoraġġ għandhom jiġu ppubblikati mill-Kummissjoni fuq il-portal Ewropa Interoperabbli. Meta jkun fattibbli, dawn għandhom jiġu ppubblikati f'format li jinqara mill-magni.
4. Sa mhux aktar tard minn [tliet snin wara d-*data* tal-applikazzjoni ta' dan ir-Regolament], u kull erba' snin wara dan, il-Kummissjoni għandha tippreżenta lill-Parlament Ewropew u lill-Kunsill rapport dwar l-applikazzjoni ta' dan ir-Regolament, li għandu jinkludi konkluzjonijiet tal-evalwazzjoni. Ir-rapport għandu jivvaluta speċifikament il-ħtieġa li jiġu stabbiliti soluzzjonijiet obligatorji ta' interoperabbiltà.

### **Kapitolu 6 Dispożizzjonijiet finali**

#### *Artikolu 21*

#### **Kostijiet**

1. Soġġett għad-disponibbiltà tal-finanzjament, il-baġit ġenerali tal-Unjoni għandu jkopri l-kostijiet ta':
  - (a) l-iżvilupp u l-manutenzjoni tal-portal Ewropa Interoperabbli;

- (b) l-iżvilupp, il-manutenzjoni u l-promozzjoni ta' soluzzjonijiet għal Ewropa interoperabbli;
  - (c) il-miżuri ta' appoġġ għal Ewropa interoperabbli.
2. Dawn il-kostijiet għandhom jiġu ssodisfati f'konformità mad-dispożizzjonijiet applikabbli tal-att bażiku rilevanti.

*Artikolu 22*

**Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan għandu jibda japplika minn [3 xhur mid-data tad-dhul fis-seħh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew*  
*Il-President*  
[...]

*Għall-Kunsill*  
*Il-President*  
[...]

## DIKJARAZZJONI FINANZJARJA LEĠIŻLATTIVA

### **1. QAFAS TAL-PROPOSTA/TAL-INIZJATTIVA**

#### **1.1. Titolu tal-proposta/tal-inizjattiva**

#### **1.2. Qasam/Oqsma ta' politika kkonċernat(i)**

#### **1.3. Il-proposta/l-inizjattiva hija relatata ma':**

#### **1.4. Raġunijiet għall-proposta/għall-inizjattiva**

*1.4.1. Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva*

*1.4.2. Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.*

*1.4.3. Tagħlimiet meħuda minn esperjenzi simili fl-imghoddi*

*1.4.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħrajn*

*1.4.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

#### **1.5. Durata u impatt finanzjarju tal-proposta/tal-inizjattiva**

#### **1.6. Mod(i) ta' ġestjoni ppjanat(i)**

### **2. MIŻURI TA' ĠESTJONI**

#### **2.1. Regoli ta' monitoraġġ u ta' rapportar**

#### **2.2. Sistema/i ta' ġestjoni u ta' kontroll**

*2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta*

*2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

*2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' żball (mal-ħlas u fl-għeluq)*

#### **2.3. Miżuri għall-prevenzjoni ta' frodi u ta' irregolaritajiet**

### **3. IMPATT FINANZJARJU STMAT TAL-PROPOSTA/TAL-INIZJATTIVA**

#### **3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i**

#### **3.2. Impatt finanzjarju stmat tal-proposta fuq l-appropriazzjonijiet**

*3.2.1. Sommarju tal-impatt stmat fuq l-appropriazzjonijiet operazzjonali*

*3.2.2. Sommarju tal-impatt stmat fuq l-appropriazzjonijiet amministrattivi*

*3.2.3. Kompatibbiltà mal-qafas finanzjarju pluriennali attwali*

*3.2.4. Kontribuzzjonijiet ta' partijiet terzi*

**3.3. Impatt stmat fuq id-dhul**

## DIKJARAZZJONI FINANZJARJA LEĠIŻLATTIVA

### 1. QAFAS TAL-PROPOSTA/TAL-INIZJATTIVA

#### 1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jstipula miżuri għal livell għoli ta' interoperabbiltà tas-settur pubbliku madwar l-Unjoni (l-Att dwar Ewropa Interoperabbli)

#### 1.2. Qasam/Oqsma ta' politika kkonċernat(i)

Networks Trans-Ewropej

Digitali (trasformazzjoni diġitali tal-amministrazzjonijiet pubbliċi, interoperabbiltà tas-settur pubbliku)

#### 1.3. Il-proposta/l-inizjattiva hija relatata ma':

azzjoni ġdida

azzjoni ġdida b'segwitu għal proġett pilota/azzjoni preparatorja<sup>44</sup>

l-estensjoni ta' azzjoni eżistenti

fużjoni jew ridirezzjonar ta' azzjoni waħda jew aktar lejn azzjoni ohra/ġdida

#### 1.4. Raġunijiet għall-proposta/għall-inizjattiva

##### 1.4.1. *Rekwiżit(i) li jrid(u) jiġi(u) ssodisfat(i) fuq terminu qasir jew twil inkluża kronoloġija dettaljata għat-tneġġja tal-implimentazzjoni tal-inizjattiva*

Ir-regolament se jkun applikabbli 20 jum wara l-pubblikazzjoni f'*Il-Gurnal Uffiċjali*.

##### 1.4.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

Raġunijiet għall-azzjoni fil-livell Ewropew (*ex ante*):

L-evalwazzjonijiet tal-EIF u tal-programm ISA<sup>2</sup> li jappoġġaw il-kooperazzjoni Ewropea dwar l-interoperabbiltà, kif ukoll il-valutazzjoni tal-impatt imwettqa għal din l-inizjattiva, juru li l-approċċ ta' kooperazzjoni volontarja dwar l-interoperabbiltà li sar sa issa ma tax riżultati dwar il-ħtiġijiet u l-aspettattivi tal-politika tal-Istati Membri kif espressi, pereżempju, fid-dikjarazzjonijiet ministerjali ta' Tallinn fl-2017 u ta' Berlin fl-2020 u r-rakkomandazzjonijiet adottati mill-grupp ta' esperti dwar l-interoperabbiltà fl-2021. It-trasformazzjoni diġitali b'suċċess tas-settur pubbliku tal-Ewropa tirrikjedi qafas ta' kooperazzjoni aktar stabbli u aktar ċertezza fl-użu ta' soluzzjonijiet ta' interoperabbiltà.

Valur miżjud tal-Unjoni li mistenni jkun iġġenerat (*ex post*):

L-interoperabbiltà ma tistax tinkiseb minn entità waħda biss. Il-bini ta' qafas ta' kooperazzjoni strutturali fil-livell tal-UE jippermetti lill-Istati Membri u lill-entitajiet tal-Unjoni jfasslu servizzi pubbliċi interoperabbli billi jfasslu u jtejbu l-

<sup>44</sup> Kif imsemmi fl-Artikolu 58(2)(a) jew (b) tar-Regolament Finanzjarju.

implimentazzjoni tal-politika diġitali. Dan se jżid l-effiċjenza u l-effettività tal-politiki u jappoġġa s-suq uniku diġitali.

*1.4.3. Tagħlimiet meħuda minn esperjenzi simili fl-imghoddi*

L-inizjattiva tibni fuq l-evalwazzjonijiet tal-EIF u tal-programm ISA<sup>2</sup> li jappoġġa l-kooperazzjoni Ewropea dwar l-interoperabbiltà li t-tnejn li huma kkonkludew li l-azzjoni tal-UE dwar l-interoperabbiltà hija ta' benefiċċju iżda wrew ukoll li l-impatt jista' jittejjeb b'mod konsiderevoli billi jiġi stabbilit qafas obbligatorju ta' kooperazzjoni dwar l-interoperabbiltà fil-livell tal-UE.

*1.4.4. Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħrajn*

L-inizjattiva tibbaża fuq ir-riżorsi tal-linja ddedikata għall-interoperabbiltà fi ħdan l-oġettiv strateġiku 5 tal-Programm Ewropa Diġitali u hija kompatibbli ma', fost l-oħrajn, l-RRF (EUR 45 biljun allokati għat-trasformazzjoni diġitali tas-settur pubbliku), it-TSI (li jappoġġa proġetti ta' riforma tas-settur pubbliku), u l-Orizzont Ewropa (eż. attivitajiet tal-EIC), u rilevanti għalihom.

*1.4.5. Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

L-inizjattiva tibbaża fuq ir-riallokazzjoni tar-riżorsi amministrattivi li ntużaw sa issa għall-kooperazzjoni volontarja tal-interoperabbiltà (EIF, Grupp ta' Esperti dwar l-Interoperabbiltà) u l-finanzjament disponibbli għall-interoperabbiltà skont id-DEP.

### 1.5. Durata u impatt finanzjarju tal-proposta/tal-inizjattiva

**durata limitata**

- fis-seħħ minn [JJ/XX]SSSS sa [JJ/XX]SSSS
- Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

**durata mhux limitata**

- Implimentazzjoni b'perjodu ta' bidu mill-2023 sal-2027,
- segwita b'operazzjoni fuq skala sħiħa.

### 1.6. Mod(i) ta' ġestjoni ppjanat(i)<sup>45</sup>

**Ġestjoni diretta** mill-Kummissjoni

- mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

- mill-aġenziji eżekuttivi

**Ġestjoni kondiviza** mal-Istati Membri

**Ġestjoni indiretta** billi jiġu fdati kompiti ta' implimentazzjoni baġitarja:

- lill-pajjiżi terzi jew lill-korpi nnominati minnhom;
- lill-organizzazzjonijiet internazzjonali u lill-aġenziji tagħhom (iridu jiġu speċifikati);
- lill-BEI u lill-Fond Ewropew tal-Investment;
- lill-korpi msemmija fl-Artikoli 70 u 71 tar-Regolament Finanzjarju;
- lill-korpi tal-liġi pubblika;
- lill-korpi rregolati bil-liġi privata b'missjoni ta' servizz pubbliku dment li jipprovdu garanziji finanzjarji adegwati;
- lill-korpi rregolati bil-liġi privata ta' Stat Membru li huma fdati bl-implimentazzjoni ta' sħubija pubblika-privata u li jipprovdu garanziji finanzjarji adegwati;
- lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
- *Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".*

#### Kummenti

L-ebda kumment.

<sup>45</sup> Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>

## 2. MIZURI TA' ĠESTJONI

### 2.1. Regoli ta' monitoraġġ u ta' rapportar

*Speċifika l-frekwenza u l-kundizzjonijiet.*

Il-Kummissjoni se timmonitorja l-progress tal-iżvilupp ta' servizzi pubbliċi diġitali trans-Ewropej interoperabbli, filwaqt li tagħti prijorità lill-użu mill-ġdid tad-*data* ta' monitoraġġ internazzjonali, tal-Unjoni u nazzjonali eżistenti u lill-ġbir awtomatizzat tad-*data*.

B'mod partikolari, il-Kummissjoni se timmonitorja: l-adozzjoni ta' soluzzjonijiet ta' interoperabbiltà f'setturi differenti, madwar l-Istati Membri, u fil-livell lokali; u l-iżvilupp ta' soluzzjonijiet b'sors miftuħ għas-servizzi pubbliċi, l-innovazzjoni tas-settur pubbliku u l-kooperazzjoni ma' atturi tal-GovTech fil-qasam tal-interoperabbiltà tas-servizzi pubbliċi diġitali.

### 2.2. Sistema/i ta' ġestjoni u ta' kontroll

#### 2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

L-azzjonijiet previsti skont dan ir-Regolament se jiġu implimentati permezz ta' ġestjoni diretta, bl-użu tal-modi ta' implimentazzjoni offruti mir-Regolament Finanzjarju, li prinċipalment huma għotjiet u akkwist. Il-ġestjoni diretta tippermetti li jiġu stabbiliti ftehimiet ta' għotja u kuntratti ma' beneficijarji u kuntratturi involuti direttament f'attivitajiet li jaqdu l-politiki tal-Unjoni. Il-Kummissjoni se tiżgura monitoraġġ dirett tal-eżitu tal-azzjonijiet iffinanzjati. Il-modalitajiet tal-pagament tal-azzjonijiet iffinanzjati se jiġu adattati għar-riskji li jikkonċernaw it-tranzazzjonijiet finanzjarji.

Sabiex jiġu żgurati l-effettività, l-effiċjenza u l-ekonomija tal-kontrolli tal-Kummissjoni, l-istrateġija ta' kontroll se tkun orjentata lejn bilanċ ta' kontrolli *ex ante* u *ex post* u tiffoka fuq tliet stadji ewlenin tal-implimentazzjoni tal-għotja/tal-kuntratt, f'konformità mar-Regolament Finanzjarju: L-għażla ta' proposti/offerti li jissodisfaw l-oġettivi ta' politika tar-Regolament; Kontrolli operazzjonali, ta' monitoraġġ u *ex ante* li jkopru l-implimentazzjoni tal-proġett, l-akkwist pubbliku, il-prefinanzjament, il-pagamenti *interim* u finali, u l-ġestjoni tal-garanziji; Se jitwettqu wkoll kontrolli *ex post* fis-siti tal-benefiċjarji/tal-kuntratturi fuq kampjun ta' tranżazzjonijiet.

#### 2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

L-implimentazzjoni ta' dan ir-Regolament tinkludi l-istabbiliment u l-operat ta' mekkaniżmu ta' governanza mal-Istati Membri u l-attribuzzjoni ta' kuntratti ta' akkwist pubbliku u għotjiet għal attivitajiet speċifiċi.

Ir-riskji ewlenin huma dawn li ġejjin:

a) Riskju li ma jintlaħqux bis-sħiħ l-oġettivi tar-Regolament minhabba l-involvement insuffiċjenti tas-sħab, l-adozzjoni ta' soluzzjonijiet, u/jew il-kwalità u/jew id-dewmien fl-implimentazzjoni tal-proġetti jew tal-kuntratti magħżula.

b) Riskju ta' użu mhux effiċjenti jew mhux ekonomiku tal-fondi mogħtija, kemm għall-għotjiet (il-kumplessità tar-regoli ta' finanzjament) kif ukoll għall-akkwist (għadd limitat ta' fornituri ekonomiċi bl-għarfien speċjalista meħtieġ iwassal għal possibbiltajiet insuffiċjenti biex jitqabblu l-offerti tal-prezzijiet f'xi setturi).

c) Riskju għar-reputazzjoni għall-Kummissjoni, f'każ ta' implimentazzjoni bil-mod jew insuffiċjenti tal-qafas ta' kooperazzjoni, jew jekk jiġu skoperti frodi jew attivitajiet kriminali.

Il-Kummissjoni stabbiliet proċeduri interni bl-għan li jkopru r-riskji identifikati hawn fuq. Il-proċeduri interni huma konformi għalkollox mar-Regolament Finanzjarju u jinkludu miżuri kontra l-frodi u kunsiderazzjonijiet tal-kostbenefiċċju. F'dan il-qafas, il-Kummissjoni tkompli tesplora l-possibiltajiet biex ittejjeb il-ġestjoni u tikseb titjib fl-effiċjenza.

Il-karatteristiċi ewlenin tal-qafas ta' kontroll huma dawn li ġejjin:

### **1) Kontrolli biex jiġi żgurat l-involvement tal-partijiet ikkonċernati**

Jiġu stabbiliti Prattiki xierqa ta' ġestjoni tal-partijiet ikkonċernati sabiex jiġi żgurat li l-mekkaniżmu ta' kooperazzjoni tal-interoperabbiltà stabbilit b'dan ir-Regolament ikun qed jiffunzjona kif suppost u l-impatt tiegħu jiġi mmonitorjat regolarment.

### **2) Kontrolli qabel u matul l-implimentazzjoni tal-proġetti (f'konformità mar-regoli li jirregolaw id-DEP):**

a) Tiġi stabbilita sistema xierqa ta' ġestjoni tal-proġetti taħt id-DEP, li tiffoka fuq il-kontributi ta' proġetti u kuntratti għall-objettivi tal-politika, li tiżgura involviment sistematiku tal-atturi kollha, tistabbilixxi rapportar regolari tal-ġestjoni tal-proġetti kkomplementat minn żjarat fuq il-post fuq bażi ta' każ b'każ, bl-inklużjoni ta' rapporti dwar ir-riskju lill-manigment superjuri, kif ukoll iż-żamma ta' flessibbiltà baġitarja xierqa.

b) Il-mudelli ta' ftehimiet ta' għotja u ta' kuntratti ta' servizz li jintużaw huma żviluppati fi hdan il-Kummissjoni. Dawn jipprevedu għadd ta' dispożizzjonijiet tal-kontroll, fosthom ċertifikati tal-awditjar, garanziji finanzjarji, awditi fuq il-post, kif ukoll spezzjonijiet mill-OLAF. Ir-regoli li jirregolaw l-eliġibbiltà tal-kostijiet qegħdin jiġu ssimplifikati, pereżempju bl-użu ta' kostijiet unitarji, somom f'daqqa, kontribuzzjonijiet li ma humiex marbuta mal-kostijiet u possibiltajiet oħrajn offruti mir-Regolament Finanzjarju. Dan se jnaqqas il-kostijiet tal-kontrolli u jagħmel enfasi fuq verifiki u kontrolli f'żoni b'riskju għoli.

c) Il-persunal kollu jiffirma l-kodiċi ta' mgħiba amministrattiva tajba. Il-persunal involut fil-proċedura tal-għażla jew fil-ġestjoni tal-ftehimiet ta' għotja/tal-kuntratti jiffirma (wkoll) dikjarazzjoni ta' nuqqas ta' kunflitt ta' interess. Il-persunal jitharreg regolarment u juża n-networks għall-iskambju tal-aqwa Prattiki.

d) L-implimentazzjoni teknika ta' proġett tiġi vverifikata f'intervalli regolari mill-uffiċċju abbażi tar-rapporti ta' progress tekniku tal-kuntratturi u l-benefiċjarji; minbarra dan, hemm previsti laqgħat mal-kuntratturi/mal-benefiċjarji u żjarat fuq il-post abbażi ta' każ b'każ.

### **3) Kontrolli fi tmiem il-proġett:**

L-awditi *ex post* jitwettqu fuq kampjun ta' tranżazzjonijiet biex tiġi vverifikata l-eliġibbiltà tat-talbiet dwar il-kostijiet fuq il-post. L-għan ta' dawn il-kontrolli huwa li jiġu evitati, skoperti u kkoreġuti l-iżbalji materjali relatati mal-legalità u mar-regolarità tat-tranżazzjonijiet finanzjarji. Bl-għan li l-jiksbu impatt ta' kontroll għoli, l-għażla tal-benefiċjarji li għandhom jiġu awditjati tipprevedi li ssir taħlita ta' għażla abbażi tar-riskju u kampjunar aleatorju, u li tingħata attenzjoni lill-aspetti operazzjonali kull meta dan ikun possibbli matul l-awditjar fuq il-post.

- 2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta’ żball (mal-ħlas u fl-għeluq)*

Japplikaw ir-regoli dwar l-operat tad-DEP.

### **2.3. Miżuri għall-prevenzjoni ta’ frodi u ta’ irregolaritajiet**

*Speċifika l-miżuri ta’ prevenzjoni u ta’ protezzjoni eżistenti jew previsti, eż. mill-Istrateġija Kontra l-Frodi.*

Fir-rigward tal-attivitajiet tagħha b’ġestjoni diretta, il-Kummissjoni għandha tiegħu l-miżuri xierqa sabiex tiżgura li jiġiharsu l-interessi finanzjarji tal-Unjoni Ewropea bl-applikazzjoni ta’ miżuri preventivi kontra l-frodi, kontra l-korruzzjoni u kontra kwalunkwe attività illegali oħra, b’kontrolli effettivi u, jekk jiġu skoperti xi irregolaritajiet, bl-irkupru tal-ammonti mħallsa bi żball u, fejn ikun xieraq, b’penali effettivi, proporzjonali u deterrenti.

### 3. IMPATT FINANZJARJU STMAT TAL-PROPOSTA/TAL-INIZJATTIVA

#### 3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

*Skont l-ordni tal-intestaturi tal-qafas finanzjarju pluriennali u tal-linji baġitarji.*

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff. <sup>46</sup>	mill-pajjiżi tal-EFTA <sup>47</sup>	mill-pajjiżi kandidati <sup>48</sup>	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
1	02.06.05.02 Użu/ Interoperabbiltà	Diff.	IVA	IVA	IVA	LE

- Linji baġitarji godda mitluba

*Skont l-ordni tal-intestaturi tal-qafas finanzjarju pluriennali u tal-linji baġitarji.*

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff.	mill-pajjiżi tal-EFTA	mill-pajjiżi kandidati	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	Xejn		IVA/LE	IVA/LE	IVA/LE	IVA/LE

<sup>46</sup> Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

<sup>47</sup> EFTA: Assoċjazzjoni Ewropea tal-Kummerċ Fieles.

<sup>48</sup> Pajjiżi kandidati u, meta jkun applikabbli, kandidati potenzjali mill-Balkani tal-Punent.

### 3.2. Impatt finanzjarju stmat tal-proposta fuq l-appropriazzjonijiet

#### 3.2.1. Sommarju tal-impatt stmat fuq l-appropriazzjonijiet operazzjonali

- Il-proposta/l-inizjattiva ma teħtiegħ l-użu ta' appropriazzjonijiet operazzjonali
- Il-proposta/l-inizjattiva tirrikjedi l-użu ta' appropriazzjonijiet operazzjonali. L-impatt baġitarju tal-proposta se jkun kopert kompletament mill-allokkazzjonijiet diġà previsti fil-Programm Ewropa Diġitali, kif spjegat hawn taħt:

miljuni ta' EUR (sa tliet pożizzjonijiet deċimali)

<b>Intestatura tal-qafas finanzjarju pluriennali</b>	1	Suq Uniku, Innovazzjoni u Diġitali
--	---	------------------------------------

DĠ: DIGIT			Sena 2023	Sena 2024	Sena 2025	Sena 2026	Sena 2027	Wara l-2027 <sup>49</sup>		TOTAL
○ Appropriazzjonijiet operazzjonali										
02.04.05.02 Programm Ewropa Diġitali: Użu/Interoperabbiltà <sup>50</sup>	Impenji	(1a)	23,790	24,131	25,511	28,573	29,162			131,167
	Pagamenti	(2a)	7,137	21,513	24,511	26,292	28,443	23,271		131,167
Linja baġitarja	Impenji	(1b)								
	Pagamenti	(2b)								
Appropriazzjonijiet ta' natura amministrattiva ffinanzjati mill-pakkett ta' programmi speċifiċi <sup>51</sup>										
02.01.30.01 Nefqa ta' appoġġ għall-Programm Ewropa Diġitali		(3)	0,400	0,400	0,400	0,400	0,400			2,000

<sup>49</sup> Iċ-ċifri kollha f'din il-kolonna ("Wara l-2027") huma indikattivi u soġġetti għall-kontinwazzjoni tal-programmi u d-disponibbiltà tal-appropriazzjonijiet.

<sup>50</sup> Skont in-nomenklatura tal-baġit uffiċjali.

<sup>51</sup> Assistenza teknika u/jew amministrattiva u nefqa ta' appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji "AB"), riċerka indiretta u riċerka diretta.

<b>TOTAL tal-appropriazzjonijiet għad-DĠ DIGIT</b>	Impenji	=1a+1b +3	<b>24,190</b>	<b>24,531</b>	<b>25,911</b>	<b>28,973</b>	<b>29,562</b>			<b>133,167</b>
	Pagamenti	=2a+2b +3	<b>7,537</b>	<b>21,913</b>	<b>24,911</b>	<b>26,692</b>	<b>28,843</b>	<b>23,271</b>		<b>133,167</b>

○ TOTAL tal-appropriazzjonijiet operazzjonali	Impenji	(4)	<b>23,790</b>	<b>24,131</b>	<b>25,511</b>	<b>28,573</b>	<b>29,162</b>			<b>131,167</b>
	Pagamenti	(5)	<b>7,137</b>	<b>21,513</b>	<b>24,511</b>	<b>26,292</b>	<b>28,443</b>	<b>23,271</b>		<b>131,167</b>
○ TOTAL tal-appropriazzjonijiet ta' natura amministrattiva ffinanzjati mill-pakkett ta' programmi speċifiċi		(6)	<b>0,400</b>	<b>0,400</b>	<b>0,400</b>	<b>0,400</b>	<b>0,400</b>			<b>2,000</b>
<b>TOTAL tal-appropriazzjonijiet taht l-INTESTATURA 1 tal-qafas finanzjarju pluriennali</b>	Impenji	=4+ 6	<b>24,190</b>	<b>24,531</b>	<b>25,911</b>	<b>28,973</b>	<b>29,562</b>			<b>133,167</b>
	Pagamenti	=5+ 6	<b>7,537</b>	<b>21,913</b>	<b>24,911</b>	<b>26,692</b>	<b>28,843</b>	<b>23,271</b>		<b>133,167</b>

**Jekk il-proposta/l-inizjattiva taffettwa iżjed minn intestatura operazzjonali waħda, irrepeti t-taqsimu ta' hawn fuq:**

○ TOTAL tal-appropriazzjonijiet operazzjonali (l-intestaturi operazzjonali kollha)	Impenji	(4)	<b>23,790</b>	<b>24,131</b>	<b>25,511</b>	<b>28,573</b>	<b>29,162</b>			<b>131,167</b>
	Pagamenti	(5)	<b>7,137</b>	<b>21,513</b>	<b>24,511</b>	<b>26,292</b>	<b>28,443</b>	<b>23,271</b>		<b>131,167</b>
TOTAL tal-appropriazzjonijiet ta' natura amministrattiva ffinanzjati mill-pakkett ta' programmi speċifiċi (l-intestaturi operazzjonali kollha)		(6)	<b>0,400</b>	<b>0,400</b>	<b>0,400</b>	<b>0,400</b>	<b>0,400</b>			<b>2,000</b>
<b>TOTAL tal-appropriazzjonijiet taht l-INTESTATURI 1 sa 6 tal-qafas finanzjarju pluriennali (Ammont ta' referenza)</b>	Impenji	=4+ 6	<b>24,190</b>	<b>24,531</b>	<b>25,911</b>	<b>28,973</b>	<b>29,562</b>			<b>133,167</b>
	Pagamenti	=5+ 6	<b>7,537</b>	<b>21,913</b>	<b>24,911</b>	<b>26,692</b>	<b>28,843</b>	<b>23,271</b>		<b>133,167</b>

<b>Intestatura tal-qafas finanzjarju pluriennali</b>	<b>7</b>	“Nefqa amministrattiva”
--	----------	-------------------------

Jenħtieg li din it-taqsimha timtela billi tintuza d-“*data* baġitarja ta’ natura amministrattiva” li, qabel kollox, trid tiġi introdotta fl-Anness tad-Dikjarazzjoni Finanzjarja Legiżlattiva (l-Anness V tar-regoli interni), li jittella’ fid-DECIDE għall-finijiet ta’ konsultazzjoni bejn is-servizzi.

miljuni ta’ EUR (sa tliet pożizzjonijiet deċimali)

		Sena 2023	Sena 2024	Sena 2025	Sena 2026	Sena 2027			TOTAL
DĠ: DIGIT									
○ Riżorsi umani		2,717	2,717	2,717	2,717	2,717			13,585
○ Nefqa amministrattiva oħra		0,105	0,105	0,105	0,105	0,105			0,525
<b>TOTAL TAD-DĠ DIGIT</b>	Approprijazzjonijiet	<b>2,822</b>	<b>2,822</b>	<b>2,822</b>	<b>2,822</b>	<b>2,822</b>			<b>14,110</b>

<b>TOTAL tal-approprijazzjonijiet skont l-INTESTATURA 7 tal-qafas finanzjarju pluriennali</b>	(Total ta’ impenji = Total ta’ pagamenti)	<b>2,822</b>	<b>2,822</b>	<b>2,822</b>	<b>2,822</b>	<b>2,822</b>			<b>14,110</b>
---	---	--------------	--------------	--------------	--------------	--------------	--	--	---------------

miljuni ta’ EUR (sa tliet pożizzjonijiet deċimali)

		Sena 2023	Sena 2024	Sena 2025	Sena 2026	Sena 2027	Wara l- 2027		TOTAL
<b>TOTAL tal-approprijazzjonijiet taħt l-INTESTATURI 1 sa 7 tal-qafas finanzjarju pluriennali</b>	Impenji	<b>27,012</b>	<b>27,353</b>	<b>28,733</b>	<b>31,795</b>	<b>32,384</b>			<b>147,277</b>
	Pagamenti	<b>10,359</b>	<b>24,735</b>	<b>27,733</b>	<b>29,514</b>	<b>31,665</b>	<b>23,271</b>		<b>147,277</b>

3.2.2. *Sommarju tal-impatt stmat fuq l-appropriazzjonijiet amministrattivi*

- Il-proposta/l-inizjattiva ma teħtiegħ l-użu ta’ appropriazzjonijiet ta’ natura amministrattiva
- Il-proposta/l-inizjattiva teħtiegħ l-użu ta’ appropriazzjonijiet ta’ natura amministrattiva, kif spjegat hawn taħt:

miljuni ta’ EUR (sa tliet pożizzjonijiet deċimali)

	Sena 2023	Sena 2024	Sena 2025	Sena 2026	Sena 2027			TOTAL
--	--------------	--------------	--------------	--------------	--------------	--	--	-------

<b>INTESTATURA 7 tal-qafas finanzjarju pluriennali</b>								
Riżorsi umani	2,717	2,717	2,717	2,717	2,717			13,585
Nefqa amministrattiva oħra	0,105	0,105	0,105	0,105	0,105			0,525
<b>Subtotal tal- INTESTATURA 7 tal-qafas finanzjarju pluriennali</b>	<b>2,822</b>	<b>2,822</b>	<b>2,822</b>	<b>2,822</b>	<b>2,822</b>			<b>14,110</b>

<b>Barra mill- INTESTATURA 7<sup>52</sup> tal-qafas finanzjarju pluriennali</b>								
Riżorsi umani								
Nefqa oħra ta’ natura amministrattiva	0,400	0,400	0,400	0,400	0,400			2,000
<b>Subtotal barra mill- INTESTATURA 7 tal-qafas finanzjarju pluriennali</b>	<b>0,400</b>	<b>0,400</b>	<b>0,400</b>	<b>0,400</b>	<b>0,400</b>			<b>2,000</b>

<b>TOTAL</b>	<b>3,222</b>	<b>3,222</b>	<b>3,222</b>	<b>3,222</b>	<b>3,222</b>			<b>16,110</b>
--------------	--------------	--------------	--------------	--------------	--------------	--	--	---------------

L-appropriazzjonijiet meħtieġa għar-riżorsi umani u għal nefqa oħra ta’ natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun meħtieġ, ma’ kwalunkwe allokkazzjoni addizzjonali li tista’ tingħata lid-DĠ tal-ġestjoni skont il-proċedura annwali ta’ allokkazzjoni u fid-dawl tal-limitazzjonijiet baġitarji.

<sup>52</sup> Assistenza teknika u/jew amministrattiva u nefqa ta’ appoġġ għall-implimentazzjoni ta’ programmi u/jew ta’ azzjonijiet tal-UE (li qabel kienu l-linji “AB”), riċerka indiretta u riċerka diretta.

### 3.2.2.1. Rekwiżiti stmati ta' riżorsi umani

- Il-proposta/l-inizjattiva ma teħtiegħ l-użu ta' riżorsi umani.
- Il-proposta/l-inizjattiva teħtiegħ l-użu ta' riżorsi umani, kif spjegat hawn taħt:

*L-istima trid tiġi espressa f'unitajiet ekwivalenti għall-full-time*

	Sena 2023	Sena 2024	Sena 2025	Sena 2026	Sena 2027		
<b>○ Pożizzjonijiet fil-pjan ta' stabbiliment (uffiċjali u persunal temporanju)</b>							
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	14	14	14	14	14		
20 01 02 03 (Delegazzjonijiet)							
01 01 01 01 (Riċerka indiretta)							
01 01 01 11 (Riċerka diretta)							
Linji baġitarji oħra (speċifika)							
<b>○ Persunal estern (F'unità Ekwivalenti Full-Time: FTE)<sup>53</sup></b>							
20 02 01 (AC, END, INT mill-"pakkett globali")	6	6	6	6	6		
20 02 03 (AC, AL, END, INT u JPD fid-delegazzjonijiet)							
<b>XX 01 xx yy zz</b> <sup>54</sup>	- fil-Kwartieri Ġenerali						
	- fid-Delegazzjonijiet						
01 01 01 02 (AC, END, INT - Riċerka indiretta)							
01 01 01 12 (AC, END, INT - Riċerka diretta)							
Linji baġitarji oħra (speċifika)							
<b>TOTAL</b>	<b>20</b>	<b>20</b>	<b>20</b>	<b>20</b>	<b>20</b>		

**XX** huwa l-qasam ta' politika jew it-titolu baġitarju kkonċernat.

Ir-riżorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	<p>L-uffiċjali u l-persunal temporanju (uffiċjali tal-politika u maniġers tal-programmi) se jimplementaw il-kompiti u l-attivitajiet skont ir-Regolament, b'mod partikolari l-implimentazzjoni tal-Artikolu 5-19, jiġifieri:</p> <ul style="list-style-type: none"> <li>- L-iżvilupp u l-ġestjoni ta' katalogu ta' soluzzjonijiet ta' interoperabbiltà li jistgħu jergħu jintużaw u Portal Ewropa Interoperabbli;</li> <li>- Rieżamijiet u aġġornamenti regolari tal-Oqfsa Ewropej għall-Interoperabbiltà, metodoloġiji u għodod għall-valutazzjonijiet tal-impatt tal-interoperabbiltà;</li> <li>- It-tfassil ta' mekkaniżmi ta' monitoraġġ u implimentazzjoni;</li> <li>- Il-ġestjoni u l-appoġġ għall-qafas ta' governanza (Bord u komunitajiet għal Ewropa Interoperabbli);</li> <li>- Kompiti orizzontali dwar il-komunikazzjoni, il-ġestjoni tal-partijiet ikkonċernati u r-relazzjonijiet interistituzzjonali;</li> <li>- It-tfejjiġa u l-abbozzar ta' atti delegati, f'konformità ma' dan ir-Regolament.</li> </ul>
---------------------------------	---

<sup>53</sup> AC = Persunal bil-Kuntratt; AL = Persunal Lokali; END = Espert Nazzjonali Sekondar; INT = Persunal tal-Aġenziji; JPD = Professionisti Subalterni f'Delegazzjonijiet.

<sup>54</sup> Sottolimitu għall-persunal estern kopert minn approprijazzjonijiet operazzjonali (li qabel kienu l-linji "AB").

	<p>Disa' uffiċjali AD, tnejn AST u tnejn AST-SC se jiġu koperti minn persunal li bħalissa qiegħed jaħdem fuq attivitajiet tal-interoperabbiltà fid-DĠ DIGIT.</p> <p>L-ammont ta' xogħol ġenerali tal-attivitajiet ta' interoperabbiltà se jiżded b'mod partikolari biex jappoġġa l-istabbiliment u l-ġestjoni ta' mekkaniżmu u komunitajiet ta' kooperazzjoni strutturati kif ukoll sabiex jiġu żviluppati metodoloġiji u għodod għall-valutazzjonijiet tal-interoperabbiltà. Għal din ir-raġuni, hija meħtieġa kariga AD waħda addizzjonali, biex b'hekk it-total ikun ta' 14-il kariga.</p>
<p>Persunal estern</p>	<p>Il-karigi tal-AC u tal-END jappoġġaw l-implimentazzjoni tar-Regolament, filwaqt li jikkomplementaw il-karigi tal-uffiċjali prinċipalment f'oqsma relatati mal-koordinazzjoni mal-Istati Membri u l-organizzazzjoni ta' laqgħat, workshops u konferenzi tal-Bord għal Ewropa Interoperabbli, is-segwitu ta' proġetti bħall-istabbiliment ta' katalogu ta' soluzzjonijiet ta' interoperabbiltà li jistgħu jerġġu jintużaw u l-Portal Ewropew Interoperabbli u attivitajiet ta' monitoraġġ. Żewġ karigi AC u tlieta END se jiġu koperti minn persunal li bħalissa qiegħed jaħdem fuq attivitajiet ta' interoperabbiltà fid-DĠ DIGIT. Se tkun meħtieġa kwota addizzjonali tal-impjegati tal-AC, li ttella' it-total għal sitt FTEs.</p>

3.2.3. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

L-appropriazzjonijiet se jiġu riallokati fil-pakkett finanzjarju allokati għall-attivitajiet ta' Interoperabbiltà fil-Programm Ewropa Diġitali fil-QFP 2021-2027.

- teħtieġ l-użu tal-margni mhux allokati taħt l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.

Spjega x'inhom meħtieġ, billi tispjega l-intestaturi u l-linji baġitarji kkonċernati, l-ammonti korrispondenti, u l-istrumenti proposti li għandhom jintużaw.

- teħtieġ reviżjoni tal-QFP.

Spjega x'inhom meħtieġ, billi tispjega l-intestaturi u l-linji baġitarji kkonċernati u l-ammonti korrispondenti.

3.2.4. *Kontribuzzjonijiet ta' partijiet terzi*

Il-proposta/l-inizjattiva:

- ma tippredix kofinanzjament minn partijiet terzi
- tippredix l-kofinanzjament minn partijiet terzi kif stmat hawn taħt:

Appropriazzjonijiet f' miljuni ta' EUR (sa tliet pozizzjonijiet decimali)

	Sena N	Sena N+1	Sena N+2	Sena N+3	Dahhal is-sinjura kollha li hemm bżonn biex turi d-durata tal-impatt (ara l-punt 1.6)	Total
Speċifika l-korp ta' kofinanzjament						
TOTAL tal-appropriazzjonijiet kofinanzjati						

### 3.3. Impatt stmat fuq id-dhul

- Il-proposta/l-inizjattiva ma għandha l-ebda impatt finanzjarju fuq id-dhul.
- Il-proposta/l-inizjattiva għandha l-impatt finanzjarju li ġej:
  - fuq ir-rizorsi proprji
  - fuq dhul ieħor
  - indika, jekk id-dhul hux assenjat għal-linji tan-nefqa

miljuni ta' EUR (sa tliet pozzizzjonijiet  
decimali)

Linja baġitarja tad-dhul:	Approprijazzjo nijiet disponibbli għas-sena finanzjarja kurrenti	Impatt tal-proposta/tal-inizjattiva					Dahhal is-snin kollha li hemm bżonn biex turi d-durata tal-impatt (ara l-punt 1.6)		
		Sena N	Sena N+1	Sena N+2	Sena N+3				
L-Artikolu .....									

Għal dhul assenjat, speċifika l-linja/i baġitarja/i tan-nefqa affettwata/i.

[...]

Rimarki oħra (eż. il-metodu/il-formula li ntużaw biex jiġi kkalkolat l-impatt fuq id-dhul jew kwalunkwe informazzjoni oħra).

[...]